



اُردو زبان کی

پتھری کتاب

ادارہ فیضانِ حضرت گنگوہی رح
مؤلفہ

خالصاحب مولوی محمد اسمعیل



مکتبہ فیضانِ اصغر

جامعہ مارکیٹ نزد دفتر مظاہر علوم سہارنپور

MFA
SAHARANPUR (U.P.)

جملہ حقوق کتابت بحق پبلشر محفوظ ہیں

نام کتاب — اُردو زبان کی چوتھی کتاب

مؤلفہ — خانصاحب مولوی محمد اسماعیل

کتابت — محمد منصف صدیقی

2911/3، سرسید احمد روڈ

دریا گنج، نئی دہلی

ناشر — کتابستان

مطبع —

قیمت — Rs 30/-

ادارہ فیضانِ حضرت گنگوہی رح

2911/3، سرسید احمد روڈ

دریا گنج، نئی دہلی

کتابستان

9555676968, 9868099630

فہرست مضامین

صفحہ	مضمون	نمبر	صفحہ	مضمون	نمبر
۲۲	حکایت	۲۰	۵	خدا کی قدرت (نظم)	۱
۲۴	آدم کی تعریف (نظم)	۲۱	۷	خودرانی کا نتیجہ	۲
۲۴	محنت سونے سے بہتر ہے	۲۲	۱۲	محمود غزنوی اور بڑھیا	۳
۵۰	باش کا پہلا قطرہ (نظم)	۲۳	۱۵	محمود غزنوی اور والی قنوج	۴
۵۱	اچھا زمانہ آتا ہے (نظم)	۲۴	۱۶	گرمی کا موسم (نظم)	۵
۵۲	نئی دنیا کا پانا	۲۵	۱۷	سلطان ناصر الدین	۶
۵۹	ہندوستان کے پھول (نظم)	۲۶	۱۹	میر احمد میرے ساتھ ہے (نظم)	۷
۶۰	آسمان اور ستارے	۲۷	۲۱	ایک پودا اور گھاس (نظم)	۸
۶۱	شیر شاہ سوری	۲۸	۲۲	سلطان جلال الدین خلجی	۹
۶۴	قطعہ مرزا غالب	۲۹	۲۳	سلطان فیروز	۱۰
۶۵	بخاری یاد خانی کشتی	۳۰	۲۶	کوشش کے جاؤ (نظم)	۱۱
۶۹	ریلوے انجن کا موجودہ جارج	۳۱	۲۸	نور جہاں بیگم	۱۲
۷۴	تاروں بھری رات (نظم)	۳۲	۳۱	دونکھیاں (نظم)	۱۳
۷۶	اونٹ	۳۳	۳۲	کوئلے کی کان	۱۴
۷۸	اہلیا بانی	۳۴	۳۴	دُمدار ستارے	۱۵
۸۰	حکایت مزدک اور بینا (نظم)	۳۵	۳۶	اشعارِ ذوق	۱۶
۸۱	ستیاجی	۳۶	۳۷	قوت کہربانی یا برق یا بجلی	۱۷
۸۶	حکایت روباہ (نظم)	۳۷	۳۹	اشعارِ رند	۱۸
۸۷	چھاپہ کا ایجاد	۳۸	۴۰	کفایت شعاری	۱۹

صفحہ	مضمون	نمبر	صفحہ	مضمون	نمبر
۱۱۹	ترک تکبر (نظم)	۵۶	۹۱	حکایت مہی عقلمند و کم عقل و	۳۹
۱۲۱	سرکشی کا ثمرہ	۵۷		بے عقل (نظم)	
۱۲۲	قناعت	۵۸	۹۲	غیاث الدین اور شہاب الدین	۴۰
۱۲۴	بیلون یا غبارہ	۵۹	۹۳	پرتھی راج اور شہاب الدین	۴۱
۱۲۶	کوئن و کٹوریہ (نظم)	۶۰	۹۹	کوہ ہمالہ (نظم)	۴۲
			۱۰۱	تختل اور وفائے وعدہ	۴۳
۱۲۸	زراعت	۶۱	۱۰۳	کچھوا اور خرگوش (نظم)	۴۴
۱۲۸	۱۔ زراعت اور اقسام		۱۰۶	بے فائدہ کوشش (۷)	۴۵
	زراعت		۱۰۶	سیر عمارت و چین	۴۶
۱۳۰	۲۔ زمین اور اقسام زمین		۱۰۷	جنگل اور چاندنی رات (نظم)	۴۷
۱۳۲	۳۔ ہل کے پرزے اور ان کے نام		۱۰۸	جلال الدین محمد اکبر	۴۸
			۱۱۳	بنائے قلعہ آگرہ	۴۹
۱۳۴	۴۔ جوتائی اور میانی		۱۱۳	فتح پور سیکری	۵۰
۱۳۶	۵۔ کھاد اور کھاد کا بنانا		۱۱۴	بیرم خاں	۵۱
۱۳۸	۶۔ بیج اور بیج کی بوائی		۱۱۶	ابوالفضل	۵۲
۱۴۰	۷۔ سینچائی		۱۱۷	فیضی	۵۳
۱۴۲	۸۔ کٹائی۔ مڑائی اور اوسائی		۱۱۸	راجہ ٹوڈر مل	۵۴
			۱۱۹	راجہ بیربل	۵۵

بِسْمِ اللّٰهِ الرَّحْمٰنِ الرَّحِیْمِ

اردو زبان کی

پوتھی کتاب

خدا کی قدرت

(۱)

از مؤلف

اس میں ظاہر ہے خوشنمائی
چھوٹی بڑی جس قدر ہیں شیا
اچھی شکلیں دکھائیں اس نے
حکمت سے نہیں ہے کوئی خالی
ہیں اس کے تمام کام بے عیب
چھوٹی چڑیاں پھدک رہی ہیں
پھولوں پہ پرندے آ کے چمکے
اور پھول ہیں عطر میں بسائے
پھولوں کا جدا جدا ہے انداز
ہے در پہ کھڑا عزیز نا کام

جو چیز خدا نے ہے بنائی
کیا خوب ہے لنگ ٹھنگ سب کا
روشن چیزیں بنائیں اس نے
ہر چیز کی ہے ادانرالی
ہر چیز ہے ٹھیک ٹھیک لاریب
ننھی کلیاں چٹک رہی ہیں
اس کی قدرت سے پھول ہلکے
چڑیوں کے عجیب پر لگائے
چڑیوں کی ہے بھانت بھانت آواز
محلوں میں امیر ہیں بہ آرام

بے گھر ہے کوئی کسی کے گھر راج
 معمور ہیں تدرتی خزانے
 دن کو بخششی عجب صفائی
 ہیرے سے جڑے ہوئے ہیں لاکھوں
 حیرن ہو کر نگاہ ٹھٹکی
 آگے سورج کے ہو گئے ماند
 وہ رات کی انجن کہاں ہے
 پھر صبح نے کر دیا اُجالا
 ہر رات میں نیا سماں نئی بات
 ہر شخص ہے دن میں سوپ کھاتا
 سب لوگ الاؤ پر ہیں گرتے
 سب نے پھاگن کاراگ گایا
 اک جوش بھرا ہوا ہے سر میں
 دن بڑھ گیا رات گھٹ گئی ہے
 بھانے لگا ہر کسی کو سایا
 ٹھنڈی ٹھنڈی ہوا کے جھونکے
 دامان زمین کو کترتی
 اونچے ٹیلے کو کاٹ ڈالا
 رُخ اپنا ادھر بدل گئی ہے

ہے کوئی غنی تو کوئی محتاج
 روزی دونوں کو دی خدانے
 تاروں بھری رات کیا بنائی
 موتی سے پڑے ہوئے ہیں لاکھوں
 کیا دودھ سی چاندنی ہے چٹکی
 تارے لہے صبح تک نہ وہ چاند
 نیلا نیلا اب آسماں ہے
 شام آئی تو اس نے پردہ ڈالا
 جاڑا۔ گرمی۔ بہار۔ برسات
 جاڑے سے بدن ہے تھر تھراتا
 سردی سے ہیں ہاتھ پاؤں ٹھرتے
 سرسوں پھولی بسنت آیا
 پھولیں نئی کونپلیں شجر میں
 جاڑے کی جوڑت سپٹ گئی ہے
 گرمی نے زمین کو تپایا
 برسات میں دل ہیں بادلوں کے
 رو آتی ہے زور و شور کرتی
 کس زور سے بہ رہا ہے نالا
 بل کھا کے ندی نکل گئی ہے

بستی ہے لسی اجاڑ کے پاس
 جنگل ہی میں ہو رہا ہے منگل
 باغوں میں اسی نے پھل پکائے
 دانوں سے بھری ہوئی ہے بالی
 اونچے اونچے درخت زیشاں
 میری ہے کوئی، کوئی پھسڈی
 کیا دودھ کی ندیاں بہائیں
 ہر شے کے بنا دیئے ہیں جوڑے
 قدرت کی بہار دیکھنے کو
 شکر اس کا کریں زباں کھولیں

دریا ہے واں پہاڑ کے پاس
 بستی کے ادھر ادھر ہے جنگل
 مٹی سے خدانے باغ اگائے
 میوے سے لدی ہوئی ہے ٹالی
 سبزے سے ہرا بھرا ہے میدیاں
 ہم کھیلتے ہیں وہاں کبڈی
 گائیں بھینسیں عجب بنائیں
 پیدا کئے اونٹ بیل گھوڑے
 روشن آنکھیں بنائیں دوڑو
 دو ہونٹ دیئے کہ منہ سے بولیں

بے شک ہے خدا قوی وقادر
 ہر شے اس نے بنائی نادر

یاد کرو تلفظ اور معنی

عِشِيَا	نَاكَاْمٌ	مَانِنْدٌ	قَادِرٌ	اَدَا	عِشِيَا
شجر	نادر	حکمت	معمور	ذی شان	عینی

۲۔ خود رانی کا نتیجہ

۱۔ دو کبوتر ایک ہی آشیانے میں رہا کرتے تھے۔ ایک کا نام تھا 'بازندہ' دوسرے کا 'نوازندہ'۔ بازندہ کے دل

میں سیر و سیاحت کا شوق پیدا ہوا۔ یار غمگسار سے کہا کہ
 "آؤ! ہم تم مل کر دنیا کا گشت لگائیں۔ کیونکہ سفر میں بے شمار
 عجائبات نظر سے گذرتے ہیں اور تجربہ حاصل ہوتا ہے۔" ۵

سیر کر دنیا کی غافل زندگی پھر کہاں
 زندگی گر کچھ رہی تو نوجوانی پھر کہاں
 ۲۔ (نوازندہ) سنو بھائی! تم نے کبھی سفر کی محنت نہیں

سہی اور عزبت کی مشقت نہیں اٹھائی۔ اگر تم اس سے واقف
 ہوتے تو ہرگز ایسا فضول ارادہ نہ کرتے۔

۳۔ (بازندہ) یہ تو سچ ہے کہ سفر کی تکلیفات سے کبھی کبھی
 جان پر آہنتی ہے۔ مگر جہان کا سیر و تماشا کچھ ایسا دلچسپ
 اور راحت افزا ہے کہ تمام کلفتوں کو بھلا دیتا ہے۔ اور
 جب طبیعت کو شدید سفر کے تحمل کی عادت ہو جاتی ہے
 اور عجائبات عالم کی دیکھ بھال کا چسکا لگ جاتا ہے۔ تو
 یہ مصیبت بھی راحت معلوم ہونے لگتی ہے۔ ۵

گلستان جہاں میں پھول بھی ہیں اور کانٹے بھی
 مگر جو گل کے جو یا ہیں انھیں کیا خار کا کھٹکا
 ۴۔ (نوازندہ) اے رفیق! دنیا کا سیر و تماشا تو اسی
 وقت بھلا معلوم ہوتا ہے۔ جب اپنے عزیز رفیق دوست
 احباب ساتھ ہوں اور اگر ان سب کی مفارقت گوارا کر کے

سیر کی توجیح ہے۔ ان کی جدائی کا رنج و الم تمام کیفیتوں کو خاک میں ملا دیتا ہے۔ اب تم کو رہنے کے لئے گھر کھانے کے لئے دانہ پانی با فراغت میسر ہے۔ بس اسی پر قناعت کرو اور اپنے گوشہٴ عافیت میں سلامتی سے رہنے کو غنیمت سمجھو۔

۵۔ (بازندہ) بھائی جان! دوستوں کی جدائی کا ذکر تو فضول ہے۔ اس لئے کہ جب قطع تعلق کر کے چل کھڑے ہوئے تو جہاں کہیں جائیں گے وہاں کیا دوست آشناؤں کا قحط ہوگا؟ ملنسار کو ہر جگہ ملنے والے ہم پہنچ سکتے ہیں۔ اور خود مسافرت ہی مسافر کو پختہ کار بنا دیتی ہے۔ اس کو دوستوں کی کچھ پرواہ نہیں۔

۶۔ (نوازندہ) اچھا صاحب جب آپ قدیم دوستوں کی صحبت ترک کرنے پر مستعد اور نئے دوست آشنا پیدا کرنے پر آمادہ ہیں تو میری باتوں کا اثر آپ کے دل پر کیوں ہونے لگا۔ اس صورت میں صلاح و مشورہ سب بے سود۔ خیر خدا حافظ! جو تمہارے جی میں آئے سو کرو۔

۷۔ الغرض بازندہ اپنے پرانے رفیق کو چھوڑ کر اڑا۔ جنگلوں میدانوں کا سپاٹا بھرتا۔ دریاؤں کی سیر کرتا ایک پہاڑی کے دامن میں جا کھہرا۔ وہاں کا سبزہ زار میدان اور دلکش منظر اس کو بہت ہی بھایا۔ شام بھی قریب تھی وہیں قیام کا ارادہ کر دیا۔

۸۔ ابھی سستانے بھی نہ پایا تھا کہ یکایک زور شور کی آندھی

اٹھی۔ بجلی کی کڑک چمک اور بادلوں کی گھور گرج کے ساتھ ایک سخت طوفان نے اس کو گھیر لیا۔ بازندہ کو کوئی جائے پناہ نہ ملی۔ درختوں کی شاخوں اور پتوں میں چھپ چھپا کر ہزار خرابی سے وہ رات بسر کی۔ صبح ہوئی تو پھر اڑا۔ اب سوچتا تھا کہ وطن کو پھر چلے کبھی کہتا تھا کہ جب ارادہ کیا ہے تو چند روز اور بھی کیفیت سفر دیکھنی چاہیے۔

۹۔ اسی فکر و تردد میں بڑھا چلا جاتا تھا۔ کہ ایک شاہین نہایت قوی چست و چالاک اور بڑا شکاری اس کی طرف جھپٹا۔ یہ آفتِ ناگہانی جو پیش آئی تو بازندہ کے ہوش اڑ گئے۔ سر سے پاؤں تک سناٹا چھا گیا۔ دل سینہ میں دھڑکنے لگا۔ اپنی عقل و فہم پر نفیس کی اور اپنے نامعقول ارادے پر سخت پشیمان ہو کر دل میں کہنے لگا: ”اگر اب کی بار اس بلا سے نجات پاؤں تو پھر کبھی سفر کا نام نہ لوں اور اپنے رفیق کی صحبت کو ہمیشہ غنیمت سمجھوں۔“

۱۰۔ ادھر اس نے یہ نیت کی۔ ادھر غیب سے رہائی کا سامان شروع ہوا۔ ایک تیز پرواز عقاب دوسری جانب سے بازندہ کی طرف لپکا۔ اور چاہا کہ شاہین سے پہلے ہی اس کو جا دبوچے۔ اگرچہ شاہین اس کے جوڑ کا نہ تھا۔ مگر غیرت اور غصے نے اس کو ایسی جرأت دلائی۔ کہ فوراً عقاب کے مقابل ہو گیا۔ دونوں میں چوچ پنجوں سے جھڑپ ہونے لگی

جب کہ دو موزیوں میں ہو کھٹ پٹ
اپنے پچنے کی نکر کر جھٹ پٹ
بازندہ نے اس موقع سے فائدہ اٹھانے میں جلدی کی۔
ایک پتھر کے تلے جا گھسا۔ سُکر سُکر اکر ایک تنگ سوراخ میں
بہزار دقت اپنے تئیں چھپایا۔ اور ساری رات وہیں کائی۔

۱۱۔ جب ایشیا نے مشرق سے خورشید جہاں تاب نے سز نکالا اور
روئے زمین پر اپنے نورانی بازو پھیلا دیئے۔ تو بازندہ بھی سوراخ
سے باہر آیا۔ اگرچہ سفر کی تکان خوف کے صدمے اور بھوک پیاس
کی شدت سے قوت پر داز باقی نہ تھی مگر چار و ناچار پھر اڑا۔ چلتے
چلتے ایک کبوتر نظر آیا۔ جس کے سامنے تھوڑا سا دانہ بھی پڑا تھا۔
یہ بھوک کے مارے بیتاب تھا ہی۔ اپنے ہم جنس کی صورت دیکھی
اور آب و دانہ حاضر، فوراً اتر بیڑا۔

۱۲۔ بیچارے نے ابھی دانے پر منہ بھی نہ ڈالا تھا۔ کہ جال میں
پھنس گیا۔ بہت تڑپا بہت پھڑپھڑایا۔ مگر جال سے مخلصی نہ پائی۔
آخر اس کبوتر کو لعنت ملامت کرنے لگا۔ کہ تیری وجہ سے میں اس
دام بلا میں مبتلا ہوا۔ تو نے ہم جنس ہو کر مجھ عزیز پر ویسی کے ساتھ
دغا کی۔ تجھ کو لازم تھا کہ یہاں اترنے سے پیشتر ہی مجھ کو اس خطرے
سے آگاہ کر دیتا۔

۱۳۔ اس کبوتر نے جواب دیا کہ ”بھائی قضا کے سامنے سعی پیش

میں جاتی۔ یہ تمہارا افسوس محض لا حاصل ہے، بازندہ نے کہا۔
 خیر جو ہو اسو ہو۔ اب میری مخلصی کی سبیل نکالو! جب تک زندہ
 رہوں گا۔ تمہارا احسان نہ بھولوں گا، کبوتر بولا۔ ”ارے بے وقوف!
 اگر ایسا حیلہ مجھ سے بن پڑتا تو میں اپنی ہی رہائی کی فکر نہ کرتا۔ تیرا حال
 تو اس اونٹنی کے بچے کا سا ہے جس نے سفر کی ماندگی سے اکتا کر کہا
 تھا: ”اے میری پیاری ماں! اتنی دیر تو ٹھہر جا کہ ذرا میں دم لے
 لوں“ ماں نے جواب دیا۔ ”اے میرے بھولے بھالے بچے۔ اگر ہا
 میرے ہاتھ میں ہوتی تو بھلا میں یوں لڑی لڑی کیوں پڑی پھرتی؟۔
 ۱۴۔ جب بازندہ کی آس بالکل ٹوٹ گئی تو بے اختیار پھڑکنے
 لگا۔ اور ایک بارگی جی توڑ کر زور مارا۔ اتفاق سے جاں تھا کہ نہ
 فرسودہ فوراً ڈرے ٹوٹ گئے اور بازندہ نکل بھاگا۔ اب تو چھوٹے
 ہی وطن کی طرف رخ کیا۔ اثنائے راہ میں ایک ویرانہ گاؤں پڑا۔
 وہاں ایک دیوار پر جو کھیت کے قریب ہی تھی۔ ذرا دم لینے کو ٹھہرا۔
 ۱۵۔ کسان کے لڑکے نے جو کھیت کی رکھوالی کر رہا تھا۔ کبوتر کو
 دیکھ لیا۔ اور چپکے سے ایک غلہ ایسا تاک کر مارا کہ اس کے بازو کو
 رگڑتا ہوا سن سے نکل گیا۔ وہ تڑپ کر گرا۔ اور لڑکا اپنے فشکار
 کی تلاش میں دوڑا۔ یہاں پہنچ کر معلوم ہوا کہ کبوتر اس کنویں میں
 جاگرا ہے جو زیر دیوار تھا۔ تو لڑکا مایوس ہو کر لوٹ گیا۔
 ۱۶۔ بازندہ نے چونکہ ضرب شدید کھائی تھی۔ اس لئے ایک

رات اسی کنوئیں کے اندر افسردہ و پڑمردہ پڑا رہا۔ اگلے روز ذرا
افاقہ ہوا تو افتاں و خیراں وہاں سے چل نکلا۔ اور اپنے قدیم
آشیانے کی راہ لی۔

۱۷۔ نوازندہ نے جو اس کی آہٹ سنی تو نہایت خوش ہو کر شیوانی
کے لئے دوڑا اور بڑی خاطر و مدارات سے اس کو آشیانے میں
لے گیا۔ پھر سفر کا حال پوچھا۔ بازندہ نے وہ مصیبت کی داستان
سنائی اور کہا کہ ”میں سنا کرتا تھا کہ سفر سے بڑا تجربہ حاصل ہوتا ہے
خیر مجھ کو یہی تجربہ حاصل ہوا کہ بغیر دوست کے مشورہ اور صلاح
کے کوئی کام نہ کرنا چاہیے۔“

یاد کرو تلفظ اور معنی

خوردانی	شدائد	عاقبت	شاہین	دام
افسردہ	سیاحت	تخل	قطع تعلق	نفرین
سبیل	پڑمردہ	عکسار	مفارقت	ترک
عقباب	مہار	افاقہ	عزبت	احباب
سبزہ زار	جہاں تاب	کہنہ	افتاں	راحت افزا
الم	دل کشا	مخلصی	فسودہ	خیران
کلفت	بیچ	قضا	آشنا	مدارات

۳۔ محمود غزنوی اور بڑھیا

۱۔ محمود کے حال میں مورخوں نے ایک بڑا دلچسپ فقرہ لکھا ہے جس سے معلوم ہوتا ہے کہ وہ نیک دل اور منصف مزاج تھا اور جب کوئی اس کو نیک مشورہ دیتا تھا تو گویا اس کی طبیعت کے غلات ہوتا، فوراً مان لیتا تھا۔

۲۔ لکھا ہے کہ زنی سے ایران کو جو سڑک جاتی ہے اس پر بلوچی قزاقوں نے ک مضبوط قلعہ اپنی جگہ پناہ بنا لیا تھا جو مورخوں کے ہاتھ سے وہ قزاق ان کو قتل و غارت کرتے ایک دفعہ انھوں نے تہجروں کے ایک کارواں کو لوٹ لیا اور نو سال کے ایک نوجوان کو بٹالا۔

۳۔ اس نوجوان کی بڑھیا ماں روٹی پیلٹی داد خواہی کے واسطے محمود کے دربار میں حاضر ہوئی۔ بادشاہ نے جواب دیا کہ وہ مقام میرے پای تخت سے اتنے دُور ہے کہ وہاں کی داروالتوں کا انتظام دشوار ہے یہ سن کر اس مظلوم نے کہا: پھر ایسا ملک جس کی امن و امان کا بندوبست تجھ سے نہیں ہو سکتا اپنے قبضہ میں کیوں رکھ چھوڑا ہے اور اس پر حکومت و حراست کا دعویٰ کیوں کرتا ہے؟

۴۔ بڑھیا کی اس بیجا کا ذکر برادر چینی بات نے بادشاہ کے

دل پر ایسا اثر کیا کہ وہ فوراً ان قزاقوں کے غارت کرنے پر مستعد ہو گیا۔ اور آئندہ کے لئے حکم دے دیا کہ جو قافلہ اس راہ سے گذرے اس کے ہمراہ ایک فوجی گارد جایا کرے۔

یاد کرو تلفظ اور معنی

موتج قزاق غارت کارواں واروات
منصف مزاج قتل تاجر منطومہ حرانت

۴۔ محمود غزنوی اور کنورائے والی قنوج

۱۔ ایک بار سلطان محمود غزنوی نے قنوج پر یورش کی۔ یہ شہر اس زمانہ میں نہایت آراستہ و پیراستہ بارونق و مالامال اور راجہ کنورائے کا دارالسلطنت تھا۔ جب سلطانی لشکر قریب پہنچا تو اس کی عظمت و شوکت دیکھ کر راجہ کو تابِ مقاومت نہ ہوئی۔ ناچار سلطان کے روبرو خود حاضر ہو کر اظہارِ عجز و نیاز کیا۔

۲۔ یہ کیفیت دیکھ کر سلطان کا دل بھی نرم ہو گیا۔ شاہانہ لطف و مدارات سے پیش آیا اور اس کے ملک و مال سے کچھ تعرض نہ کیا۔ تین روز تک راجہ کے ہاں مہمان رہا اور بوقتِ رخصت وعدہ کیا کہ اگر کوئی غنیمت تمہاری اذیت کے درپے ہوگا تو امداد و اعانت کے لئے میں خود آؤں گا۔

۳۔ جب سلطان واپس چلا گیا۔ تو راجگان ہند نے اس اتحاد

انصاف پر اس کو سخت لعنت ملامت کی۔ اور راجہ کالنجر کے ساتھ ہو کر دربار قنوج پر سب نے حملہ کیا۔ سلطان یہ خیر پا کر حسب وعدہ اپنے دوست کی کمک کے واسطے روانہ ہوا۔ مگر قبل اس کے کہ وہ یہاں پہنچے۔ کنور رائے کا کام تمام ہو چکا تھا۔

یاد کرو تلفظ اور معنی

یورش	عظمت	مقاومت	غنیم	اتحاد	دربار
پیراستہ	شوکت	عجز	ادبیت	انصاف	حسب
مالامال	تاب	تعرض	اعانت	لعنت	کمک

۵۔ گرمی کا موسم

از مؤلف

بہا چوٹی سے ایڑی تک پسینا
ہوا پیروں تلے پوشیدہ سایا
لیٹ ہے آگ کی گویا کڑی دھوپ
کوئی شعلہ ہے یا پچھوا ہوا ہے
بہنی آدم ہیں مچھلی سے تڑپتے
چرنکے بھی ہیں گھبرائے سے پھرتے
مگر ڈوبے پڑے ہیں کھاڑیوں میں

مٹی کا آن پہنچا ہے مہینا
بجے بارہ تو سوزج سر پہ آیا
چلی لو اور تڑا قے کی پڑی دھوپ
زمین ہے یا کوئی جلتا تو ہے
درود یواں ہیں گرمی سے پتے
پرندے اڑ کے ہیں پانی پہ گرتے
درنکے چھپ گئے ہیں جھاڑیوں میں

نہ پوچھو کچھ غریبوں کے مکاں کی | زمیں کافرش ہے چھت آسماں کی
 نہ پنکھا ہے نہ ٹٹی ہے نہ مکہ | اذرا سی جھونپڑی محنت کا ثمرہ
 امیروں کو مبارک ہو جو ملی
 غریبوں کا بھی ہے اللہ سیلی

یاد کرو تلفظ اور معنی

بِئِیْ آدَمُ ثَمْرَةٌ اَللّٰہِ سَلٰی

۶۔ سلطان ناصر الدین

۱۔ دہلی کے بادشاہوں میں سلطان ناصر الدین بڑا نیک اور
 خلیق شجاع۔ عابد اور سخی تھا۔ اس کا دربار اور سلطنت کا
 ساز و سامان تو نہایت شاندار تھا۔ مگر اپنی بود و باش کا خاص
 محل نہایت سادہ اور بے تکلف تھا اور بادشاہوں کی طرح
 رس کی حرم سرا بیگمات اور کینزوں کی چھاؤنی نہ تھی صرف ایک
 بیگم تھی وہی بیچاری گھر کا سب کام کاج کرتی کھانا بھی اپنے ہاتھ
 سے پکاتی۔

۲۔ ایک روز اس نیک بخت بی بی نے سلطان سے درخواست
 کی کہ "ایک لونڈی باورچی خانے کا کام کرنے کو خرید لیجئے تو
 بہتر ہو۔ روٹیاں پکانے سے میرے ہاتھ جھلستے ہیں" سلطان
 نے جواب دیا کہ "شاہی خزانہ رعایا کا مال ہے۔ میرا حق اس

میں کچھ نہیں کہ روپیہ لے کر لونڈی خریدوں۔ میرا ذاتی خرچ و تران
 شریف کی کتابت سے چلتا ہے۔ اس میں صرف کھانے پھانے
 کا گزارہ ہو سکتا ہے۔ اے سلیم تو صبر کے ساتھ اس مشقت کو
 برداشت کر امید ہے کہ خدا آخرت میں اس کا اجر دے گا۔

۳۔ تمام عمر اس بادشاہ کی فقیرانہ بسر ہوئی۔ ہمیشہ عبادت الہی
 اور پرہیزگاری میں مشغول رہا۔ اپنے مصارف کے واسطے سلطنت
 کے خزانے سے اس نے کبھی ایک حبتہ نہیں لیا۔ صرف قرآن مجید
 کی کتابت پر اوقات بسر کی ایک بار کسی امیر نے اس خیال سے
 کہ بادشاہ کے ہاتھ کا لکھا ہوا قرآن ہے معمول سے زیادہ دام
 دیئے۔ یہ امر سلطان کو ناگوار خاطر ہوا اس لئے آئندہ سے خفیہ
 طور پر ہدیہ کرنے کا اہتمام کیا

۴۔ اسی بادشاہ کے عہد سلطنت میں ہلاکو خاں مغل کا ایلچی آیا
 تھا۔ اس کے استقبال کو سلطان کا وزیر بلبن بڑی شان و شوکت
 کے ساتھ نکلا۔ جس کی جلو میں پچاس ہزار سوار دو لاکھ پیادے
 اور دو ہزار جنگی ہاتھی تھے۔ اس وقت طبل و نقارہ کی صدا۔
 نغریوں کا شور۔ ہاتھیوں کا چنگھاڑنا۔ گھوڑوں کا ہنہانا۔
 ہتھیاروں کا چمکنا۔ آتش بازی کا چھوٹنا۔ ایسا عجیب ہنگامہ تھا
 جس نے مغل سفیر کے دل پر بڑا اثر کیا۔ جب اس کو سلطانی دربار
 میں بار ملا۔ تو بارگاہ کی آرائش اور اس میں عالی جاہ شاہزادوں

ذی شان امیروں اور ہند کے راجہ مہاراجوں کا ہجوم دیکھ کر اور بھی
دنگ رہ گیا۔

یاد کرو تلفظ اور معنی

نیک بہاد خلیق	عابد	سخی	سرم سہرا	گنیز
کتابت	اجر	حبتہ	طلب	بار آخرت
مصارت	منصفیہ	جلو	نیری	بارگاہ

۷۔ میرا خدا میرے ساتھ ہے

از مولف

ہے ہمیشہ مری خدا پر نظر
نہ اجالے میں ہے کسی کا ڈر

کیوں کہ میرا خدا ہے میرے ساتھ

شام کا وقت یا سویرا ہو چاندنی ہو کہ گھپ اندھیرا ہو
بینہ نے آندھی نے مجھ کو گھیرا ہو لیک پڑ ہوں دل نہ میرا ہو

کیوں کہ میرا خدا ہے میرے ساتھ

جب کہ طوفان کا ہو سناٹا سخت اندھیاء کا چلے جھونکا
جڑ سے پیڑوں کو دے اکھیر ہوا میرے دل میں نہ خوف ہو اصلا

کیوں کہ میرا خدا ہے میرے ساتھ

ٹوٹ کر آسمان سے تارے [] شب کو گرتے ہیں جیسے انگارے
 وہم کرتے ہیں لوگ بیچارے [] میں نہ گھبراؤں خوف کے مالے

کیونکہ میرا خدا ہے میرے ساتھ

چاند سورج کا دیکھ کر گھبنا [] میرے سمجھ لیوں کو ہے کھٹکا
 لوگ کرتے ہیں خوف کا چرچا [] پر مجھے اس کی کچھ نہیں پرواہ

کیونکہ میرا خدا ہے میرے ساتھ

جب ستارہ طالع ہو آدم دار [] دم ہو ایسی کہ چھوٹتا ہے انار
 سب پہ طاری ہوں خون کے آثار [] میرے بھالوں مگر نہ ہوں زہنہار

کیونکہ میرا خدا ہے میرے ساتھ

میرے رستے میں ہوا روبرو [] یا پیرانا کوئی کھنڈر سنسان
 کوئی مرگھٹ ہو یا ہو قبرستان [] نہ خطا ہوں وہاں مرے اوسان

کیونکہ میرا خدا ہے میرے ساتھ

ہو بیابان میں گزر میرا [] یا سمندر پہ ہو سفر میرا
 دور رہ جائے مجھ سے گھر میرا [] رہے پھر بھی قوی جگر میرا

کیونکہ میرا خدا ہے میرے ساتھ

جب کہ دریا میں آئے طغیانی [] اور ہاتھی ڈباؤ ہو پانی
 پار کھیوا نہ ہو بہ آسانی [] مجھ کو اندیشہ ہو نہ حیرانی

کیونکہ میرا خدا ہے میرے ساتھ

لشکروں کی جہاں چڑھائی ہو [] شہ سواروں نے باگ ٹھائی ہو

اور گھسان کی لڑائی ہو [] واں بھی ہیبت نہ مجھ پہ چھائی ہو
کیونکہ میرا خدا ہے میرے ساتھ

یاد کرو تلفظ اور معنی

ہنول پُر ہنول اصلاطاری طعیانی شہ سوار ہیبت

۸۔ ایک پودا اور گھاس

از مؤلف

باغ میں دونوں کھڑے ہیں پاس پاس
کیا انوکھا اس جہاں کا ہے طریق
ایک قدرت ہے دونوں کی جیتا
واسطے دونوں کے یکساں ہے بنی
پھینک دیتے ہیں مجھے جڑ کھود کر
کھا لیا گھوڑے گدھے یا بیل نے
اس کی لی جاتی ہے ڈنڈے سے خبر
کیا ہی عزت سے بڑھاتے ہیں تجھے
کچھ پتا اس کا بتا "اے دوست ار"
"گھاس! سب بیجا ہے یہ تیرا کلا
صرف سایا اور میوہ ہے عزیز

اتفاقاً ایک پودا اور گھاس
گھاس کہتی ہے کہ اے میرے رفیق
ہے ہماری اور تمہاری ایک ذات
مٹی اور پانی ہوا اور روشنی
تجھ پہ لیکن ہے عنایت کی نظر
کون دیتا ہے مجھ یاں پھیلنے
تجھ پہ منہ ڈالے جو کوئی جانور
اور پالے سے بچاتے ہیں تجھے
چاہتے ہیں تجھ کو سب کرتے ہیں سار
اس سے پونے نے کہا یوں سیر بلا
مجھ میں اور تجھ میں نہیں کچھ بھی تمیز

فائدہ اک روز مجھ سے پائیں گے سایہ میں بیٹھیں گے اور پھل کھائیں گے

ہے یہاں عزت کا سہرا اس کے سر
جس سے پہنچے نفع سب کو بیشتر

یاد کرو تلفظ اور معنی

إِنْفَاقًا طَرِيقُ حَيَاتٍ تَمِيزُ عَزِيزٌ بِيَشْتَرُ

(۹) سُلْطَانُ جَلَالِ الدِّينِ خَلِجِي

۱۔ جلال الدین عہد بلبن کے سرداروں میں سے تھا جب بلبن کا پوتا کیتقباد نے نوشی کی کثرت سے لقمہ اور فالج میں مبتلا ہو گیا تو جلال الدین تخت شاہی پر جلوہ افروز ہوا۔ کچھ عرصے کے بعد کوشک نعل میں گیا۔ جو سلطان بلبن کا دیوان خاص تھا وہاں پہنچ کر دستور قدیم کے موافق گھوڑے سے اتر پڑا۔ مقرران خاص میں سے ایک نے سبب پوچھا تو کہا کہ "میں اس مکان کا ادب اس لئے کرتا ہوں کہ وہ میرے آقا کا بنوایا ہوا ہے۔ مجھے اپنی جان کے خوف سے مجبوراً بادشاہ بننا پڑا۔ ورنہ میں کہاں اور تخت شاہی کہاں۔"

۲۔ وہ اپنے قدیم دوستوں سے ہمیشہ اسی بے تکلفی کے ساتھ ملتا رہا جو حصول سلطنت سے پہلے تھی۔ نہایت سادہ مزاج راستباز اور رحم دل آدمی تھا۔ یہاں تک کہ بعض اوقات اس کی رحمدلی

سلطنت کے نظم و نسق میں بھی خلل انداز ہوتی تھی۔ چنانچہ ایک بار قلعہ رتھنبور کو فتح کرنے سے صرف اس واسطے چھوڑ دیا کہ بندگانِ خدا کا خون نہ بہے۔

۳۔ وہ اکثر موقعوں پر تہر و غضب کے بجائے احسان و مروت سے کام لیتا تھا۔ چنانچہ باغیوں کے ساتھ وہ سلوک کیا جو وفادار جاں نثار دوستوں کے ساتھ کرنا چاہئے۔ اس بادشاہ نے سلطان بلبن کے بھتیجے کو کرا مانک پور جاگیر میں دے دیا تھا۔ مگر کسی سبب سے وہ باعنی ہو گیا اور بادشاہی فوج سے مقابلہ کر بیٹھا۔

۴۔ آخر کار وہ اور اس کے رتھانگرتار کر کے بادشاہ کے حضور میں لائے گئے۔ اس خداترس رحم دل نے فوراً سب قیدیوں کی مشکیں کھلوادیں۔ ان کو غسل کرایا۔ نیا لباس پہنایا۔ عطر لگایا اور نہایت لطف و عنایت سے اپنے ساتھ بٹھا کر کھانا کھلایا۔

۵۔ جب آب و طعام سے فراغت پا چکے تو باعنی جاگیر دار کے رفیقوں سے خطاب کیا کہ ”اگرچہ تم میری فوج سے لڑے ہو۔ مگر میں تمہاری اس وفاداری اور نمک حلائی سے نہایت خوش ہوا جو تم نے اپنے آقا کی رفاقت میں کی ہے۔“ غرض اتنی خاطر مدارات کی کہ وہ لوگ اپنے کردار سے بہت نادام اور منفعیل ہوئے۔ اس کے بعد ان کا قصور معاف کیا۔ اور بلبن کے بھتیجے کو ملتان کے علاقے میں جاگیر دے کر رخصت کر دیا۔

• یاد کرو تلفظ اور معنی •

مے نوشی جلوہ افروز آقا نظم و نسق مروت رفقاء
لقوہ کوشک راستباز خلیل انداز جاں نثار
طعام فالج مقرب نظم تہر باعنی منفععل

(۱۰) سلطان فیروز

۱۔ فیروز کا باپ سلطان غیاث الدین کا حقیقی بھائی اور بیٹا سا
تھا۔ ابھی فیروز کی عمر پورے سات برس کی بھی نہ ہونے پائی تھی
کہ یتیم ہو گیا۔ مگر چچا نے اس کے سر پر دستِ شفقت رکھا۔
اور باپ سے زیادہ اس کی تعلیم و تربیت میں سعی فرمائی۔ اور
سلطنت اور آئین حکومت کے اسرار سے اس کو ماہر کیا۔

۲۔ جب اٹھارہ برس کا سن ہوا تو شفیق چچا نے بھی رحلت
کی۔ اب چچا زاد بھائی محمد تغلق بادشاہ ہوا۔ اس نے بھی اس نوجوان
بھائی کے حال پر ہمیشہ نظر عنایت رکھی۔ یہاں تک کہ دمِ آخر وصیت
کی کہ میرے بعد تاج و تخت کا وارث میرا عزیز اور لائق بھائی فیروز ہے۔
۳۔ دوسرے دن تمام امراء، علماء اور صلحاء اس کی خدمت
میں حاضر ہوئے اور تختِ سلطنت پر اجلاس کرنے کی درخواست
کی۔ ملک فیروز نے جواب دیا کہ صاحبو! اول تو اس بارگراں
کے اٹھانے کی مجھ میں قابلیت نہیں۔ دوسرے میرا قصد ہے

حج بیت اللہ کا۔ پس مجھ کو معاف رکھئے،“

۴۔ مگر جب لوگوں کا اصرار حد سے زیادہ پایا تو اٹھ کر وضو کیا اور نہایت عجز و نیاز کے ساتھ دعا مانگی۔ کہ خدایا! ”تیری اعانت کے بغیر کوئی کام سرانجام نہیں پاسکتا۔ میں اس بار عظیم کو محض تیری حفظ و حمایت کے بھروسے پر اٹھاتا ہوں تو ہی میری مدد کرے“ یہ کہہ کر تاج شاہی پہنا۔ مگر ماتمی لباس نہ اتارا۔ مقرر بان خاص نے تبدیل لباس کے لئے التماس کیا۔ تو فرمایا۔ کہ یہ اس شخص کے ماتم کا لباس ہے جو میرا باپ، استاد، مرنی اور آقا تھا۔ ممکن نہیں کہ جاہ و سلطنت کی مسرت اس کی جدائی کے غم کو بھلا دے۔

۵۔ وہ بڑا رعایا پرور نیک منش اور رحمدل بادشاہ تھا پہلا کام اس نے یہ کیا کہ تعلق کے زمانے کا زرتقاوی جو رعایا کے ذمہ واجب الادا تھا۔ یک لخت معاف کر دیا۔ ایک بار اس نے ملک سندھ پر فوج کشی کی تھی۔ سندھیوں نے شاہی فوج کی تباہی کا یہ سامان کیا کہ فصل زریع کی زراعت جو تیار تھی خود برباد کر دی جب یہ کیفیت معلوم ہوئی۔ تو فیروز شاہ نے دوسرے ملک سے غلہ خرید کر منگوا لیا اور حملہ جاری رکھا۔ اتفاق سے چار ہزار آدمی غنیم کے گرفتار ہو کر آگئے۔ اگرچہ ان لوگوں نے شاہی فوج کو فاتحے سے مارنے کی تدبیر کی تھی، مگر اس فیاض نے ان کو خوب شکم سیر کھانا کھلایا۔

۶۔ یہ بادشاہ تکلف اور اسراف کو بہت ناپسند کرتا تھا۔ خود

بھی موٹے کپڑے عام آدمیوں کے سے پہنتا تھا۔ چاندی سونے کے
ظروف اور جواہرات کے استعمال کی بھی ممانعت کر دی تھی۔ اس
نے نگر کوٹ سے چند فاضل پنڈت بلا کر سنسکرت کی بعض کتابوں
کا ترجمہ فارسی زبان میں کرایا تھا۔ اس کو عمارتوں کا بھی بڑا شوق تھا۔
سرائیں، خانقاہیں، مسجدیں اکثر بنوائیں۔ آبپاشی کے لئے نہریں
کھدوائیں، بے شمار باغات لگوائے۔ کئی شہر آباد کئے۔ چنانچہ جو نپور
اسی کا آباد کیا ہوا ہے۔ بعض حرکات اس کی ایسی تھیں کہ جو اس
کے ضعف عقل پر دلالت کرتی ہیں۔ مثلاً فال شگون اور خواب کی
تعبیر کا بڑا معتقد تھا اور اہلکاروں کی رشوت ستانی سے دیدہ و دانستہ
چشم پوشی کرتا تھا۔

یاد کرو تلفظ اور معنی

یتیم	رحلت	صلحا	تقاوی	اسراف	تعبیر
وصیت	مرئی	یک لخت	ظروف	معتقد	ماہر بیت اللہ
نیک	منش	شکم نبیر	خانقاہ	رشوت ستانی	شگون

(۱۱) کوشش کے جاؤ

دکان بند کر کے رہا بیٹھ جو تو دی اس نے بالکل ہی لٹیادبو
نہ بھاگو کبھی چھوڑ کر کام کو تو قہ تو ہے خیر جو ہو سو ہو
کئے جاؤ کوشش! مرے دوستو!

جو تھپسریہ پانی پڑے متصل ۱ تو گھس جائے بے شہرہ پتھر کی سسل
رہو گے اگر تم یونہی مستقل ۲ تو اک دن نتیجہ بھی جائے گا بل

کئے جاؤ کوشش! مرے دوستو!

اگر طاق میں تم نے رکھ دی کتاب ۳ تو کیا دو گے کل امتحان میں جواب
نہ پڑھنے سے بہتر ہے پڑھنا جناب ۴ کہ ہو جاؤ گے ایک دن کامیاب

کئے جاؤ کوشش! مرے دوستو!

نہ تم بچکچاؤ نہ ہرگز ڈرو ۵ جہاں تک بنے کام پورا کرو
مشقت اٹھاؤ مصیبت بھرو ۶ طلب میں جیو جستجو میں مرد

کئے جاؤ کوشش! مرے دوستو!

جو تم شیر دل ہو تو مارو شکار ۷ کہ خالی نہ جائے گا مردوں کا دار
مشقت میں باقی نہ رکھنا ادھا ۸ جو ہمت کرو گے تو بیڑا ہے پار

کئے جاؤ کوشش! مرے دوستو!


جو بازی میں سبقت نہ لیجاؤ تم ۹ خبردار ہرگز نہ گھبراؤ تم
نہ ٹھکونہ جھکونہ بچھتاؤ تم ۱۰ ذرا صبر کو کام نہ سراؤ تم



کئے جاؤ کوشش! مرے دوستو!

مقابل میں خم ٹھوک کر آؤ ہاں ۱۱ پچھڑنے سے ڈرتے نہیں پہلوں
کر و پاس تم صبر کا امتحان ۱۲ نہ جائے گی محنت کبھی رائیگاں

کئے جاؤ کوشش! مرے دوستو!

نرد کو آنے نہ دو اپنے پاس ۱۳ ہے یہودہ خون اور بیجا ہراس

رکھو دل کو مضبوط قائم حواس  کبھی کامیابی کی پھوڑو نہ اس
کئے جاؤ کوشش! مرے دوستو!

کرو شوق و ہمت کا بھنڈا بلند  کو داؤ اولوالعزمیوں کا سمند
اگر صبر سے تم سہو گے گزند  تو کہلاؤ گے ایک دن فتح مند
کئے جاؤ کوشش! مرے دوستو!

یاد کرو تلفظ اور معنی
مُتَّصِلٌ مُسْتَقِلٌ سَبَقَتْ أُولُو العِزْمِ سَمْنَدٌ گَزَنْدٌ

۱۲ نورجہاں بیگم

۱۔ اس بیگم کا نام مہر النساءِ خانم تھا۔ جب شہنشاہ جہانگیر سے
شادی ہوئی۔ نور محل اس کا لقب ہوا۔ پھر نور محل سے نورجہاں خطاب
پایا۔ چنانچہ آج تک اسی نام سے مشہور و معروف ہے۔
۲۔ یہ بیگم ایران کے ایک معزز خاندان کی بیٹی تھی ایک زمانے
میں اس کا دادا (خواجہ محمد) شاہ ایران کا وزیر تھا۔ اس کے انتقال
کے بعد اس کے بیٹے مرزا غیاث کا ستارہ کچھ ایسا نحوست میں آیا
کہ روٹیوں کو محتاج ہو گیا۔ آخر تنگ آکر وطن کو ترک کیا۔ اور تلاش
معاش کیلئے ہند کی جانب روانہ ہوا۔

۳۔ اثنائے راہ میں قندہار کے قریب اس کے ہاں یہ لڑکی پیدا
پیدا ہوئی۔ اس پر دو دن کا فاقہ تھا ایسی مصیبت اور بے سامانی

کی حالت میں ماں باپ کو اس کی پرورش دو بھر معلوم ہوئی۔ ناچا کلیجے پر پتھر رکھ، اس سخت جگر کو رستے میں ڈال آگے بڑھے۔ اس وقت تو اس لڑکی کی ولادت ان کو منحوس معلوم ہوئی۔ مگر یہ خبر نہ تھی کہ ایک دن یہ اقبال مندر لڑکی ایک نامور عظیم الشان ملکہ ہند بنے گی۔

۴۔ جب نور جہاں کے والدین اس کو جنگل میں چھوڑ کر آگے چلے تو پیچھے سے ایک قافلہ پہنچا اور اس معصوم کو یوں جنگل میں پڑا دیکھ کر ایک سوداگر کو ترس آیا وہ کفیل پرورش ہوا۔ اور اس کی ماں، ہی سے کچھ ماہوار طے کر کے دودھ پلانے اور پالنے پر مقرر کیا۔

۵۔ غرض اس طور سے نور جہاں اور اس کے ماں باپ ہند میں پہنچے اور اسی سوداگر کے ذریعے سے جس نے لڑکی کی پرورش اپنے ذمے لی تھی، مرزا غیاث کی رسائی اکبر کے دربار تک۔ سو گئی۔ اس کے بعد تھوڑے ہی عرصہ میں نور جہاں کے باپ اور بھائی کے دربار شاہی میں بہت کچھ رسوخ حاصل کر لیا۔ اور اس کی ماں بے تکلف محل شاہی میں آنے جانے لگی۔

۶۔ جب نور جہاں جوان ہوئی تو اکبر نے اس کی شادی ایک ایرانی نوجوان شیرانگن سے کراہی اور اس کو بردوان کا حاکم مقرر کر دیا۔ مگر جہانگیر کے عہد میں خود بادشاہ کے ایما سے شیرانگن مارا گیا۔ اور اس کی بیوہ شاہی محل میں داخل ہو کر بادشاہ کی ماں کی مصاحب مقرر ہوئی کچھ مدت کے بعد بادشاہ کے نکاح میں آئی اور ملکہ نور جہاں کہلائی۔

۷۔ صورت اور سیرت کی خوبیوں کے علاوہ نہایت عاقل ہوشیار اور سلیقہ مند عورت تھی۔ اس نے بادشاہ کے مزاج کی بہت اصلاح کی۔ تند خوئی اور غصے کو دھما کیا۔ شراب کم کرادی۔ سلطنت کے کاروبار کو خود سنبھال لیا۔ روپیہ اور اٹرنی کے سکے میں بادشاہ کے نام کے ساتھ اس کا نام بھی شامل تھا۔ لایور۔ لباس اور کھانوں میں نئی نئی ایجادیں کیں۔ وہ بڑی شاعرہ لطیفہ سنج اور حاضر جواب تھی۔ گھوڑے کی سواری اور فنون سپہ گری میں بھی اس کو خوب مہارت تھی۔

۸۔ ایک روز بادشاہ مع بیگم کے شکار گاہ میں تھا۔ وہاں قراولوں نے چار شیر گھیر رکھے تھے۔ جس وقت شیر نظر آئے تو نور جہاں بیگم نے جوہا تھی کی عماری میں سوار تھی۔ بادشاہ سے التماس کیا۔ "اگر حکم ہو تو میں ان شیروں پر بندوق چلاؤں" بادشاہ نے اجازت دی۔ ان میں سے دو کو بندوق کی دو گولیوں سے گرا دیا۔ اور دو کا کام دو تیروں سے تمام کیا۔

۹۔ یہ پھرتی اور نشانہ بازی دیکھ کر بادشاہ کو بھی حیرت ہوئی۔ کہ چار نشانے پیہم لگائے جن میں سے ایک بھی خطانہ ہوا۔ اسی وقت بادشاہ کے حکم سے ہزار اٹرنیاں نثار کی گئیں اور ایک پہنچی الماس کی جس کی قیمت ایک لاکھ روپیہ تھی، اس کام کے صلے میں بیگم کو مرحمت ہوئی۔

۱۰۔ جب جہلم کے کنارے جہانگیر بادشاہ کو مہابت خاں نے قید کر لیا تھا تو بیگم نے تمام سرداروں کو بلا کر لعنت ملامت کی کہ "تم نے

اپنے جیتے جی اپنے آقا کو کیوں گرفتار ہو جانے دیا۔ پھر تمام فوج کو ساتھ لے کر بادشاہ کی رہائی کے لئے مہابت خاں کی سپاہ پر حملہ کیا۔

۱۱۔ سلیم خود تیر و کمان لے کر ہاتھی کے ہودہ میں بیٹھی۔ سب سے پہلے اپنا ہاتھی دریا میں ڈالا۔ اور لڑتی بھرتی خیمہ گاہ تک پہنچی۔ مگر بد قسمتی سے اس کی فوج نے شکست کھائی۔ تمام سردار اور سپاہی بھاگ گئے۔ یہ حال دیکھ کر خود بھی بادشاہ کے پاس قید میں چلی گئی اور وہاں پہنچ کر اپنی دانشمندی سے ایسا سے ایسا بندوبست کیا کہ بادشاہ کو مہابت خاں کی قید سے صاف چھڑا لیا۔

۱۲۔ جب جہانگیر مر گیا اور اس کے سہاگ بھاگ کا زمانہ ختم ہوا تو بارہ برس سوگ کی حالت میں کاٹے اور بعد انتقال بمقام لاہور اپنے شوہر کے پہلو میں مدفون ہوئی۔

یاد کرو تلفظ اور معنی

مُعَزِّز	عَظِيمُ الشَّانِ	اِبْمَا	فَنُون	نِشَار
كَيْفِيْل	مِيْرَت	تَنْدُ خُونِي	صِدَّة	لَحْتِ جَلَر
مَعْصُوم	لَطِيْفَةُ سِنَج	رُسُوخ	قِرَاوَل	مَدْفُون

(۱۳) دو مکھیاں

از مولف

ایک مکھی کہ ہے بڑی احمق	فکر انجام اسے نہیں مطلق
کوٹہ اندیش لالچی ناداں	دیتی پھرتی ہے مفت اپنی جاں

پاؤں اور پیر لٹھڑا گئے سارے
اکھڑے بازو تو ٹانگ ٹوٹ گئی
کیا حماقت کی چاشنی چکھی
سوچ لیتی ہے کام کا پس و پیش
گرم پرواز ہے بہ چالاکی
تو بہ آہستگی اتر آئی
چاٹ کر ہو گئی مگر وہ سیر
دور بینی کا اس کو یاد ہے گر
شکر کا گیت گاتی ہے بھن بھن

گرنا شیرے پہ حرص کے مالے
آنکھ اس کے پیسے کی پھوٹ گئی
آخرش پھنس کے رہ گئی مکھی
ایک مکھی ہے سخت دور اندیش
اس پہ غالب نہیں ہوسنا کی
کہیں مصری کی جب ڈلی پائی
گرچہ اس کام میں لگی کچھ دیر
سیر ہوتے ہی اڑ گئی، پھر پھر
کس مزے سے گذارتی ہے دن

یاد کرو تلفظ اور معنی

انجام کوتہ اندیش دور اندیش ہوسناک دور بینی

(۱۳) کونلے کی کان

۱۔ بعض ملکوں میں کان کھود کر ایک قسم کا کونلہ نکالا جاتا ہے جو
پتھر کا کونلہ مشہور ہے۔ لیکن حقیقت میں وہ پتھر نہیں۔ بلکہ نباتات
کی قسم سے ہے۔ یورپ اور امریکہ کی اکثر ولایتوں میں یہ کونلہ نکلتا ہے
مگر نہایت عمدہ قسم کا کونلہ انگلستان کا ہوتا ہے۔ انگلستان کے لئے
اس کونلہ کی کان گویا دولت کی کان ہے۔ تمام دھانی کلوں کے
کارخانے اور دھانی کشتیاں اسی کے وسیلے سے جاری ہیں۔ اور

چونکہ وہ سرد خطہ ہے۔ اس لئے کھانا پکانے اور مکان کو گرم رکھنے کے لئے بھی یہ کونلہ کام دیتا ہے۔

۲۔ کونلے کی کان کو کھودنے کو بڑی عقل و حکمت درکار ہے کلوں کے وسیلے سے کھودا اور نکالا جاتا ہے۔ اول ایک گہرا غار کونلے کے مخزن تک کھودتے ہیں۔ پھر وہاں کا پانی کل کے وسیلے سے نکال کر باہر پھینک دیتے ہیں۔ اس کے بعد کونلہ کھدنا شروع ہوتا ہے۔ بیچ میں کونلہ کے ستون چھوڑتے جاتے ہیں تاکہ اوپر کی زمین بطور چھت کے قائم رہے ستون ایک دوسرے کے محاذی اور برابر فاصلے پر ہوتے ہیں۔

۳۔ جب دور تک اندر ہی اندر کان کھد جاتی ہے۔ تو نہایت خوبصورت گھر کے مانند معلوم ہوتی ہے۔ تمام کونلہ ایک ہی جگہ نہیں ملتا بلکہ اس کی شاخیں اطراف زمین میں پھیلی ہوئی ملتی ہیں۔ اس لئے کان کے اندر مختلف سمتوں میں ستون اور حجرے بن جانے سے ایک بڑا شہر سا معلوم ہوتا ہے۔

۴۔ کان کے اندر ونی رستے نہایت تیرہ و تار ہوتے ہیں وہاں نہ روزِ روشن کا اثر ہوتا ہے۔ نہ شبِ ماہ کی خبر۔ ہر دم اندھیرا گھپ رہتا ہے۔ اس لئے کام کرنیکے مقامات پر جا بجا روشنی کا اہتمام رکھتے ہیں۔

۵۔ جب کان دور تک پہنچ جاتی ہے تو کونلہ بیلوں اور گھوڑوں کے ذریعہ سے اس کے دہانے تک پہنچایا جاتا ہے۔ انھیں ستونوں کے اندر لدے لدائے جانور آتے جاتے ہیں۔ زمین کے نیچے ہی گھوڑے بیلوں کے لئے اصطبل اور تھان بناتے اور وہیں ان کے لئے دانہ چارہ پہنچاتے

ہیں صرف ہفتے کے روز جانوروں کو تعطیل ملتی ہے۔

۶۔ کان کے اندر کی ہوا نہایت خراب ہوتی ہے۔ اسلئے تازہ ہوا گل

کے ذریعہ اوپر سے پہنچائی جاتی ہے۔ تھوڑی دور تک اس کے اندر چراغ

لے جا سکتے ہیں مگر زیادہ اندر کی طرف چراغ یا آگ جائے تو ہوا مشتعل

ہو کر تمام کان کو اڑا دے۔ اور جو اسکے اندر ہو۔ اس کی وہیں قبر بنا دے۔

۷۔ کبھی کبھی آتش زدگی کا حادثہ بھی ہو جاتا ہے۔ اس وقت بڑا

دھماکہ ہوتا ہے اور بہت سے کام کرنے والے دب کر مر جاتے ہیں۔ یہ زمانہ

سابق میں ایسے حادثے اکثر ہوا کرتے تھے۔ مگر اب تو مدت سے ایک قسم

کی محفوظ لائٹین خاص کان کے اندر کام کرنے کے لئے ایجاد ہو گئی ہے

جس میں آگ لگ جانے کا اندیشہ نہیں۔

۸۔ ہندوستان میں بھی ضلع بردوان و سلہٹ کے علاقے میں

ٹافی کوئلہ نکلتا ہے۔ جو ریل کے انجنوں میں جلایا جاتا ہے اگر یہ قدرتی

کوئلہ نہ ملتا تو لکڑی بہت ہی گراں ہو جاتی۔ غرض کوئلہ بھی ایک قدرتی

دولت ہے جو تہ زمین کے اندر دھلت اور جواہرات کی طرح مدفون ہے

یاد کرو تلفظ { رُستائات تیرہ تار مخزن
اور معنی { مشتعل حجرہ محازی آتش زدگی

(۱۵) رُمدار ستارے

۱۔ کبھی کبھی آسمان میں رُمدار ستارہ نظر آتا ہے جس کو دیکھ کر

عام لوگ خوف کرتے اور اپنی خام خیالی سے اس کو قحط و بایا انقلابِ حکومت یا کسی ایسے ہی بڑے حادثے کا موجب سمجھتے ہیں۔

۲۔ ستارہ شناسوں نے دریافت کیا ہے کہ اس قسم کے ستارے آفتاب کے احاطے میں ۴۵۰ کے قریب ہیں جو کبھی تو آفتاب کے نہایت قریب سے گزرتے ہیں گویا اس کے اندر داخل ہو جائیں گے اور کبھی نہایت دور فاصلے پر نکل جاتے ہیں۔

۳۔ ان کے ساتھ ایک نورانی دم لگی رہتی ہے۔ جو آفتاب کی حرارت سے پیدا ہوتی ہے۔ اس لئے جب وہ قریب آفتاب کے پہنچتے ہیں تو دم بڑی نظر آتی ہے اور جس قدر دوری ہوتی جاتی ہے اسی قدر دم کا حجم گھٹتا جاتا ہے۔

۴۔ ان کی روشنی ذاتی نہیں، بلکہ وہ سورج کی روشنی سے چمکتے نظر آتے ہیں۔ ان کا دورہ بھی مدتہائے دراز کے بعد ہوتا ہے، بعض دم دار ستارے تلو سو سو سال بلکہ اس سے بھی زیادہ عرصے کے بعد نظر آتے ہیں۔

۵۔ بعض علمائے ہیئت نے دم دار ستاروں کی نسبت بڑی تحقیقات کی ہے اور ان میں سے بعض کے طلوع و غروب کا ٹھیک زمانہ بھی معلوم کر لیا ہے۔

۶۔ غرض ساحتِ افلاک میں جتنے اجرامِ انسان کو نظر آتے ہیں۔ ان تمام میں زیادہ تعجب خیز اور حیرت انگیز یہی دم دار ستارے ہیں۔ مگر

لوگوں نے جو بڑے آثار ان سے منسوب کر رکھے ہیں وہ نرا وہم ہے جس کی اصل کچھ نہیں۔

یاد کرو تلفظ اور معنی
 خام خیالی بعد متعین افلاک
 انقلاب حجم ساخت اجرام حیرت انگیز
 منسوب آثار

(۱۶) اشعارِ ذوق

کسی بیکس کو بے بیدار مارا تو کیا مارا
 جو آپ ہی مر رہا ہو اس کو گر مارا تو کیا مارا
 نہ مارا آپ کو جو خاک ہو اکیسیر بن جاتا
 اگر پارے کو اے اکیسیر گر مارا تو کیا مارا
 بڑے موذی کو مارا نفس امارہ کو گر مارا
 نہنگ و اژدھا و شیر نر مارا تو کیا مارا
 ہنسی کے ساتھ یاں رونا ہے مثل فلقل مینا
 کسی نے فقہہ اے بے خبر مارا تو کیا مارا
 گیا شیطان مارا ایک سجدے کے نہ کرنے میں
 اگر لاکھوں برس سجدے میں سر مارا تو کیا مارا
 دل بدخواہ میں تھا مارنا یا چشم بد میں
 فلک پر ذوق تیرا آہ گر مارا تو کیا مارا

یاد کرو تلفظ اور معنی
بیدارگر آثارہ نہنگ قلقل و مینا بدین

(۱۷) قوت کهربائی یا برق یا بجلی

۱۔ مکتبوں میں بعض لڑکے یہ کھیل کھیلا کرتے ہیں بلکہ کمبو تر یا کسی اور جانور کا تازہ پیر لے کر اس کو تختی یا سلیٹ پر رکھتے ہیں۔ ایک ہاتھ سے اسکی ڈنڈی دبا کر دوسرے ہاتھ کی انگلیاں جلدی جلدی اس کے اوپر چند بار رگرتے ہیں۔ ایسا کرنے سے پیر کا رواں رواں کھل جاتا ہے۔

۲۔ اس وقت ایک باریک سوت کا ٹکڑا تھوڑی دور سے اس پیر کو دکھائیں تو وہ دوڑ کر اس کو چمٹ جاتا ہے۔ اگر اس حالت میں پیر کو دیوار سے لگا دیں تو اس کا ہر ایک زیشہ دیوار کو پکڑ لیتا ہے۔

۳۔ تم شیشے کو اون کے کپڑے یا خشک ہاتھ پر رگرتے کر سوت یا کاغذ کا ہلکا سا ٹکڑا اس کے قریب لاؤ تو وہی تماشا نظر آئے گا جو پیر کے رگڑنے سے نظر آیا تھا۔ یہی قوت مقناطیس میں ہوتی ہے جو لوہے کو اپنی طرف کھینچ لیتا ہے۔

۴۔ تم یہ تماشا دیکھ کر غالباً تعجب کرو گے کہ یہ کیسا طلسم اور کیسا شعبدہ ہے! حقیقت میں نہ تو یہ طلسم ہے اور نہ شعبدہ بلکہ ایک قدرتی خاصہ ہے جس سے تم ناواقف ہو۔ اسی کو قوت کهربائی یا برق یا بجلی کہتے ہیں۔

۵۔ اہل تحقیق نے دریافت کیا ہے کہ زمین و ہوا اور تمام اشیاء کے اندر جو ان میں ہیں۔ ایک نہایت لطیف چیز پھیلی ہوئی ہے۔ لیکن ہر چیز میں وہ ظاہر نہیں ہوتی۔ بلکہ بعض چیزوں میں کبھی کبھی اس کا جلوہ بڑی چمک دمک سے نظر آتا ہے۔

۶۔ برقی کے خواص میں سے ایک یہ بھی ہے کہ اگر وہ ایک شے میں زیادہ اور دوسری میں کم ہو اور وہ دونوں چیزیں متصل ہو جائیں تو فوراً ایک میں سے نکل کر وہ دوسری میں داخل ہوتی ہے۔ تاکہ دونوں جسموں میں اس کی مقدار مساوی ہو جائے جب اس کی موج رواں ہوتی ہے تو ایک چیز سے دوسری میں سرایت کرتی ہے۔ اس وقت ایک تیز روشنی اور مہیب آواز پیدا ہوتی ہے۔

۷۔ دو ایسے بادل جن میں برقی کم و بیش ہو جب قریب ہوتے ہیں تو تم چمک اور کڑک معلوم کرتے ہو۔ جس وقت بجلی ابر سے زمین کی کسی چیز میں یا زمین کی چیز سے بادل میں داخل ہوتی ہے تو یہی تماشا اس وقت بھی ظہور میں آتا ہے۔

۸۔ اس قوت کی خاصیتیں زیادہ تر اسی صدی میں دریافت ہوئی ہیں۔ اور ان کے معلوم ہو جانے سے چند ایسی مفید اختراعات ہوئی ہیں جو انسان کے لئے بغایت کارآمد ہیں۔ تار برقی کا سا جال جو اب دنیا کے اکثر حصوں میں پھیلا ہوا ہے اور جس کے ذریعہ سے دم دم کی خبریں دور دراز ملکوں کی معلوم ہو جاتی ہیں۔ وہ اسی قوت

کی برکت کا ظہور ہے۔

۹۔ ایک اور آلہ ایجاد ہوا ہے جس کی وساطت سے سیکڑوں کوں تک آواز پہنچ جاتی ہے اور باہم بات چیت ہو سکتی ہے ایک اور آلہ ہے جس کے وسیلے سے آدمی کے الفاظ بجنسہ محفوظ رہتے ہیں جب چاہو اس میں سے وہی بات سن لو جو برسوں پہلے کہی گئی تھی بعض بیماریوں کے معالجہ میں بھی قوت برقی سے کام لیا جاتا ہے۔

۱۰۔ غرض قدرتی خزانے انھیں معمولی چیزوں میں ڈبے پڑے ہیں جس قدر انسان ان سے وقوف و شعور حاصل کرتا ہے اسی قدر فیض و فائدہ اٹھاتا ہے۔

یاد کرو تلفظ اور معنی

مُتَنَاطِسٌ	خَوَاصٌ	اِخْتِرَاعَاتٌ	مُعَالَجَةٌ
طَلْسِمٌ	مَسَاوِيٌ	غَايَاتٌ	سَمَائِيَّتٌ
شَعْبَدَةٌ	مُهَيَّبٌ	بِجْنِسِهِ	وَسَاطَتٌ

(۱۸) اشعارِ رشید

کون مرتا ہے کسی کے واسطے
نفس مردودِ شقی کے واسطے
بیچ لاکھوں ایک بتا کے واسطے
جا نہیں ہے خرمی نے واسطے

ہاں یہ سارے جیتے جی کیواسطے
آدمی سہتا ہے کیا کیا ذلتیں
کیوں دیے ہیں تو نے قسامِ زل
غم نے اس درجہ کیا دیں ہجوم

رنج و اندوہ و ملال و درد و غم | صدے ہیں یہ آدمی کے واسطے
 بے کسی میرے لئے پیدا ہوئی | میں بنا ہوں بیکسی کے واسطے
 کیجئے ہر دم عبث تن پروری | اے اجل! کس زندگی کے واسطے

یاد کرو تلفظ اور معنی

نفس	شقی	خرمی	ملال
مردود	قسام ازل	اندوہ	اجل

کفایت شعاری (۱۹)

۱۔ بعض آدمیوں کو اپنے بزرگوں کی میراث اس قدر مل جاتی ہے کہ وہ اس کی آمدنی سے بغیر محنت کئے اپنا گزارہ بخوبی کر سکتے ہیں۔ لیکن دنیا میں زیادہ تر ایسے آدمی ہیں جو اپنی ذاتی محنت کی اجرت سے بسر کرتے ہیں۔

۲۔ میراث کی آمدنی یا اپنی محنت کی اجرت سے وہی لوگ فائدہ اٹھاتے ہیں جو نیک چلن اور دورانہدیش ہوتے ہیں۔ کیونکہ نیک چلنی انسان کو معاش پیدا کرنے پر آمادہ کرتی اور دورانہدیشی خرچ کرنے کا طریقہ سکھاتی ہے۔

۳۔ دورانہدیش آدمی آما اور خرچ کو اپنی نظر میں رکھتا ہے وہ آگے اور پیچھے دونوں طرف دیکھتا رہتا ہے۔ وہ بے ضرورت خرچ کرنے کو سخت گناہ جانتا ہے۔ اگر آمدنی کم ہوتی ہے تو اپنی ضرورتوں کو مختصر

کر دیتا ہے۔ حتی الامکان کچھ نہ کچھ بچاتا ہے تاکہ بیکاری۔ بیماری۔ قحط اور
اتفاقی ضرورتوں کے وقت کام آئے وہ موقع پر دوسرے کی دستگیری
کرتا ہے۔ ایسا آدمی کفایت شعار کہلاتا ہے۔

۴۔ جو شخص کم فہم اور کوتاہ اندیش ہیں۔ وہ آگاہی کچھ نہیں دیکھتے نہ آمد
کی خبر رکھتے ہیں نہ خرچ کی۔ وہ ضروری اور فضول کاموں میں کچھ تمیز نہیں
کرتے۔ صرف موجودہ حالت کو دیکھتے ہیں۔ بچوں کی طرح اپنی ہوا و ہوس
پوری کرنے پر آمادہ رہتے ہیں۔ اتفاقی ضرورتوں کے واسطے کچھ نہیں بچاتے
اس لئے بہت جلد مصیبتوں میں گرفتار ہو جاتے ہیں۔ ایسے لوگ فضول
خرچ یا مسرف کہلاتے ہیں۔

۵۔ کفایت شعاری اختیار کرنے اور فضول خرچی سے بچنے کے لئے
چند باتیں یاد رکھنے کے قابل ہیں۔ اپنی آمد و خرچ کا حساب رکھو۔ بیجا
خرچ سے فوراً ہاتھ روک لو۔ کوئی شے (کیسی ہی ارزاں ہو) بلا ضرورت
ہرگز نہ خریدو۔ جو خرچ محض شیخی جتانے، فخر کرنے اور اتراٹنے کی غرض
سے کئے جاتے ہیں ان میں ایک خر مہرہ کا اٹھا دینا بھی گناہ سمجھو۔ جو
کچھ خریدو نقد داموں سے خریدو۔ قرض کے طور پر کوئی چیز ہرگز نہ لو۔
اگرچہ تھوڑی دیر کے واسطے ہو۔

۶۔ غریب آدمی جو اپنی محنت کی اجرت سے گزارا کرتے ہیں اگر وہ
کفایت شعاری کے طریقے پر چلتے اور اپنی آمد میں سے کچھ پس انداز کرتے
رہتے ہیں تو ایک دنسلوں کے بعد ان کی اولاد اچھی خاصی دولت مند بن جاتی

ہے اسی طرح جو دولت مند فضول خرچی کی بلا میں مبتلا ہو جاتے ہیں وہ بہت جلد مفلس اور تہیدست ہو کر گداگری یا بد معاشی کرنے لگتے ہیں۔

۷۔ اکثر غریب آدمی ایسے ہیں جو کفایت شعاری کر کے کچھ پس انداز کر سکتے ہیں۔ مگر اس کے محفوظ رکھنے کا موقع ان کو میسر نہیں۔ ایسے لوگوں کی آسانی کے واسطے سرکار نے ہر ڈاک خانے میں امانت رکھنے کا انتظام کر دیا ہے۔ کم سے کم چار آنے تک وہاں جمع ہو سکتے ہیں۔ ساڑھے تین روپے فیصدی منافع بھی ملتا ہے۔ جمع کی ہوئی رقم میں سے ہفتے میں ایک بار (جس قدر چاہو) واپس لے سکتے ہو۔ روپیہ جمع کرنے والے کو ایک کتاب مل جاتی ہے۔ اس میں وصول باقی کا حساب لکھا جاتا ہے۔

یاد کرو تلفظ اور معنی

میراث کفایت شعار مسیون مبتلا پس انداز
حتی الامکان ہوا خر مہرہ تہیدست

حکایت (۲۰)

۱۔ ایک پھر جاٹے کی فصل میں سردی اور فاقے کی تکلیف سے عاجز آکر شہد کی مکھیوں کے پاس بھیک مانگنے گیا۔ اور نہایت منت زاری سے کہنے لگا۔ "اے خوش قسمت مکھیو! خدائے تعالیٰ نے تم کو خالص شہد کیا اتنا ذخیرہ عطا کیا ہے کہ مزے سے بیٹھی نوش کرتی ہو۔ اگر دو چار قطرے اس بے نوا عاجز کو خیرات کے طور پر دے دو گی۔ تو تم کو بڑا ثواب ہو گا۔"

۲۔ شہد کی مکھیوں میں سے ایک مکھی نے پوچھا: "میاں پچھربہار کی فصل میں تم نے اتنی معاش کیوں نہ پیدا کی جو خزاں کے موسم میں تمہارے کام آتی اور یوں در بدر بھیک مانگتے نہ پھرتے؟" پچھرنے جواب دیا: "بی مکھی! میں نے سخت غفلت کی کہ بہار کا ہمارا موسم رقص و سرود اور عیش و نشاط میں صرف کر دیا۔ جاڑے کی مصیبت کا کچھ خیال نہ کیا۔ اب حسرت کے سوا کچھ علاج نہیں۔"

ایام مصیبت کے تو کاٹے نہیں کٹتے!
دن عیش کے گھڑیوں میں گزر جاتے ہیں کیسے

۳۔ مکھی نے کہا: "ہمارا طور طریق اور تمہارا اور۔ ہم گرمی کے موسم میں نہایت محنت مشقت سے جاڑے کے واسطے ذخیرہ جمع کرتے ہیں۔ ایک لمحہ بیکار نہیں کھوتے جب سخت جاڑا پڑتا ہے اور درختوں کے پتے تک جھڑ جاتے ہیں۔ ہم آرام و اطمینان سے بیٹھے اپنے چھتے میں شہد کھایا کرتے ہیں۔ نہ فاقہ کرتے ہیں۔ نہ کسی کا احسان اٹھاتے ہیں۔ تم نے کام کے دن گانے بجانے میں گنوا دیئے۔ اسی لئے آج گدائی کرتے اور مصیبت بھرتے ہو۔"

جنہیں دی ہے خدا نے عقل دانا
ہے ان کو آج ہی سے فکر کل کی
مسافر چل پڑا جو آخر شب
تو ہو جاتی ہے منزل اس کی ہلکی
یاد کرو تلفظ لیے نوا
اور معنی { ثواب
خزاں رقص سرود شیوہ
نشاط

(۲۱) آم کی تعریف

از آرائش محفل

کیوں درختوں میں نہ ہو وہ سر بلند
ہند کے سب میووں کا سردار ہے
جو صفا ہانی اسے اک بار کھائے
اور مٹھائی جو کبھواک ذری
آم میں اک حلاوت ہے عجب
پیٹ بھرے جی نہ پر اس سے بھرے
ہوتا ہے شیریں تو بہت پال کا
میووں میں ہے فوقیت اسکے تین
شوخ یہ سیندور سے کارنگ ہے
میووں میں ہے پس وہی ہر دل عزیز

اسکا پھل شاہ و گدا کو ہے پسند
رونق ہر کوچہ و بازار ہے
میوے صفا ہاں کے سبھی بھول جائے
کھائیے اک بار تو پھر جائے جی
رہتی اس کی تو ہمیشہ ہے طلب
آدمی پھر کھائے نا۔ تو کیا کرے
لیک ہے ٹیکے کا بھی طرفہ مزا
باغ میں پھر کیوں نہ ہو بالا نشیں
سیب سمرقند بھی یاں دنگ ہے
سیب غلام اس کا، بہا اسکی کنیز

یاد کرو تلفظ اور معنی

سر بلند صفا ہاں حلاوت طرفہ کنیز سمرقند

(۲۲) محنت سونے سے بہتر ہے

۱۔ ایک زمانے میں یورپ کے باشندے جنوبی امریکہ کو اس مدعا
سے جایا کرتے تھے کہ کانہائے مسیم و زر کے کھودنے میں اپنی قسمت زمانی

کریں یہی ہوس ملک اسپین کے ایک باشندے کو دامنگیر ہوئی۔ اول اپنے بڑے بھائی سے اپنا منصوبہ بیان کیا اور اصرار کے ساتھ درخواست کی کہ آپ میرے ہمراہ چلیں۔ جو دولت ہاتھ آئے گی بخصہ مساوی باہم تقسیم کر لیں گے۔

۲۔ بڑا بھائی نہایت قانع اور دور اندیش آدمی تھا۔ اس نے تمام نشیب و فراز کو سمجھا کر کہا کہ "اس راہ میں کامیابی کی توقع بہت کم ہے" لیکن چھوٹے بھائی پر جب اپنی نصیحت کا کچھ اثر نہ دیکھا تو ناچار اس کی رفاقت پر آمادہ ہو گیا۔ اور کہا کہ "میں تمہاری دولت میں شرکت نہیں چاہتا۔ مجھ کو صرف اتنی اجازت دو کہ کچھ اسباب و آلات اور میرے چند نوکر ساتھ چلیں" اس نے یہ بات مان لی۔ اور جب اس بات کا اطمینان ہو گیا کہ بڑا بھائی ساتھ چلے گا تو اس نے سفر کی تیاری شروع کر دی اور خوشی خوشی اپنا تمام مال و اسباب اور جائیداد بیچ کھونچ کر ایک جہاز خریدا۔

۳۔ جب یہ خبر مشہور ہوئی تو چند اور لوہا ہوس بھی جو اسی طرح مال و دولت کے حریص تھے اس کے ہم سفر بنے۔ بڑا بھائی بھی تمام آلات کاشتکاری اور غلہ اور ترکاریوں کے تخم جو بوریوں میں بند تھے لایا اور اپنے چند ملازموں سمیت اس کے جہاز پر جا سوار ہوا۔ اگرچہ اس انگڑ کھنڈ کا لے جانا چھوٹے بھائی کو محض فضول نظر آتا تھا۔ مگر اس دقرار کے بموجب جو پہلے ہو چکا تھا۔ عذر و انکار مناسب نہ سمجھا۔

۴۔ اب جہاز روانہ ہوا اور خدا کے فضل سے ہوا ایسی موافق آئی کہ بغیر کسی حادثہ اور مصیبت کے اس بندرگاہ پر جا لگا جہاں کا عزم کر کے چلے تھے۔ سب مسافر بخیر و عافیت خشکی میں اترے۔ بڑے بھائی نے کچھ بھیریں اور بیل خریدیں اور مع اپنے نوکروں اور آلات اسباب کے ایک عمدہ قطعہ اراضی میں جو ساحل بحر سے ملحق تھا۔ قیام کیا اور چھوٹے بھائی سے کہہ دیا کہ ”میں یہاں نہ تو بود و باش کرنے آیا ہوں نہ دولت کی طمع مجھ کو لائی ہے۔ بلکہ صرف تمہاری رفاقت کی غرض سے آیا ہوں۔ جب تم سونالے کرا جاؤ گے تو میں تمہارے ساتھ وطن کو واپس چلوں گا۔“

۵۔ سونے کے مشتاقوں نے کان کھودنے والے مزدور نوکر رکھے اور سبب ان ضروری مہیا کر کے اس نواح کا قصد کیا۔ جہاں سونا نکلتا تھا۔ اثنائے سفر میں چھوٹا بھائی بڑے بھائی کی سمجھ پر افسوس کر کے اپنے ساتھیوں سے کہنے لگا کہ ”دیکھو حضرت نے بیل اور بھیریں خریدی ہیں۔ پر پیس میں آکر کاشتکاری کا کھڑاک پھیلا یا ہے۔ ہم تو اپنا عزیز وقت یوں اکارت کرنا پسند نہیں کرتے۔ اگر قسمت نے یاوری کی تو اتنا کمالائیں گے کہ کئی پشت تک کافی ہوگا“ سب رفیقوں نے اس کی فراست اور ہمت پر آفریں کی لیکن ایک پیر مرد نے سر ہلا کر کہا: ”میاں! تمہارا بھائی ایسا نہیں ہے۔ جیسا تم خیال کرتے ہو وہ نہایت عاقبت اندیش آدمی ہے۔“

۶۔ غرض یہ قافلہ دریاؤں کو عبور کرتا۔ دشوار گزار دروں سے گذرتا سخت بارش اور تیز دھوپ کی تکلیفیں اٹھاتا جا بجا کان زری کی جستجو میں پھرتا رہا۔ آخر ”جویندہ یا بندہ“ ایک جگہ سونا با فراط نکلا۔ اس کامیابی نے ایسا مسرور کیا کہ جس قدر کلفتیں اٹھانی تھیں سب فراموش ہو گئیں۔ مدت تک وہاں کام جاری رکھا۔ لیکن غلے کا ذخیرہ تھوڑا تھا۔ اس لئے خوراک میں کمی کرنی پڑی اور جب غلہ بالکل نہ بچ گیا تو بھی ان لوگوں نے دولت کی خوشی میں ہمت نہ ہاری جنگل کی جڑی بوٹی کھا کر دن کاٹے اور جتنا سونا جمع کیا تھا۔ اس کو لے کر بندرگاہ کی طرف جوں توں کر کے مراجعت کی۔ لیکن فاقے کی صعوبت سے چند ہمراہی اتناے راہ میں راہی عدم ہو گئے۔

۷۔ اس عرصے میں بڑے بھائی نے اپنے نوکروں کی اعانت سے زراعت کا ڈول ڈالا۔ اس کی سعی و محنت نے جس کے ساتھ سلیقہ اور تجربہ بھی شامل تھا اس ویرانہ جنگل کو باغ و بہار اور لالہ زار بنا دیا۔ خدا کی عنایت سے فصل اچھی ہوئی۔ ہر جنس کا غلہ اور ہر قسم کی ترکاریاں افراط سے پیدا ہوئیں۔ بھیڑوں نے اتنے بچے دیئے کہ ایک بڑا گلہ ہو گیا دودھ، مکھن اور پنیر کی کچھ کمی نہ رہی اس کے نوکروں نے وقت فرہت میں سمندر کی مچھلیوں کا شکار کیا۔ اور نمک کھود کر کے ایک انبار جمع کر لیا۔

۸۔ جب چھوٹا بھائی بڑے بھائی کے پاس پہنچا تو اس کی اور اس

کے باقی ماندہ ہمراہیوں کی حالت بہت نازک تھی۔ دو روز سے فاقہ پر فاقہ کیا تھا پہلی بات جو اس مصیبت زدہ گروہ نے کہی وہ کھانے کا سوال تھا۔

۹۔ بڑے بھائی نے ان کے واپس آنے سے خوشی تو ظاہر کی اور ان کو زندہ و سلامت پہنچنے کی مبارک باد بھی دی۔ مگر کھانے کا سوال سن کر ایسا روکھا جو اب دیا۔ جو رشتہ داری اور ہم وطنی ہی کے خلاف نہ تھا بلکہ انسانیت اور خدا ترسی سے بھی ظاہر ابعید معلوم ہوا۔ اس نے کہا: ”سنو صاحبو! جب تمہاری دولت سے مجھ کو کچھ سروکار نہیں تو میری کمائی سے تم کو کیا واسطہ؟ جو دانہ دنکا میں نے اپنی قوتِ بازو سے پیدا کیا ہے۔ میں کیوں مفت دوں۔ اگر تم کو ایسی ہی احتیاج ہے تو سونا دو اور کھانا لو۔“

۱۰۔ اس کج خلقی۔ نامہربانی اور بے رحمی پر ان لوگوں کو بڑا طیش آیا۔ مگر بھوک کے مارے لبوں پر دم آ رہا تھا۔ ناچار سونے کی ڈلیاں دے کر خریدی اور اپنی جان بچائی۔ اسی طور سے ہر روز خرید و فروخت کا معاملہ ہوتا رہا۔ یہاں تک کہ ان کا تمام سونا حوائجِ ضروری کے بہم پہنچانے میں صرف ہو گیا۔

۱۱۔ جب بڑے بھائی کو معلوم ہوا کہ ان لوگوں کا سرمایہ سب ختم ہو چکا ہے۔ تو کہا: ”آج کل موسم اچھا ہے۔ ہو ابھی موافق چل رہی ہے بہتر ہے کہ یہاں سے جہاز کا لنگر اٹھاؤ۔ اور وطن پہنچ کر اہل و عیال

کی خبر لو۔ خدا جانے ان پر کیا گذری اور تمہارے انتظار میں ان بیچاروں کا کیا حال ہوا۔“

۱۲۔ چھوٹے بھائی نے نہایت ملول ہو کر جواب دیا کہ ”جو کچھ اپنی جان کھپا کر اور صعوبتیں اٹھا کر ہم نے کمایا وہ تو سب کا سب آپ کی نذر کر چکے۔ اب خالی ہاتھ کیا جائیں۔ اور بیگانوں اور بیگانوں کو کیا منہ دکھائیں؟ اور تم جیسے سنگدل آدمی کے ساتھ جانے سے تو یہیں مر رہا بہتر معلوم ہوتا ہے۔“

۱۳۔ یہ رنج آمیز اور مایوسانہ باتیں سن کر بڑا بھائی ہنستا ہوا اٹھا اور سارا سونا لاکر چھوٹے بھائی اور اس کے ساتھیوں کے حوالے کر دیا۔ اور کہا۔ ”لو تمہاری دولت تم کو مبارک ہو۔ میں اس کا خواستگار ہرگز نہیں ہوں۔ جو بے مروتی اور کج ادائیگی میں نے برقی اس میں یہ مصلحت تھی کہ تم اپنی غلطی سے متنبہ ہو جاؤ۔ اور ہمیشہ اس نصیحت کو یاد رکھو کہ ”محنت سونے سے بہتر ہے۔“

۱۴۔ آخر کار سب لوگ خوش و خرم اپنے وطن کو روانہ ہوئے۔ چھوٹے بھائی نے گھر پہنچ کر چاہا کہ اپنے سونے میں سے نصف حصہ بڑے بھائی کو دے۔ مگر اس عالی ہمت نے پھر وہی جواب دیا۔ ”محنت سونے سے بہتر ہے۔“

یاد کرو تلفظ اور معنی

اِضْرَارُ آلَاتِ مَلْحَقِ فِرَاسْتِ صُعُوبَتِ رَجْ خَلْقِ

قَاتِلِ بُوَالِهَوَسِ مُهَيَّا عُبُورِ اَنَا حَوَاجِ نَشِيبِ
 اَرَاضِي نَوَاحِ جُوَيْنِدِه يَابِنْدِه اَنْبَارِ اَهْلِ عِيَالِ
 فَرَاذِ سَاعِلِ يَاوَرِي مُرَاجَعَتِ خُدَا نَرَسِي مُتَشَنَّبِه

از مؤلف

پارش کا پہلا قطرہ

۲۳

پر بوند ابھی نہیں پڑی تھی
 نا چیز ہوں میں عزیز قطرہ
 میں اور کی گوں نہ آپ جو گا
 اپنا ہی کروں گا ستیا ناس
 مٹی پتھر تمام ہیں گرم
 پھسکی باتوں میں کیا حلاوت
 میں کون ہوں؟ کیا بساط میری
 سرگوشیاں ہو رہی تھیں باہم
 کچھ کچھ بجلی چمک رہی تھی!
 ہمت کے محیط کا شناور
 بھڑکی اس کی رگ حمیت
 میرے پیچھے قدم بڑھاؤ
 ڈالو مردہ زمین میں جان
 اپنی سی کرو بنے جہاں تک

گھنا گھور گھٹا تلی کھڑی تھی
 ہر قطرہ کے دل میں تھا یہ خطرہ
 تر مجھ سے کسی کالب نہ ہوگا
 کیا کھیت کی میں بھاؤنگا پیاس
 آتی ہے برسنے سے مجھے شرم
 خالی ہاتھوں سے کیا سخاوت
 کس برتنے پہ میں کروں دلیری
 ہر قطرہ کے دل میں تھا یہی غم
 کچھڑی سی گھٹا میں پک رہی تھی
 اک قطرہ کہ تھا بڑا دلاور!
 فیاض و جواد و نیک نیت
 بولا للکار کر کہ ”آؤ!“
 کر گذر جو ہو سکے کچھ احسان
 یارو! یہ پھر پھر کہاں تک

میدان پر پھر دو گے پانی
آتے ہو تو آؤ یہ لو چلا میں
دشوار ہے جی پہ کھیل جانا
کی اس نے مگر بڑی شجاعت
دو چار نے اور پیروی کی
قطرہ قطرہ زمیں پہ ٹپکا
بارش لگی ہونے موسلا دھا
سیراب ہوئے چین خیاباں
اس مینہ سے ہوئی نہال خلقت
باقی ہے جہاں میں آج تک نام
قطروں کا سا اتنا ق کر لو
چل نکلیں گی کشتیاں تمہاری

بل کر جو کرو گے جانفشانی
کہتا ہوں یہ سب سے بر ملا میں
یہ کہہ کے وہ ہو گیا روانا
ہر چند کہ تھا وہ بے بضاعت
دیکھی جرأت جو اس سہنی کی
پھر ایک کے بعد ایک لپکا
آخر قطروں کا بندہ گیا تار
پانی پانی ہوا سیاہاں
تھی قحط سے پائمال خلقت
جرأت قطرہ کی کر گئی کام
اے صاحبو! قوم کی خبر لو
قطروں ہی سے ہوگی نہر جاری

یاد کرو تلفظ اور معنی

سیراب	جانفشانی	جواد	مُحِيط	بَساط
خیاباں	بِضَاعَت	حَمِيَّت	شَناور	سَرگوشی

از مؤلف

اچھا زمانہ آتا ہے

(۲۴)

بچے گا محبت کا نقار خانہ
کر و صبر آتا ہے اچھا زمانہ

تنے گا مسرت کا اب شامیانہ
حمایت کا گائیں گے بل کر ترانہ

نہ ہم روشنی دن کی دیکھیں کے لیکن
 رُکے گا نہ عالم ترقی کئے بن
 زبانِ قلم سیف پر ہوگی غالب
 کہ محکوم حق؛ گا دنیا کا قالب
 زمانہ نسب نہ پوچھے گا ہے کیا
 اسی کو بڑا سب سے مانے گی دنیا
 لڑائی کو انسان سمجھیں گے ڈائن
 مشیخت کی خاطر اڑے گی نہ گردن
 عقیدوں کی مٹ جائیگی سے رقابت
 مگر ان کی بڑھ جائیگی اور وقت
 کریں سب مدد ایک کی ایک ملکر
 لگے ہاتھ سب تو اٹھ جائے چھتر

چمک اپنی دکھلائیں گے اب بھلے دن
 کرو صبر۔ آتا ہے اچھا زمانہ
 دبیں گے نہ طاقت سے پھر حق کے طالب
 کرو صبر۔ آتا ہے اچھا زمانہ
 مگر وصف ذاتی کا ڈنکا بجے گا
 کرو صبر۔ آتا ہے اچھا زمانہ
 تفاخر پہ ہوگی نہ قوموں میں ان بن
 کرو صبر۔ آتا ہے اچھا زمانہ
 مذاہب کو ہوگی تعصب سے فرصت
 کرو صبر۔ آتا ہے اچھا زمانہ
 یہی بات واجب ہے ہر مرد و زن پر
 کرو صبر۔ آتا ہے۔ اچھا زمانہ

یاد کرو تلفظ اور معنی

مَسْرَت	سَیْف	تَفَاخُر	عَقِيدَه	تَعْصِب
تسارہ	قالب	مشیخت	رقابت	زن

(۲۵) نئی دنیا کا پانا


۱۔ سمندر میں کشتیاں اور جہاز چلانا اور کنارے کے قریب سفر
 کرنا تو مدت ہائے دراز سے جاری تھا۔ مگر ساحل کو چھوڑ کر بحیرا عظیم

کی موجوں میں جہاز ڈالنے کی جزاات کسی قوم کو نہ تھی۔ کیونکہ اسوقت تک بڑے سمندر کے اندر سمتوں کا پہچانا اور منزل مقصود کا سراغ لگانا کسی کو نہ آتا تھا۔

۲۔ تیرھویں صدی عیسوی میں مقناطیس کی قوت کشش کا ترقی راز انسان پر منکشف ہوا اور اسکی بدولت قطب نما یا قبلہ نما ایک آلہ ایجاد ہو گیا جس میں ایک سوئی کیل پر گھومتی ہوتی لگائی جاتی ہے۔ اور وہ مقناطیسی خاصیت سے جس کا سبب کوئی نہیں جان سکتا ہمیشہ قطب شمالی کی جانب مائل رہتی ہے۔

۳۔ جبکہ قطب نما کی وساطت سے شمالی سمت ٹھیک ٹھیک معلوم ہونے لگی تو باقی تین سمتوں کا دریافت ہونا کچھ مشکل نہ تھا اس طرح فرین جہاز رانی میں ایک نئی جان پڑ گئی۔ اور حق یہ ہے کہ اس ڈیڑھ سو سال کے چھوٹے سے آلہ کی ایجاد نے انسان کو اس بحر بیگیاں کا مالک بنا دیا جو تین چوتھائی کرۂ زمین پر محیط ہے۔

۴۔ اول اول اٹلی کے ملاح اس قدر قیظسم سے فائدہ اٹھاتے



رہے اور نہایت احتیاط کے ساتھ یہ راز سر بستہ اپنے خاص عزیزوں یا فرزندوں کو مخفی طور پر تعلیم کرتے رہے تاکہ غیر قوموں کو اس کی ہمانہ لگے۔ مگر کہاں تک اخفا کرتے آخر کار

دوسری قوموں کے عیار بھی لے اڑے اور یہاں تک یہ مہز پھیلا کہ عام ہو گیا۔ پھر تو دل چلے جہاز راں بڑے ذخار اور عمیق سمندروں کے طے کرنے کا حوصلہ کرنے لگے۔

۵۔ اس خاصیت کے انکشاف سے دوسری بعد نامور کولمبس سرزمین اٹلی کے شہر جینیوا میں پیدا ہوا۔ اور ہوش سنبھال کر پیرنگز ملاحوں کے ساتھ جو اس زمانہ میں اس فن کے استاد تھے۔ بحری سفر کے خوب خوب تجربے کئے۔

۶۔ اس زمانے میں ہندوستان کی بے شمار دولت بیش بہا جواہرات اور زر و سیم کے خزانوں کی کہانیاں اہل یورپ کے کانوں میں گونج رہی تھیں۔ اور ہر قوم کے عالی ہمت و بلند حوصلہ اشخاص ہندوستان کی تلاش و طلب میں بیتاب تھے زمانے کی ہوانے عالی حوصلہ کولمبس کے دل کو بھی ابھارا۔ اور ہند کا سودا اس کے سر میں پیدا کر دیا۔

۷۔ اس کو علم جغرافیہ کے قاعدوں سے یقین ہو گیا تھا۔ کہ زمین ایک مدور کرہ ہے۔ اس لئے مغرب کو سفر کریں۔ خواہ مشرق کو ہر طرف سے منزل مقصود تک رسائی ممکن ہے۔ اس کے علاوہ مغربی سمندر میں اس نے کچھ ایسی لکڑیاں بھی پائی تھیں جن سے صاف نظاہر ہوتا تھا کہ اس بحر اعظم کے پار ضرور کوئی سرزمین ہے، مگر علم و ہمت اور استقلال کے سوا غریب کولمبس کے پاس کیا دھرا تھا؟ کہ

وہ سفر عظیم کے لئے جہازی بیڑہ تیار کر سکتا۔ ناچار اس کو والیان ملک اور صاحبان تخت و تاج سے انداد کی التجا کرنی پڑی۔

۸۔ اول اپنے ہی ملک کے بادشاہ سے درخواست کی۔ مگر کون سنتا تھا۔ پھر والی پرتگال سے پھر فرماں روانے برطانیہ سے مدد چاہی مگر کہیں دال نہ گئی۔ کیونکہ اس عہد کے کم علم وزراء، امرا اس کے منصوبے کو سمجھ ہی نہ سکتے تھے۔

۹۔ آخر کار شاہ ہسپانیہ کو عرضی دی۔ ان دنوں شہر غرناطہ پر اہل اسلام سے اس کی جنگ ہو رہی تھی۔ اس لئے کچھ التفات اس وقت نہ ہوا۔ کچھ دنوں بعد جبکہ بادشاہ فتح کی خوشیاں منا رہا تھا اسکی درجواست پھر پیش ہوئی اور ملکہ ہسپانیہ کی سفارش اور فیاضی سے منظور بھی ہو گئی۔

۱۰۔ ۳۲ ہزار روپیہ سے اس نے تین جہازوں کا بیڑہ تیار کیا۔ اور ۸ برس کی متواتر محنت کے بعد سامان سفر مہیا کر کے ۳۱ اگست ۱۹۹۲ء کو اس والاہمت ذی حوصلہ ناخدا نے خدا کے نام پر جہازوں کا بادبان کھولا اور لنگر اٹھا کر مغربی سمت کو خاک ہند کی جستجو میں روانہ ہوا۔ ۱۱۔ جہاز رانی کا تمام کام اسی کی رائے و تدبیر اور اسی کے حکم پر موقوف تھا۔ وہ نہایت سرگرمی سے اپنے کام میں مشغول رہتا نہ رات کو چین تھا نہ دن کو آرام، منزل مقصود کی دھن میں ٹھیک پھم کی طرف جہازوں کو اڑائے چلا جاتا تھا۔ مگر جہازوں کو صحیح نہ بتاتا کہ کتنی مسافت

طے ہوئی ہے۔

۱۲۔ اکتوبر کی پہلی تاریخ تک اس نے محمد سوپ پاس کو س قطع کئے مگر سہرا ہیوں کو چار سو نوے ہی بتائے۔ کنارے کا اب تک کچھ تہ نشان نظر نہ آسنا تھا۔ ایک بحر موج و ناپیدا کنار میں بڑے چلے جاتے تھے بنا چا تمام جہازی گھبرا گئے۔ اور بیم ہلاکت و خوف تباہی ان کے دلوں پر ایسا چھایا کہ سب نے جہازوں کا رخ وطن کی طرف پھیرنے کے لئے سخت اصرار کیا۔ مگر واہ رے کو ملبس تیرے ہمت اور تیرا استقلال کہ باوجود اس شور و غوغا اور مزاحمت کے کبھی پست ہمتی کو پاس نہ پھٹکنے دیا اور اپنے عزم بالجزم کے پورا کرنے پر نہایت دلیری سے ثابت قدم رہا۔

۱۳۔ اس نے اپنے ہوش و حواس ہمیشہ بجا رکھے۔ بد دل و غیر مستقل ساتھیوں کو کبھی نرمی سے تھپکتا۔ کبھی گرمی سے جھڑکتا اس تدبیر سے سے تھوڑی دیر کو لوگوں کا دلولہ دب جاتا۔ مگر پھر ناامیدی اور خوف کا جوش و خروش ان کو بے قرار و بدحواس کر دیتا تھا۔

۱۴۔ ایک دن جہاز والوں نے باہم سازش کی کہ "یوں تو اس بلا ناگہانی سے پھیپھا چھوٹنا مشکل ہے۔ آؤ! منحوس کو ملبس کو بکڑ کر سمندر میں ڈھکیل دیں۔ اور جہازوں کو لے کر اپنے وطن کو مراجعت کریں" جب اس نے دیکھا کہ لوگوں کے تیور بدلے ہوئے ہیں۔ نہ تو اب تشفی کام دیتی ہے۔ نہ غصے کا موقع ہے۔ تو ناچار ان سے عہد و پیمان کیا کہ تین دن اور صبر کرو۔ پھر بھی ساحل نہ ملے تو البتہ مراجعت کریں گے۔

۱۵۔ اس وقت بعض علامات سے اسکو اطمینان ہو چلا تھا کہ غالباً کوئی سرزمین قریب ہے۔ کیونکہ سمندر کا عمق کم ہوتا جاتا تھا۔ اور میوؤں کے خوشے ہری شاخیں سطح آب پر دکھائی دینے لگی تھیں۔

۱۶۔ غرض اکتوبر کی ۱۱ تاریخ کو بہادر کو لمبس نے حکم دیا۔ کہ جہازوں کے بادبان اتارو۔ اس مزدے کے سنتے ہی سارے جہازیوں کی جان میں جان آگئی۔ اور ہر شخص آنکھیں پھاڑ پھاڑ کر کنارے کی جانب امید بھری نگاہوں سے دیکھنے لگا۔ آدھی رات کا وقت تھا کہ اس تاریکی میں کنارے کی آبادیوں کی روشنی نے یکایک ان کی مایوس آنکھوں کو منور کیا۔ فوراً اگلے جہازیوں نے جوش مسرت میں ایک نعرہ مارا۔ اور ”زمین زمین“ کہہ کر چلا اٹھے۔ کیا ہی جانفزا وہ صدا تھی۔ جو ہوا اور سمندر کی موجوں میں گونجتی ہوئی پچھلے جہاز والوں کے کان میں پڑی جس سے ہر شخص نے جان لیا کہ اب ہماری کشتیاں ساحل مراد پر آگئی ہیں۔

۱۷۔ صبح دم ادھر ادھر نگاہ ڈالی تو کوس بھر کے فاصلے پر ایک جزیرہ اس کے گھنے درخت اور سبزہ زار نظر آنے لگے۔ ہر شخص کا دل خوشی سے لبریز ہو گیا۔ سب نے کو لمبس سے اپنی بے صبری۔ بے ادبی اور کشتی کی معافی مانگی چھوٹی کشتی دریا میں ڈالی گئی اور کچھ لوگ سوار ہو کر کنارے کی جانب چلے۔ سب سے پہلے کو لمبس ہی نے اس سرزمین پر قدم رکھا۔ اس کے بعد اور لوگ اترے۔ خدا کا شکر بجالائے اور

شاہ اسمین کے نام کا جھنڈا کاڑ دیا۔

۱۸۔ اس جزیرے کے وحشی اور جنگلی آدمی ان گورے گورے نواردوں کو دیکھ کر دنگ رہ گئے۔ انھوں نے خیال کیا کہ یہ جہاز ارنے والے جانور ہیں۔ باذبان ان کے پر ہیں۔ جہاز والوں نے جو توپیں دائیں تو بہت ڈرے۔ اس آواز کو بادل کی گرج اور روشنی کو بجلی کی چمک تصور کیا۔ ان آدمیوں کو سورج کی اولاد سمجھے اور خیال کیا کہ بالضرور یہ آسمان سے اترے ہیں۔

۱۹۔ شام کے وقت کئی دیسی آدمی کشتی پر سوار کر کے جہاز کے پاس لائے گئے۔ انھوں نے چند قسم کا کھانا بطور ضیافت کو لمبیس کو نذر کیا۔ جس کے صلے میں پوتھوں کے ہار چھوٹی چھوٹی گھڑیاں اور کچھ کم قیمت چیزیں ان کو دی گئیں۔ یہ پہلی ملاقات تھی جو نئی اور پرانی دنیا کے باشندوں میں ۱۱ اکتوبر ۱۴۹۲ء کو ہوئی۔

یاد کرو تلفظ اور معنی

نذر	جَالِفِرَا	نیم	مُدَوَّر	مَرَبِتہ	مُرَاغ
مژدہ	صَدَا	ہلاکت	وَزْرَا	اِخْفَا	مِنکَشِف
معمیق	عَزِم	نو وارد	مَتَوَاتِر	عَبَّار	نَائِل
نازل	مَعْمِق	مَرگرمی	زَخَار	وَسَاطَت	وَلُولہ
طلسم	ضِيَاْفَت	خوشہ	مُسَاْفَت	عَمِيق	بے کراں
اُمَرَار	نَعْرہ	مَوَّاج	اِنکِشَاْف		

(۲۶) ہندوستان کے پھول

ان :-
 آرائش محفل

ہے اس مملکت کی عجب گل زمیں
 دل بستہ دیکھ ان کو ہوا باغ باغ
 کندھے بن گندھے گروہ محفل میں آئیں
 کروں وصف کیا موگرے کا بنیاں
 خوش آئند ہے نکہت لائے بیل
 بہت موتیا کی پیاری ہے بو
 نواڑی کی از بسکہ میٹھی ہے بو
 جدا سب سے ہے دوپہر یا کارو پی
 گلوں سے نرالا ہے گل چاندنی
 ہراک گل کا ہے رنگ و عالم جدا
 جسے دیکھئے ہر طرح خوب ہے
 ہوئے مستے یوں تاکہ پہنے موگا
 جو عالم دکھاتے ہیں دمڑی کے پھول

کہیں پھول یاں کے سے ہوتے نہیں
 جو سونگھے تو بھر جائے بو سے دماغ
 تو مجلس کا عالم چین کا بنائیں
 کہ اک اک کلی اس کی ہے عطر واں
 رہے بزم میں اسکی نیت ریل پیل
 ہراک گل سے اس کی نیاری پو بو
 دلوں کو وہ مقبول کیونکر نہ ہو
 کہاں اسکی رنگت کو لگتی ہے دھوپ
 چمن کا اجالا ہے گل چاندنی
 نہیں لطف سے کوئی خالی ذرا
 طبیعت کو ہراک کی مرغوب ہے
 زن بے نوا و زن بادشاہ
 وہ ہرگز نہ ہو موتیوں سے حصول

• یاد کرو تلفظ اور معنی •

مملکت	دل بستہ	خوش آئند	بزم
گل زمین	عالم	نکہت	مرغوب

(۲۷) آسمان اور تارے

از مؤلف

نہ کرتی سمجھ بوجھ کر رہ سبری
 طلب میں بھٹکتی ہی رہتی مدام
 کہ ہے سارے عالم کی جسمیں کھپت
 اسے دیکھتی یوں ہی دنیا گنتی
 رہی اسکی ہیئت پر سب کی نظر
 اسے سب نے دیکھا اسی رنگ پر
 ہمیشہ مصفا ہے بے رفت و روب
 ادھر سے ادھر تک ہے میدان صاف
 جدھر دیکھتے اس طرف بند ہے
 نظر کی پہنچ کا ٹھکانہ ہے یہ
 چرخس ہے نہ چھری نہ سلوٹ ز جھول
 چمکتے ہوئے جگمگاتے ہوئے
 ہیں لٹکے ہوئے سقف الیوان سے
 یہ تیری ہی قدرت کے سب کھیل ہیں
 زمیں سے بھی ہیں انمیں اکثر بڑے
 بہت دور چپ کر لگاتے ہیں یہ
 نہیں جانتا کوئی ان کا شمار

اگر تیری قدرت کی کاریگری
 تو وہ سر پٹکتی ہی رہتی مدام
 بنائی ہے تو نے یہ کیا خوب چھت
 یہ ستف کہن ہے ابھی تک نئی
 زمیں پر گنتیں کتنی نسلیں گذر
 اسے سب پایا اسی ڈھنگ پر
 عجب ہے یہ خیمہ رسنا ہے نہ خوب
 نہ در ہے نہ منظر، نہ کوئی شکاف
 کہیں جوڑ ہے اور نہ پیوند ہے
 عجب قدرتی شامیا نہ ہے یہ
 بنایا ہے کیا دستِ قدرت نے گول
 یہ تالکے جو ہیں آتے جاتے ہوئے
 نظر آ رہے ہیں عجب شان سے
 چراغ ایسے روشن جو بن تیل ہیں
 ہیں یہ لعل و گوہر جو بکھرے ہوئے
 نظر میں جو اتنے سے آتے ہیں یہ
 جداگانہ رکھتے ہیں اپنا مدار

بندھے ہیں ہم سخت زنجیر سے
 نہ اس میں خلل ہو نہ بدبشی کمی
 تلاسب کا رہتا ہے آپس میں زور
 لگاتے ہیں چکر اسی باگ پر
 وہی اک وتیرہ وہی ایک طور
 نہ کھٹکا نہ آہٹ نہ آواز ہے
 ہنر ایک ہے اور استاد ایک
 بلاشبہ رکھتی ہے یکساں حساب
 ہے خورشید بھی ذرہ کائنات
 جہاں ذرہ ہے اور ذرہ جہاں

یہ قائم ہیں تیری ہی تقدیر سے
 وہ زنجیر کیا ہے؟ کشش باہمی
 عجب تو نے باندھی ہے یہ باگ وور
 یہ سب لگ ہے ہیں اسی لاگ پر
 ہر اک کے لئے اک معین ہے دود
 سدا چال کا ایک انداز ہے
 ہے ان سب کا آئین ایجاد ایک
 ہر اک چیز درے سے تا آفتاب
 ہیں ذروں میں خورشید کی ہی صفات
 حقیقت میں ہے یاں دورنگی کہاں

یاد کرو تلفظ اور معنی

ایوان	رُفت و رُوب	کہن	زہری
مدار کائنات	رَسَن	مَدَام	خورشید
مَعین	ثِغَاوَت	مُصَفَا	سَقْف
	وَتیرہ		

شیر شاہ سُوری (۲۸)

۱۔ شیر شاہ ہندوستان کے بادشاہوں میں ایک عظیم الشان بادشاہ
 گزرا ہے جس نے ایک سپاہی کے درجے سے ترقی کر کے شاہی
 کا مرتبہ حاصل کیا تھا۔

۲۔ اس کا دادا ابراہیم خاں سوری تلاش معاش کے لئے ہندوستان میں وارد ہوا۔ اور مدت العمر اسی لودی کی نوکریاں کرتا رہا۔ اسکا باپ حسن خاں جو ہندوستان ہی میں پیدا ہوا تھا حسن بیاقت کی بدولت ابراہیم لودی کے عہد میں پانسو سواروں کا افسر مقرر ہوا۔ اور صوبہ بہار میں سہسرام کا پرگنہ اس کو بطور جاگیر کے مل گیا۔

۳۔ فرید خاں جو آئندہ شیرشاہ کہلائے گا۔ عالم جوانی میں باپ کی سختیوں سے طول ہو کر سہسرام سے جون پور چلا گیا۔ اور وہاں تحصیل علم میں مصروف رہ کر علم ادب اور تواریح میں اس نے بڑی مہارت پیدا کی۔ آخر مناپر چا کر باپ نے بلالیا۔ اور جاگیر کے کاموں کا انصرام اس کے سپرد کیا۔ اس ہونہار نے ایسا عمدہ انتظام کیا کہ رعایا خوش حال اور باپ کا خزانہ مالا مال ہو گیا۔ باپ کی وفات کے بعد ابراہیم لودی کے حکم سے یہ جاگیر خود اس کے نام ہو گئی۔

۴۔ تھوڑے ہی عرصے بعد ایک انقلاب عظیم واقع ہوا۔ ابراہیم لودی مارا گیا۔ بابر فتحیاب ہوا۔ صوبہ دار بہار خود مختار بادشاہ بن بیٹھا۔ اب فرید خاں بہار کے نئے بادشاہ کا ملازم ہو گیا۔ ایک روز تلوار سے شیر کا شکار کیا۔ اس دلاوری کے صلے میں شیر خاں کا خطاب پایا۔ پھر شاہ بہار سے ناچاتی ہو گئی۔ تو اگر بابر کے ہوا خواہوں میں داخل ہو گیا۔

۵۔ بابر دربار کے رنگ ڈھنگ دیکھ کر اس نے خوب جاپنج

لیا کہ اگر ہمارے پٹھان بھائی باہمی نزاع کو دور کر کے یک دل ہو جائیں تو ان مغلوں کو ابھی دم کے دم میں ہندوستان سے نکال باہر کر دیں اس کے احباب نے یہ باتیں سنیں تو جوانی کی ترنگ سمجھ کر اس کا مضحکہ اڑایا۔ بالجمہ وہ بابر سے بار بار سے مایوس و متنفر ہو کر بلا رخصت چل دیا اور پھر دربار شاہ بہار کا مقرب حاصل کیا۔

۶۔ جب شاہ بہار نے عالم قانی سے ملک جاودانی کی راہ لی تو اس کے جانشین کو خارج کر کے شیر خاں نے ملک بہار کو اپنے قبضہ تصرف میں کر لیا۔ پھر ملک بنگالہ کی تسخیر پر متوجہ ہوا۔ اسی اثنا میں ہمایوں نے اس پر لشکر کشی کی۔

۷۔ چند معرکوں میں شیر خاں غالب اور ہمایوں مغلوب ہوا۔ مگر قنوج کی آخر جنگ میں تو ہمایوں نے ایسی ہزیمت پائی کہ پھر ہندوستان میں ٹھہر ہی نہ سکا۔ چار و ناچار ایران جا کر پناہ لی، اب شیر خاں بلقب شیر شاہ ہندوستان کے تخت و تاج کا مالک ہوا اور جو منصوبہ اس نے باندھا تھا پورا کر دکھایا۔

۸۔ اس بادشاہ کو ایجاد قوانین کا بڑا ملکہ تھا۔ رعایا اور کاشتکاروں کی سربسزی کو ہمیشہ مد نظر رکھتا۔ کسی ملک پر چڑھائی کرتا تو کسانوں کو آزار نہ پہنچاتا۔ زراعت کی پامالی کا عوضاً نہ دلاتا۔ عدالت گستری میں چاہے اس کا عزیز قریب ہی کیوں نہ ہو۔ کسی کی رورعایت نہ کرتا۔ راستوں کی امن و حفاظت کا خوب بند و بست کیا تھا۔ کوئی تاجر اثنا

را میں مرجاتا تو اس کا مال اس کے وارثوں کو پہنچاتا۔
 ۹۔ فوج کے گھوڑوں پر دراع لگانے کا قاعدہ اسی نے اختراع کیا
 تھا۔ خیرات خانے اور سرانیں بہ کثرت تعمیر کرائیں کاروانوں کی آمد و شد
 کے لئے عمدہ سڑکیں بنوائیں۔ غرض وہ بڑا عالی ہمت۔ فیاض اور منتظم
 تھا۔ مگر کئی معاملوں میں اس نے دغا و فریب بھی کیا جو اس کے اخلاق
 پر سخت بدنامی کا موجب ہوتا ہے۔

۱۰۔ اس کی موت قلعہ کالنجر کے محاصرہ کے وقت اس طور سے
 ہوئی کہ غنیم کا گولہ اس کے میگزین میں پڑا۔ جس سے اس کا بدن پھک
 گیا۔ اس نزع کی حالت میں بھی وہ اپنی فوج کو قلعہ پر حملہ کرنے کا
 حکم دیتا رہا۔ اور جوں ہی فتح کی صدا اس کے کان میں پہنچی۔ خدا کا
 شکر ادا کیا۔ اور پھر سانس نہ لیا۔

یاد کرو تلفظ اور معنی

عظیم الشان	ناچاتی	مضحکہ	فانی	ملکہ	اختراع
مدت العمر	ہوا خواہ	بالجملہ	جاودانی	عدالت	گستری
میگزین	علم ادب	نزع	تقرت	تسخیر	محاصرہ
انصرام		ترنگ	تصرف	ہزیمت	متنفر

قطعہ مرزا غالب (۲۹)

پیروم شد! اگرچہ مجھ کو نہیں | فوق آرائش سرود ستار

تانه دے بازر مہریر آزار
 جسم رکھتا ہوں، ہے اگرچہ نزار
 کچھ بنایا نہیں ہے اب کی بار
 بھار میں جائیں ایسے لیل دنہار
 دھوپ کھائے کہاں تلک جازار
 اس کے ملنے کا ہے عجب ہنچار
 خلق کا ہے اسی چلن پہ مدار
 اور چھ ماہی ہو سال میں دو بار
 اور رہتی ہے سود کی تکرار
 ہو گیا ہے شریک سا ہو کار
 آپ کا نوکر اور کھاؤں ادھار
 تانہ ہو مجھ کو زندگی دشوار
 ہر برس کے ہوں دن پچاس ہزار


کچھ تو جاڑے میں چاہیے آخر
 کیوں نہ درکار ہو مجھے پوشش
 کچھ خریدنا نہیں ہے اب کی سال
 رات کو آگ اور دن کو دھوپ
 آگ تاپے کہاں تلک انسان
 میری تنخواہ جو مقدر ہے
 رسم ہے مرے کی چھ ماہی ایک
 مجھ کو دیکھو تو ہوں بقید حیات
 بسکہ لیتا ہوں ہر مہینے قرض
 میری تنخواہ میں تہائی کا
 آپ کا بندہ اور پھروں ننگا
 میری تنخواہ کیجئے ماہ بیاہ
 تم سلامت رہو ہزار برس

یاد کرو تلفظ اور معنی

میشد	ذوق	دستار	ز مہریر	پوشش
نزار	لیل	نہار	ہنچار	حیات

(۳۰) بخاری یاد خانی کشتی

۱۔ دُخانی یاد ہویں کی کشتی اس کشتی کو کہتے ہیں جس میں



ایک انجن لگا رہتا ہے اور جب وہ گرم کیا جاتا ہے تو اس کے دودکش میں سے دھواں نکلتا نظر آتا ہے۔ جس طرح تم ریل گاڑی کے انجن میں سے دھویں کے بخارے اٹھتے ہوئے دیکھتے

ہو اسی طرح کشتی کے انجن سے نکلا کرتے ہیں۔ عام لوگوں نے جب یہ کیفیت دیکھی تو خیال کیا کہ کشتی دھوئیں کے زور سے چلتی ہے! اسی واسطے اس کا یہ نام تجویز کر لیا۔

۲۔ درحقیقت کشتی میں دھوئیں کا زور کچھ کام نہیں دیتا۔ بلکہ انجن میں ایک دیک ہوتی ہے جس میں پانی بھرا جاتا ہے۔ جب اس دیک کے تلے لکڑی یا کوئلہ جلاتے ہیں تو حرارت کے اثر سے پانی گرم ہو کر بھاپ بنتا ہے۔ بھاپ اپنے پھیلنے کو بہت جگہ چاہتی ہے چونکہ وہ ہر طرف سے بند ہوتی ہے اور صرف ایک پرزہ پر اس کا سارا زور جا پڑتا ہے۔ اس لئے وہ پرزہ حرکت کرتا ہے، اس کی حرکت سے کارخانہ کی تمام کلیں چلنے لگتی ہیں۔ اس قسم کے انجنوں سے کہیں تو لوہے اور لکڑی کا کارخانہ جاری ہے۔ کہیں کپڑا بنا جاتا ہے۔ کہیں کاغذ بنتا ہے کہیں اینٹیں پکتی ہیں۔ کہیں برف جمائی جاتی ہے۔

۳۔ بعض انجن اس قسم کے بنائے گئے ہیں جو پہیوں کے ذریعہ

سے خود بھی حرکت کرتے ہیں اور جو شے ان کے ساتھ وابستہ ہوتی ہے اس کو بھی اپنی زبردست طاقت سے کھینچ لے جاتے ہیں۔ ان متحرک اجنوں کے وسیلے سے خشکی میں ریل گاڑیاں اور ندی میں کشتیاں مال مسافروں سے معمور اڑی پھرتی ہیں۔

۴۔ کچھ بہت زمانہ نہیں گزر لکہ کشتیاں محض ڈانڈ کے سہارے سے چلائی جاتی تھیں۔ ڈانڈ کی حرکت سے ملاح پانی کو جھکولادیتا تھا۔ پانی کے بہتے ہی کشتی آگے بڑھ جاتی تھی۔ اس ترکیب سے کشتی بہاؤ پر تو خوب چلتی۔ مگر دریا کے چڑھاؤ پر یاد ہمارے کو کاٹ کر یا باد مخالف کے مقابلہ میں جانا البتہ دشوار تھا۔

۵۔ جب بخار کی طاقت سے انواع و اقسام کی کلیں چلنے لگیں تو ملک امریکہ میں ایک دانشمند نے اس کام پر توجہ کی۔ کہ اجن کے ذریعے سے کشتی چلائے۔ اس نے کشتی میں ایک اجن لگایا اور اسکے ساتھ دو گھومتے پہنے کشتی کے اطراف میں قائم کئے پہیوں میں چند ڈانڈ لگا دیئے۔ جب بھاپ کی طاقت سے حرکت پیدا ہوئی تو اجن کی چرخیاں گردش کرنے لگیں۔ ان کے وسیلے سے دونوں پہنے جو کشتی کے سروں پر لگائے گئے تھے جیکر کھانے لگے۔ ان کی گردش سے ہر ایک ڈانڈ پے درپے پانی کو ہٹانے لگا۔ اس طرح کشتی بغیر ملاح کی کوشش کے نہایت سرعت کے ساتھ سطح آب پر رواں ہو گئی۔

۶۔ سب نے اس کشتی کو پسند کیا اور روز بروز اس کا رواج بڑھتا

گیا یہاں تک کہ امریکہ اور یورپ کے ملکوں میں بخاری کشتیوں اور جہازوں کی ساخت کے بڑے بڑے کارخانے قائم ہو گئے۔ اور جس قدر زمانہ گزرتا گیا وہاں کشتیوں کی ساخت میں اور مفید باتیں ایجاد ہوتی چلی گئیں۔

۷۔ اگلے زمانے میں انگلستان اور ہندوستان کے درمیان پانچ چھ مہینے بلکہ اس سے بھی زیادہ عرصے میں سفر طے ہوتا تھا۔ اب وہاں جہازوں کی بدولت تین ہفتے سے زیادہ نہیں لگتے۔ پہلے باد مخالف اور طوفان کے مقابلے میں جہازوں کا کچھ قابو نہ چلتا تھا۔ مگر اب طوفان کے جھونکوں اور دریاؤں موجوں کو ریلتا پیلتا سیدھا چلا جاتا ہے، وہاں کشتیاں تیز رفتار کو کاٹتی ہوئی چڑھاؤ کے رخ بے تکلف رواں دواں پھرتی ہیں۔

۸۔ ان وہاں کشتیوں کی ایجاد نے سفر اور تجارت کو نہایت آسانی اور ترقی بخشی ہے۔ برسوں کا سفر مہینوں میں اور مہینوں کا سفر ہفتوں میں قطع ہونے لگا یا یوں سمجھو کہ دنیا سکر کر چھوٹی ہو گئی۔ اور دور دراز کے ملک ایک دوسرے کے قریب آ گئے۔

یاد کرو تلفظ اور معنی

دُورِ کُش	وَابِئَہ	مُتَحَرِّک	اَنوَاع
سُرْعَت	مَلَّاح	پُرزہ	مَعْمُور
بَادِ مِخَالِف	اَقْسَام	سَاخْت	اَطْرَاف

(۳۱) ریلوے انجن کا موجودہ جارج

۱۔ اب سے ایک صدی قبل نیو کاسل کے قریب کسی موضع میں ایک مزدور رہتا تھا۔ آمد قلیل۔ عیال کثیر۔ بمشکل گزارا ہوتی تھی۔ ۱۸۶۸ء میں اس کے ایک اور بچہ پیدا ہوا عسرت کی وجہ سے کم سنی ہی میں مزدوری پر لگا دیا۔ شام کے وقت کونٹوں کے احاطے کا پھاٹک بھیر دیتا اور پون پسیہ روز پاتا۔ پھر شلم کھودنے لگا جس کی اجرت ڈیڑھ پسیہ یومیہ تھی۔

۲۔ ایک دن اس لڑکے کی بڑی بہن ٹوپی خریدنے کے لئے نیو کاسل کو چلی۔ لڑکا تھا ان دنوں ٹھالی۔ بہن کے ساتھ ہولیا بہت جستجو کے بعد لڑکی کو ایک ٹوپی پسند آئی۔ قیمت پوچھی تو اکٹھے دو آنے بھلا اس بے چاری کے پاس اتنے دام کہاں؟ دکاندار سے کمی قیمت کی خواہش کی۔ مگر بے سود۔ ناچار آگے بڑھی۔ پر کہیں خاطر خواہ ٹوپی نہ پائی۔ پھر واپس آئی اور حسرت بھری نگاہوں سے اسی ٹوپی کو تنگے لگی۔

۳۔ دفعۃً جارج بولا۔ بد بہن! ذرا یہیں ٹھہری رہنا۔ یہ کہہ کر چل دیا۔ راہ دیکھتے دیکھتے پورے چار گھنٹے ہو گئے۔ لڑکی بیچاری بہت گھبرائی کہ ضرور میرے بھائی پر کوئی آفت آئی۔ اسی تشویش میں تھی کہ دیکھا جارج ہانپتا ہوا دوڑا چلا آ رہا ہے۔ دُور ہی سے چلا آیا۔ بد لو بہن!

پیسے لایا۔“ جارج نے امیروں کے گھوڑے تھام کر یہ پیسے کمائے تھے اور اسی کام میں انہی دیر لگی تھی۔ مگر آفریں اس کی ہمت پر کہ بغیر کام پورا کئے نہ پھرا۔ اب دونوں خوش خوش دکان پر گئے۔ دام حوالے کئے اور ٹوپی لے کر بڑے فخر کے ساتھ اپنے گاؤں کو واپس آئے۔

۴۔ جب جارج چودہ برس کا ہوا تو اپنا آبائی پیشہ اختیار کیا۔ یعنی کان کے اندر کوئلہ کھودنے لگا جس کی مزدوری آٹھ آنے فی یوم تھی۔ شراب خوری اور کھیل تماشوں سے اسے سخت نفرت تھی ابھی تک وہ محض ناخواندہ تھا۔ مگر علم و فن کا ایسا شائق کہ اپنے مسکن سے چار میل کے فاصلے پر ایک بڑے میاں کے پاس حساب سیکھنے کبھی کبھی جاتا۔ بیس سال کی عمر تک خاصہ محاسب بن گیا۔

۵۔ اس اثنا میں وہ اپنے کام میں بھی ترقی کرتا رہا۔ اور زیادہ مزدوری پانے لگا۔ اپنی شادی بھی کر لی۔ اس زمانے میں کتابوں کی قیمت گراں تھی اتنا پس انداز نہ ہوتا کہ پڑھنے کے لئے کتابیں خرید سکے اس لئے موجی اور درزی کا پیشہ کرنے لگا۔ جوتیاں بھی بناتا اور کوٹ بھی سینا ان دو پیشوں کی آمدنی سے گھر کا کام چلاتا۔ اور جو بچتا اس کی کتابیں خرید لیتا۔

۶۔ کچھ عرصے کے بعد وہ انجن چلانے والے کا نائب ہو گیا۔ اسکے کل پُرزوں پر خوب غور کیا۔ اور کامل واقفیت حاصل کرنے کے بعد نمونے کے طور پر ایک انجن اپنے ہاتھ سے بنایا۔ اس میں ایک

ایسی ایجاد کی کہ پہلے انجنوں سے اس کا انجن زیادہ کام دینے لگا۔
اب اسکی تنخواہ بارہ روپیہ فی ہفتہ ہو گئی۔

۷۔ ایک بار اتفاقاً اس کے گھر میں آگ لگی، ہمسایوں نے آگ تو بجھا دی۔ مگر اس ہنگامہ میں اس کی گھڑی جو سارے اثاثہ میں ایک عزیز چیز تھی خراب ہو گئی۔ اس کی درستی میں روپیہ بہت صرف ہوتا تھا۔ ناچار اپنے ہاتھ سے اس کو ٹھیک ٹھاک کر کے چلتا کیا۔ پھر تو سب محلے والے اپنی گھڑیاں اس سے صاف کرانے لگے۔ موجی اور درزی کے علاوہ جارج گھڑی ساز بھی مشہور ہو گیا۔

۸۔ اب جارج کو پھر ترقی ملی۔ اور وہ انجن کا افسر مقرر ہوا جہاں یہ کام کیا کرتا تھا اس کے قریب ہی ایک اور کان تھی۔ اس میں اتنا پانی بھرا کہ کام بند ہو گیا۔ مہتمم کا رخاہ سخت مایوسی کی حالت میں تھا۔ جارج بھی دیکھنے کو گیا۔ اور بہت ہی غور و خوض کر کے بولا: ایک ہفتہ میں اس کو خشک کر سکتا ہوں۔“ غرض وہ کام جارج کو سپرد ہوا۔ تو دو ہی دن میں کل کے ذریعہ سے سارا پانی کھینچ ڈالا۔ اس خدمت کے صلے میں اس کو ہزار روپے کا انعام اور حیف انجینری کا عہدہ مل گیا

۹۔ ۱۸۱۲ء میں وہ انجن سازی کے کام پر مقرر ہوا۔ جب تک متحرک انجن ایجاد نہیں ہوا تھا۔ غایت درجہ کی غور و فکر کر کے اس نے ایک چلتا ہوا انجن بنا کر کھڑا کیا۔ جو ۱۵ جولائی ۱۸۱۲ء کو چلایا گیا وہ پانسومن وزن کے آٹھ چھکڑے فی گھنٹہ چار میل کی رفتار سے لے

جانے لگا۔ پھر ایک انجن اور پہلے سے بھی بہتر بنایا۔ سب لوگ اس کو حیرت کی نظر سے دیکھتے اور کہتے کہ ایک نہ ایک دن یہ ضرور چھٹے گا۔

۱۰۔ اس زمانے میں ایک امیر آدمی کو ملکہ کی کان کا مالک تھا اس کو کان سے جہاز تک کوئلہ پہنچانے کی اشد ضرورت تھی۔ اتفاقیاً جارج سے ملاقات ہو گئی۔ اس نے ترغیب دی کہ ”تم کہو تو کان سے جہاز تک ریلوے بنا دوں، وہ راضی ہو گیا۔ چنانچہ ۲۷ ستمبر ۱۸۲۲ء کو وہ بارہ میل کی سڑک کھولی گئی۔

۱۱۔ اسی وقت میں لیورپول اور مانچسٹر والوں کو بھی ماں تجارت کے جلد لانے اور لے جانے کی فکر لگی ہوئی تھی۔ اول تو تجوز ٹھہری کہ چند چھکڑوں کی قطار گھوڑوں سے کھینچوائی جائے۔ جارج سے بھی اس بارے میں مشورہ کیا۔ اس نے صلاح دی کہ ”ریل کی سڑک بناؤ اور متحرک انجن سے کام لو۔

۱۲۔ یہ بات لغو سمجھی گئی۔ لوگوں نے اعتراض کیا ان مہیب انجنوں کا ڈھواں ہوا کو زہریلا بنا دے گا۔ ان کے شعلے نباتات اور زراعت کو تباہ اور خس پُوش گھروں کو خاک سیاہ کر دیں گے۔ جارج تو دیوانہ ہے۔ اس کو متحرک انجن ہی کی دُصن لگی ہوئی ہے۔ مگر فرقہ تجارت نے زبردستی جمع کر کے جارج کو کام شروع کرنے کی اجازت دیدی اول لستے کی پیمائش کے لئے ایک گروہ مقرر ہوا وہ اپنا کام رات کو کیا کرتا۔ کیونکہ دن میں قرب و جوار کے گنوار ان پر پل پڑتے تھے جن کو زمینداروں اور

تعلقہ نے ابھار دیا تھا۔

۱۳۔ بارے خدا خدا کر کے پیمائش کا کام ختم ہوا اور پارلیمنٹ میں ریل بنانے کی غرض سے ایک قانون پیش کیا گیا۔ مگر فوراً نامنظور ہوا۔ ممبران پارلیمنٹ نے کہا: ”ہم واقف ہیں کہ اس راستے میں ایک عمتی دلدل ہے۔ جس کی تھاہ آج تک نہیں ملی۔ یہ کون دیوانہ ہے جو اس پر ریل بنانی چاہتا ہے؟“ جارج کا دعویٰ تھا کہ یہ امر ممکن ہے۔ آخر دونامی انجینروں نے اس کی رائے کی تصدیق کی۔ وہی بل مکرر پیش ہو کر منظور ہو گیا۔ الا عام لوگ اس کام کے حامیوں کو خطبہ الحوا اس ہی کہتے رہے۔

۱۴۔ جارج نے ریل کی سڑک بنانی شروع کی۔ جب دلدل کی نوبت آئی تو ہزار ہا چھکڑے پتھر اور مٹی کے اس میں ڈالے اور سب غائب۔ حتیٰ کہ لوگ مایوس ہونے لگے۔ مگر جارج یہی کہتا رہا کہ ”اور ڈالو“ آخر دلدل بھر گئی۔ سڑک بن گئی۔ اور اس پر ریل بچھادی گئی۔ پھر بھی لوگ اس کو مجنوں ہی کہتے رہے۔

۱۵۔ جب سڑک مکمل ہو چکی۔ تو دائرہ کڑوں نے اشتہار دیا کہ جو انجینر فی گھنٹہ دس میل چلنے والا انجن بنائے گا۔ اس کو پانچ ہزار روپے کا انعام دیں گے۔ جارج نے بھی اپنے بیٹے کی اعانت سے ایک انجن تیار کیا۔ امتحان کے روز چار انجن پیش ہوئے، ہر ایک کی رفتار دیکھی گئی۔ جارج کا انجن جو ایک گھنٹے میں پچیس تیس میل چلا۔ سب سے سبقت لے گیا۔ حکم ہوا کہ ایسے ہی آٹھ انجن اور بناؤ۔ بالآخر ۱۵ ستمبر ۱۸۲۰ء کو

ماپنچسٹر اور لیورپول کے درمیان ریلوے کھولی گئی۔ اکثر نامی گرامی امرا اس وقت موجود تھے یہ سب کچھ ہوا۔ مگر جارج اور اس کے بیٹے کو عوام الناس پھر بھی وہی خطی دیوانہ اور پاگل ہی کہتے رہے۔

یاد کرو تلفظ اور معنی

موجد	عسرت	ناخواندہ	خوض	مہیب	مکرر
قبل	یومیہ	منسکن	صلہ	حسن پوش	حتی
قلیل	تشویش	محاسب	اشد	تجار	حاری
عیال	حوالہ	اثاثہ	لغو	جوار	خط الحوال
کثیر	آبائی	مسدود	اعتراض	تصدیق	عوام الناس

از
مؤلف

تاروں بھری رات

۳۲

اے چھوٹے چھوٹے تارو
تمہیں دیکھ کر نہ ہونے
کہ تم اونچے آسماں پر
ہوئے روشن اس روش سے
کہ چمک دک رہے ہو
مجھے کس طرح تحییر
جو ہے کل جہاں سے اعلیٰ
کہ کسی نے جڑ دیئے ہیں
گہر اور عمل گویا

جو ہیں آفتاب تاباں
وہیں جلوہ گر ہوئے تم
ہے مسافروں کے حق میں
نے چھپایا اپنا چہرہ
یہ تمہاری جگمگاہٹ
بڑی نعمت اور راحت

اگر اتنی روشنی بھی
تو عزیزب جنگلوں میں
نہ تمسیر زراں دجپت کی
نہ میسر آتی ان کو
یوں ہی بھولتے بھٹکتے
نہ طرف کی ہوتی انکل
نہ نشان راہ پاتے

وہ عزیزب کھیت والے
کہ کھڑی ہے جن کی کھیتی
کہیں کہہ رہا ہے خرمن
یو نہیں شام سے سحر تک
نہ کھڑی ہے واں نہ گھنٹ
مگر اسے چسکنے والو
کہ گئی ہے رات اتنی

وہ جہاز جن کے آگے
اونٹنیں ہولناک موجوں
کوئی ہے چلا وطن سے
انہیں کچھ خبر نہیں ہے
نہ تو مرحلہ نہ چو کی
نہ کوئی دلیل و رہبر
تھیں ان کے رہنما ہو

یاد کرو تلفظ اور معنی :- تَجِیرُ تَابَاں دَهْقَاں مَرَحْلہ

اعلیٰ رَمْبَر رَاسِ خَرْمِنِ سُرَاعِ
فلکِ کَہرِ چَپِ ہولناکِ دِیلِ

(۳۳) اونٹ

۱۔ چوپائے دو قسم کے ہیں۔ اہلی اور وحشی۔ اہلی وہ ہیں جو پالنے اور پرورش کرنے سے انسان کے ساتھ مانوس ہو جاتے ہیں جیسے گھوڑا بیل۔ اونٹ وغیرہ۔ وحشی وہ ہیں جو جنگل میں بسر کرتے اور آدمی کی صورت سے بدکتے ہیں جیسے نیل گائے، پاڑھا، ارنا بھینسا وغیرہ۔

۲۔ تمام اہلی جانوروں میں اونٹ نہایت اصیل و نجیب حلیم و سلیم جانور ہے۔ اس کے جثہ اور اعضا کی ساخت سے صاف عیاں ہے کہ وہ گرم و خشک ریگستانوں کی صعوبتیں جھیلنے اور وہاں کے باشندوں کو مدد دینے کے لئے پیدا کیا گیا ہے۔

۳۔ اس کے معدے میں قدرتِ کاملہ نے ایسے خانے بنا دیئے ہیں جن کے اندر وہ ہفتہ بھر کی رسد پانی کی اپنے واسطے بھر لیتا ہے۔ اور بے آب و غیر آباد سیا بان کو بے تکاں طے کرتا چلا جاتا ہے۔ اس کی پشت پر کوہان ہوتا ہے۔ جو حقیقت میں چربی کا ایک ذخیرہ ہے۔ اور یہ ذخیرہ اس کے معدے کو ٹھوک کی شدت میں غذا پہنچاتا ہے جبکہ چٹیل اور اجاڑ ریگستانوں میں کہیں گھاس کا ننکا یا جھاری جھنڈی کے پتے ببول کے کانٹے یا چھوہار

کی چند گٹھلیاں بھی اس کو میسر نہیں آتیں تو کئی کئی روز تک وہ بے چارہ بغیر چارہ کھائے نہایت صبر و تحمل کے ساتھ اپنی کڑی منزلیں طے کرتا ہے۔

۴۔ اس کے سُم جوڑے چیلے اور نرم گدگدے ہوتے ہیں جو ریتے کے ایسے تھلوں کو بخوبی قطع کرنے کے قابل ہیں جہاں گھوٹے کا سخت سُم ٹخنے تک عرق ہو جاتا ہے۔ اس کی طویل گردن۔ اونچی ٹانگیں اس کی مضبوط پسلیاں اور گھٹنوں اور کولہوں کے جوڑ صاف ظاہر کرتے ہیں۔ کہ وہ بار برداری اور سواری کے لئے نہایت موزوں بنایا گیا ہے۔ وہ مالک کے اشارے پر زانو کے بل بیٹھ جاتا اور اپنی پیٹھ پر بوجھ لدا داتا ہے لیکن جب غلطی سے اس کا مالک ریگراں اس کی پشت پر لاد دیتا ہے۔ تو وہ اس کو آگاہ کرنے کے لئے بر بڑاتا اور شور و غل مچاتا ہے۔

۵۔ ایسے ریگستانی خطوں میں جیسا کہ عرب اور افریقہ کا صحرا ہے۔ اسی سود مند جانور کی بدولت آدمیوں کو خوراک و لباس میسر آتا ہے۔ اور اسی کی اعانت سے ان کے اکثر کام چلتے ہیں۔ وہ لوگ اونٹ کے بالوں سے کپڑا بنتے اور ریشی بناتے ہیں۔ اس کی کھال کے خیمہ اور فرش تیار کرتے ہیں۔ اس کے گوشت اور دودھ سے اپنا پیٹ بھرتے ہیں۔ یہاں تک کہ اس کی ہڈی کو بھی کام میں لاتے ہیں غرض کہ ان کے حق میں اونٹ ایک رحمتِ الہی ہے۔

یاد کرو تلفظ اور معنی
 اہلی حشی اصیل حلیم جنتہ صعوبت تحمل
 و حشی نجیب سلیم عیال کوہان زانو

(۳۴) اہلیا پانی

۱۔ یہ نیک سیرت بانی سیندھیا کے خاندان سے تھی جسے ۱۷۳۵ء میں پیدا ہوئی۔ میانہ اندام۔ سبزہ رنگ اور اکھرے بدن کی عورت تھی۔ گو چند اچھی خوبصورت نہ تھی مگر خدا نے اس کو فہم کامل ہمت عالی اور صفات حمیدہ عطا کی تھیں۔ جن کے آگے حسن ظاہری کچھ حقیقت نہیں رکھتا۔

۲۔ ملہار راؤ ہلکر کے بیٹے سے اس کی شادی ہوئی۔ ابھی بیس برس کی بھی نہ ہونے پانی تھی کہ بیوہ ہو گئی۔ اس کا شوہر اپنے باپ کے سامنے ہی اس جہان سے انتقال کر گیا۔ صرف ایک لڑکا اور ایک لڑکی یادگار چھوڑے۔ ملہار راؤ کی وفات کے بعد اس کا پوتا جانشین ہوا۔ مگر نو مہینہ کے بعد وہ بھی راہی عدم ہوا۔ اس لئے دھرم شناسٹر کی رو سے اہلیا ریاست کی وارث ٹھہری۔ ۱۷۶۵ء میں اس نے عمان حکومت اپنے ہاتھ میں لی۔ اس وقت اس کی عمر ۳۰ برس زیادہ نہ تھی۔

۳۔ کہتے ہیں کہ اس نے خزان سلطنت پر متصرف ہو کر تمام روپیہ آسائش خلق اور رفاہ عام کے لئے وقف کر دیا تھا۔ وہ اپنے علاقے

کا انتظام خود کرتی تھی اور چاہتی تھی کہ علم اور انصاف کے ساتھ حکمرانی کر کے اپنے ملک کی حالت کو بہتر اور رعایا کو مرفہ حال کرے ساہوکاروں اور تاجروں، زمینداروں اور کاشتکاروں کی ترقی جس قدر اس کے دل کی خوشی کا باعث تھی۔ اتنی کوئی اور چیز نہ تھی۔

۴۔ سب سے افضل یہ وصف تھا کہ وہ غیر مذہب والوں کیساتھ زیادہ مہربانی سے پیش آتی تھی۔ اسکی انصاف پروری اور معدلت ہی کا نتیجہ تھا کہ اسکا ملک غنیم کے حملہ سے محفوظ اور اندرونی فتنہ و فساد سے پاک صاف رہا۔

۵۔ یوں تو ہر ادنیٰ اعلیٰ کے ساتھ اس کا برتاؤ نیک تھا لیکن غریب اور محنتی آدمیوں کے حال پر از حد توجہ کرتی تھی۔ وہ اپنے ہی علاقے میں دان پُن نہ کرتی۔ بلکہ اس کا فیض عالمگیر تھا۔ ہندوؤں کے جتنے تیرتھ جاترا ہیں۔ سب مقامات پر اس نے مندر بنوائے تھے۔ اور سالانہ خیرات بھی وہاں بھیجا کرتی تھی۔

۶۔ اس کا دستور تھا کہ تمام مقدمات آپ سنتی۔ ہر مستغیث اسکے دربار میں باریاب ہوتا۔ اس کا قول تھا کہ مجھے اپنے تمام اعمال حکومت کا حساب خدا کو آپ دینا پڑے گا۔

۷۔ اس کی پوجا پاٹ اور ریاضت کے کاموں میں بجز کسی خاص ضرورت کے کبھی فرق نہ آتا تھا۔ سب لوگ نہ دل سے اس کی تعظیم و تکریم کرتے تھے۔ نہ صرف اس کے ہم قوم بلکہ غیر قوم والے بھی اس کو ایسا ہی مانتے تھے۔ نظام دکن اور ٹیپو سلطان بھی اس کی ایسی ہی

ت کرتے۔ جیسی کہ پیشوا کرتا تھا۔
 ۸۔ ان باتوں کے سوا ایک بڑی قابل تعریف بات یہ ہے کہ خوشام
 سے اس کو نفرت تھی۔ چنانچہ ایک برہمن اس کی تعریف میں کتاب بنا
 کر لایا جب تک وہ پڑھتا رہا۔ خاموش بیٹھی سنا کی۔ مگر جب ختم کر چکا
 تو کہا کہ ”بھلا میں ضعیف العقل اس صفت و ثنا کی مستحق کب ہوں؟“
 یہ کہہ کر وہ کتاب دریائے نریدا میں ڈلوادی اور اس برہمن کی طرف
 مطلق التفات نہ کیا۔

۹۔ آخر عمر میں اس کو اپنی بیوہ دختر کے سستی ہو جانے کا سخت صدمہ
 اٹھانا پڑا۔ ۱۹۷۱ء میں جب اس کی عمر ۶۰ سال کی تھی اس نے نہایت
 فیاضانہ اور منصفانہ حکومت کے بعد اس عالم سے رحلت کی۔

یاد کرو تلفظ اور معنی

سیرت	انتقال	متصرف	معدلت	باریاب
نقطہ عظیم	اندام	راہی	رفاہ عام	ریاضت
عالمگیر	تکریم	جمیدہ	خزائن	مروہ حال
	مستغیث	نہ دل	ضعیف العقل	

از
رنگین دہلوی

حکایت مرد کور و بینا

(۳۵)

ربط تھا دونوں میں باہم بشمار
 ایک جاشب کو ہوا ان کا گذر

ایک اندھا مرد بینا کا تھی یار
 بالے اک باری ہوئے وہ ہم سفر

کچھ سفر کیلئے کی تھی جس سے نہ اس ہاتھ سے قمچی پڑی اندھے کے چھوٹ پر لگا وہ ڈھونڈھنے ہر سو اسے سانپ اس کے ہاتھ میں اک آگیا جی میں سمجھا ہے یہ قمچی اور کی بولا "اے دل! اسکامت ارمان کر تب پڑی آنکھ اس پہ اس دلسوز کی مار تیرے ہاتھ میں ہے" اس کو مارا ان دموں میں مطلقاً آتا نہیں یعنی میں دوں پھینکا اور توالے لکھا سانپ نے کاٹا اسی کی ران میں کاٹے ہی اس کے وہ اندھاموا

تھی پرانی قمچی اک اندھے کے پاس ایک بیک ڈورا گیا قمچی کا لوٹ تھی نہ خواہش اسکی چنداں گو اسے ڈھونڈتا اس کو جو وہ ہر جا گیا خوب جو نرمی پہ اس کی غور کی اس سے اس قمچی کو اچھا جان کر روشنی اس میں ہوئی جب زور کی ایک بیک گھرا کے وہ اٹھا پکار کور بولا "میں دعا کھاتا نہیں" پاگیا اسے دوست! مطلب میں ترا کور تھا اس گفتگو کے دھیان میں زہر کارنگیں! اثر اس کو ہوا

یاد کرو تلفظ اور معنی —————
 رَیْبُ قَمِیْ اَرْمَانِ دِلِ سَوِزِ مَارِ دَمِ

سیتا جی

(۳۶)

۱۔ ہندوؤں کے ہاں جو شہرت رام چندر جی کی بی بی سیتا جی نے پائی ہے۔ وہ کسی اور عورت کو نصیب نہیں ہوئی۔ طرح طرح مصیبتوں کا جھیلنا اور عجیب عجیب سانحوں کا پیش آنا۔ خاندان

اور مرتبہ کی شہرانت حسن خداداد کی لطافت۔ خوبی خصائل کی فضیلت
یہ سب باتیں ایسی ہیں کہ جن کی وجہ سے ہر فرقے کے ہندوان کے نام کو
محبت و عقیدت سے یاد کرتے ہیں۔

۲۔ سیتاجی کا باپ راجہ جنک ترہٹ کا فرماں روا تھا۔ اور
صرف یہی دختر نیک اختر مشکوے سلطنت کا اجالا تھی۔ اس لئے نہایت
ناز و نعمت سے اس کی پرورش ہوئی۔ اس کے جمال ظاہری کو کمال
اوصاف نے اور بھی چمکا دیا۔

۳۔ اس زمانے میں بہادری اور شجاعت ہی بڑا جوہر تھا۔ اس لئے
راجہ جنک نے عہد کر لیا تھا کہ جو کوئی اس کڑی کمان کو کھینچ لے گا جو
اس کے ہاں رکھی ہوئی تھی۔ وہی اس کی پیاری قرۃ العین سیتا کو
پائے گا۔

۴۔ جب سیتاجی کے جمال و کمال کا آوازہ تمام آریہ ورت میں پھیل
گیا تو دور و نزدیک کے راجہ اس کے خواستگار ہوئے۔ مگر راجہ چندر جی
کے سوا جن کا آغاز شباب تھا۔ اور فن تیر اندازی میں دستگاہ کامل
پیدا کی تھی۔ کوئی کامیاب نہ ہوا۔ انہوں نے صرف کمان کو کھینچا
ہی نہیں بلکہ اپنی شہ زوری سے اس کے دو ٹکڑے کر دیئے۔ پس
عہد کے بموجب ان کے ساتھ سیتا کی شادی ہو گئی۔ وہ اس کو لیکر
اجودھیا میں واپس آئے۔ اجودھیا ان کے باپ کا دار الحکومت تھا
۵۔ کچھ مدت کے بعد ان کے پتا جسرتھ نے اپنی ایک عزیز بی بی کے

انہوں سے رام چندر کو چودہ برس کا بن باس دیا۔ رام چندر نے بلا عذر باپ کے اس سخت حکم کی تعمیل کی۔ اس جلا وطنی میں ان کی باؤنا بی بی سیتا اور ان کے برادر عزیز لچھمن نے حق رفاقت ادا کیا۔ یہ شہابی گروہ اجودھیا کی رعایا بڑا یا کو اپنی مفارقت کے رنج و الم میں گریہ و زاری کرتا ہوا چھوڑ کر رخصت ہوا۔ الہ آباد سے گذر کر جبر کوٹ پہاڑ پر پہنچے۔ کئی سال کی دشت نوردی کے بعد منبع گوداوری کے قریب پچوٹی پر اقامت اختیار کی تاکہ باقی ایام وہاں بسر کریں۔

۶۔ جنگل کے پھل پھلاری اور شکار پر گذر اوقات کرتے تھے رام چندر اور لچھمن باری باری سے صید انگنی کو جاتے، مگر ایک بھائی سیتا کی تشفی خاطر اور حفاظت کی نظر سے موجود رہتا۔ قضاہ ایک روز رام چندر جس سمت کو شکار کے لئے گئے تھے۔ ادھر سے نالہ و بکا کی آواز آئی۔ ناچار لچھمن سیتا کو تنہا چھوڑ کر تفتیش حال کے لئے چلے گئے۔ ان کا جاننا تھا کہ لنکا کاراجہ راون سیتا جی کو جبراً اپنے ساتھ لے گیا۔

۷۔ جب رام چندر جی نے معاودت کی اور سیتا کو قیام گاہ پر نہ پایا تو بغایت مضطرب ہوئے اور جنگل جنگل تلاش کرتے پھرے۔ آخر کو جب پتہ مل گیا تو راجہ کرناٹک کے بھائی سگر یو کی اعانت سے لنکا پر لشکر کشی کا عزم کیا

۸۔ آغاز جنگ سے پیشتر ہنومان جو سگر یو کا وزیر اعظم اور سپہ سالار تھا۔ راون کے سمجھانے کو بھیجا۔ جب صلح و صلاح سے راون راہ راست

پر نہ آیا تو ہنومان سیتا کو تسلی و تشفی دے کر واپس چلا آیا۔ پھر تو رام چندر جی کے لشکر نے سیتا بند کو عبور کر کے خوب معرکہ آرائی اور جدال و قتال کیا۔ یہاں تک کہ بد ذات راون ان کے ہاتھ سے ہلاک ہوا۔ اور اپنے کردار کی پاداش کو پہنچا۔

۹۔ یہ فیروز مند گروہ سیتا کو زندان بلا سے چھڑا کر وطن کی جانب پھرا۔ مگر اول اس عزم زدہ قیدی کو اپنی عفت و عصمت کے ثبوت میں ایک ہولناک امتحان آگ میں گرنے کا حکم دینا پڑا۔ کیونکہ اس زمانہ میں مشتبہ عورت کیلئے دہکتی ہوئی آگ یا جلتے توے پر بوجھنا یا چلنا ہی پاک دامنی کی شہادت خیال کی جاتی تھی۔

۱۰۔ اس سخت آزمائش کے بعد رام چندر اور سیتا جی دھوم

سے اجودھیا میں داخل ہوئے اور تخت شاہی نے راجہ راجندر جی کے جلوں سے رونق تازہ پائی۔ سیتا جی نے جلی نیک مزاجی، خوشخونی اور نہایت خلوص و فاداری سے اپنے نامور شوہر کے دل میں از دیاد محبت کا بیج بویا۔ پچھ عرصے کے بعد آثار حمل نمودار ہوئے اور دستوں کے موافق حاملہ کی حفاظت اور خوشی کے ساز و مان کئے گئے۔ مگر افسوس کہ انقلاب روزگار نے بہت جلد اس مسرت کو کلفت بدل دیا۔

۱۱۔ عوام! ناس نے سیتا جی کی عفت اور بے گناہی کو تسلیم نہ کیا۔ بلکہ گھر بگھری اور الزام کا چرچا ہونے لگا۔

ناچار رام چندر جی نے پیاری بی بی کو جلا وطن کیا۔ پھمن جی

اس بیکس شکستہ خاطر کو بن کے اندر بالمیک کی منڈھی کے پاس چھوڑ آئے وہیں لو اور کش دو تو ام لڑکے پیدا ہوئے جنہوں نے بالمیک کی سرپرستی میں پرورش پائی۔

۱۲۔ جس وقت رام چندر جی نے اشومیدھ جگ کیا۔ تو یہ لڑکے بھی بالمیک کے ساتھ اجودھیا کو گئے۔ اگر چنانچہ کالباس غریب برہمن نادوں کا ساتھ تھا۔ مگر ان کی شکل و صورت سے جلال شاہی اور شکوہ امارت ٹپکتا تھا اس لئے اصل حال مخفی نہ رہ سکا اور بہت جلد ان کا حسب و نسب سب پر آشکارا ہو گیا۔

۱۳۔ اس وقت بانمیک نے بھومی مجلس میں سیتا جی کی سفارش کی اور تمام الزام و اتہام جو ان کی عصمت پر لگائے گئے تھے رفع کر دیئے تب تمام راجاؤں اور سرداروں نے جو اس جشن میں جمع ہوئے تھے متفق اللفظ یہی کہا۔ "سیتا ستوتی ہے اور اس کو واپس بلا لینا مناسبت ہے" لیکن اور اہل مجلس نے خاموشی اختیار کی اور واپسی کی رائے نہ دی۔ اس لئے رام چندر جی کو رعایا کی رضامندی کے بغیر ایسا کرنا مصلحت نہ معلوم ہوا۔

۱۴۔ بالمیک نے یہ صورت دیکھ کر کہا کہ "اب بھی کسی کو شک و شبہ ہو تو مکرر آزمائش ہو سکتی ہے" سیتا جی کو جو تکلیفیں سہتے سہتے اور مصیبتیں اٹھاتے اٹھاتے نہایت نحیف و ناتواں ہو گئی تھیں یہ باتیں اس قدر شاق گزریں کہ تاب نہ رہی۔ غم و غصہ کے جوش میں

غش کھا کر گر پڑیں اور آخر دم تک ہوش میں نہ آئیں۔ راچندر جی کو اس
 سانحہ کا ایسا قلق ہوا کہ آخر کار اپنے تئیں دریائے سمر جو کے حوالے کیا۔
 ۱۵۔ الغرض سینتا ایک نیک طینت۔ با وفا صابر، مستقل مزاج
 اور خاوند کی فرماں برداری کرنے والی بی بی کا ایک عجیب اور بے نظیر
 نمونہ تھی۔

یاد کرو تلفظ اور معنی

لَطَافَتٌ	خَصَائِلٌ	قِرَّةُ الْعَيْنِ	شَبَابٌ	رَسَنگَاہ
اعْوَا	دَشْتِ لَوْرَمِی	صِدْرَافِگَنی	تَفْتِیش	مَعَاوَدَت
مُضْطَرَبٌ	عَبُورٌ	جَدَالٌ	قِیَالٌ	پَاوَاش
عِفَّتٌ	عِصْمَتٌ	شَہَادَتٌ	جَلُوسٌ	جَلِی
خُلُوصٌ	ازدیاد	حَمَلٌ	جَلَالٌ	شِکُوہ
امارت	حَسَبٌ	اِتہَامٌ	سَانِحَہ	طِیْنَتٌ

از
رنگین ہلوی

حکایت روباہ

۳۷

پر بہت بے عقل اور بے ہوش تھا
 یوں لگا کہنے اسے ”اے عم گسار“
 آج کے دن تو مرا مہمان ہے
 ہو لیا پر سا تھا اس کے ہو کے شاد
 آپ وہ خرگوش پھر اندر بڑھا

لوٹری کا دشمن اک خرگوش تھا
 ایک دن اک بھڑیئے کا بنکے یار
 مدد نہ تجھ پر سے یہ میری جان ہے
 بھڑیئے کو مکر تھے ہر چند یاد
 لوٹری کے در پر اس کو کر کھڑا

تیرے گھر مہمان اک آیا ہے آج“
 سمجھی وہ کچھ ہے مقرر اس میں فی
 جانتی تھی اس کو وہ اپنا عدو
 آگے آگے اس کے پر تو آئیو“
 واں کیا خس پوش تھا اک چاہ کو
 گر پڑے اس میں وہ دونوں کہاں
 پنج رہی وہ اور وہ دونوں موئے
 پوست کندہ میں نے تجھ سے یہ کہی
 راہ سے بے راہ ہرگز چل نہیں

لوٹری سے یوں کہا“ کر کچھ علاج
 اس نے گھبراہٹ سے جو یہ بات کی
 تھی عداوت کی جو آتی اس سے بو
 بولی“ اس رستے سے اس کو لائیو
 تھا بنایا اس نے جو اس راہ کو
 جو میں پہنچے آگے اس رستے سے وہاں
 آپا ہے دونوں اسیر چہ ہوئے
 ہے برائی کا شمر رنگیں! یہی
 نیک و بد کی کیا تجھے شکل نہیں

یاد کرو تلفظ اور معنی

عمکسار	مقرر	عذو	شادمانی
اسیر	چاہ	پوست کندہ	

(۳۸) بچھاپہ کا ایجاد

۱۔ اس صنعت کی ایجاد نے علوم و فنون کے قالب میں ایک
 تازہ روح پھونک دی ہے۔ جب تک قلم سے کتابت ہوتی تھی۔
 کتابوں کی تصنیف و تالیف اور ان کی اشاعت کم ہوتی تھی۔ اس
 لئے علم و ہنر کا بازار سرد تھا۔ مگر چھاپہ کی ایجاد نے کتابوں کو پانی کے
 مول کر دیا اور بہت سا وقت اور بڑی محنت جو کتابوں کے لکھنے

میں صرف ہوتی بچاوی۔

۲۔ اگلے وقتوں میں جب روم و یونان پر تباہی آئی تو جنگِ جدل کے زمانہ میں اکثر حکما کی تصنیفات جن کے نسخے بہت کم تھے غارت ہو گئیں پھر وہ ایسی مفقود ہوئیں کہ دنیا میں ان کا نام و نشان بھی نہ رہا۔ اب چھاپہ کی بدولت ایک ایک کتاب کے ہزار ہا نسخے تیار ہو سکتے ہیں۔ اس لئے کتابوں کے بالکل نیست و نابود ہو جانے کا خطرہ بہت کم ہو گیا ہے، مگر چھاپہ کی بدولت جس طرح عمدہ کتابیں اور مفید مضامین رواج پاتے ہیں جن کا مطالعہ انسان کے لئے مفید ہے اسی طرح برے مضمون اور مضرت رساں کتابیں بھی شائع ہو سکتی ہیں اسی نظر سے چھاپہ خانہ کے واسطے گورنمنٹ نے خاص قانون بنا دیا ہے۔ تاکہ کوئی شخص اس مفید آلہ کو برے کام میں نہ لائے۔

۳۔ چھاپہ کے ایجاد کا دعویٰ اہل ہالینڈ اور اہل جرمنی دونوں کرتے ہیں مگر تحقیق یہ ہے کہ موجد اس کا ہالینڈ ہے۔ البتہ اہل جرمنی نے اس کو رونق و ترقی دی ہے۔ کہتے ہیں کہ ۱۴۳۹ء میں ایک شخص نے بطور نقشن درخت پر کچھ نقش و نگار کھودے اور سیاہی لگا کر کاغذ چپکا دیا۔ اس کاغذ پر اچھے خاصے نقش اٹھے۔ پھر تو لکڑی کھود کر چھاپنے کا رواج شروع ہو گیا۔

۴۔ بارہ برس کے بعد ایک شخص جو چھاپہ خانہ کا ملازم تھا۔ ہالینڈ سے بھاگ کر جرمنی میں آیا۔ آلاتِ طبع چرا کر ساتھ لایا۔ اور یہاں صنعت

کو رواج دیا۔ جب اس نے دیکھا کہ لکڑی جلد گھستی اور حرف خراب ہو جاتے ہیں۔ تو سیسے پر حرف بنانے کی ترکیب نکالی۔ مگر اس طرح حرفوں کے کندہ کرنے میں بھی بہت وقت صرف ہوتا تھا۔ پھر اس نے ایک اور شخص کو اپنا شریک حال بنایا۔ اور اس کو نصفاً نصف منافع کا ساتھی کر لیا۔ باہم قول و قرار ہو گیا کیونکہ اس وقت تک یہ صنعت بطور خفیہ از کے تھی۔ اس شخص نے اول فولادی حرف تیار کئے، اور ان کا ٹھہر تانبے پر اٹھا لیا۔ اس طرح تانبے کا قالب بنا کر اس میں سیسے کے حرف ڈھالنے لگا۔ پھر تو چھاپنے میں آسانی ہو گئی۔

۵۔ ۱۲۶۲ء میں ایک بار اس شہر کو جہاں یہ چھاپنے والے رہتے تھے غنیم نے فتح کر لیا۔ باشندے خوف جان سے بھاگ نکلے۔ یہ لوگ بھی اپنے وطن کو چھوڑا دھرا دھر نکل گئے۔ اس وقت سے اور ملکوں میں بھی اس صنعت نے رواج پایا۔ ملک گلستان میں یہ صنعت ۱۲۷۰ء سے شروع ہوئی ہے۔ مگر آکسفورڈ کے مدرسے میں بعض کتابیں ۱۲۶۶ء کی مطبوعہ بھی ملتی ہیں۔

۶۔ ہندوستان میں چھاپے کے انیکا قصہ یوں مشہور ہے کہ شاہ انگلستان نے ایک معتمد ملازم زر کثیر دے کر ہالینڈ کو روانہ کیا۔ کہ کسی تدبیر سے اس صنعت کو حاصل کرے۔ اس نے بھیس بدل کر کچھ عرصہ تک اس ملک میں قیام کیا۔ کیونکہ اس وقت تک یہ صنعت غیروں سے مخفی رکھی جاتی تھی۔ اور اگر معلوم ہوتا کہ کوئی شخص غیر ملک کا اس سے سکھنے آیا ہے

تو وہ اس تصور پر قید کر دیا جاتا تھا۔

غرض انگلستانی عیار نے اپنے حسن تدبیر سے چھاپہ خانہ کے ایک ملازم کو جو اس فن سے بخوبی واقف تھا، پر چالیا۔ اور زر کثیر دیکر اس کو انگلستان آنے پر رضامند کیا۔ ایک روز خفیہ طور پر یہ دونوں آدمی شہر سے نکلے اور سمندر کے ساحل پر پہنچ کر اس جہاز میں سوار ہو گئے۔ جو شاہ انگلستان کی طرف سے اس خدمت کے واسطے متعین تھا۔

۷۔ جب چھاپہ کاہنر مند انگلستان جا پہنچا تو بادشاہ نے لندن میں اس کارخانہ کا بنانا مصلحت نہ جان کر اس کا ریگر کو آکسفورڈ میں بھیج دیا۔ جہاں اس نے کارخانہ کی بنا ڈالی۔ اور چند انگریزوں کو یہ فن سکھایا۔ پھر تو روز بروز اس عجیب اور مفید صنعت کا رواج بڑھتا گیا اور بہت کچھ ترقی اس میں ہوئی۔ یہاں تک کہ آجکل چھاپہ کی کلیں بخاری انجن کے ذریعے سے چلائی جاتی ہیں۔ اور ایک روز میں اتنا کاغذ چھاپ دیتی ہیں جتنا ہاتھ کی کلیں مہینوں میں نہ چھاپ سکیں انگریزوں کی بدولت یہ صنعت ہندوستان میں پہنچی اور اس کی برکت سے کتابوں کی وہ اڑانی ہوئی کہ ہر ادنیٰ اور غریب شخص بھی خرید سکتا ہے۔ اگلے وقتوں میں جو قلمی کتاب روپیہ کو بمشکل میسر آتی تھی وہ اب آنے میں دستیاب ہو سکتی ہے۔

— یاد کرو بلفظ اور معنی —

تَصْنِيفٌ جَدِیلٌ مَضْرُوبٌ نَفْسَانٌ مَطْبُوعٌ تَالِيفٌ مَفْقُودٌ
شَالِحٌ آلاَتٌ مَعْتَمَدٌ اِشَاعَةٌ نَسَخٌ مُوجِدٌ طَبَعٌ عَيَّارٌ

(۳۹) حکایت ماری عقلمند و کم عقل و بے عقل

از رنگین
دم ملوی

پھلیاں تین اسپیں رہتی تھیں صغیر
بولاد ڈالوں گا سحر کو جال پیاں
بہ گئی آگے وہاں سے رات کو
جال کو پانی میں پھینکا کر ہوس
سمجھی اب مجھ پر مصیبت آپٹری
بن کے مردہ پھر تو وہ چت پڑ گئی
دور پھینکاواں سے اس استاد نے
تیسری کا اب سنو مجھ سے بیان
اس کو وہ صیاد لایا کام میں
کام فرما عقل کو، رہ ہوشیار
جانیں عاقل اور فرزانہ تجھے
بندگی ہوتی ہے اس سن کی قبول
ہے عنایت تو بھی اے فرزندہ فال

دشت میں مدت سے تھا اک آبلگر
شام کو صیاد پہنچا اک وہاں
وہ جو تھی دانا تو سن اس بات کو
صبح کو صیاد نے اٹھتے ہی بس
وہ جو تھی کم عقل پھلی اس گھڑی
جان پر اپنی وہ اک دم اڑ گئی
جان پر مردہ اُسے صیاد نے
یوں بچا کر لے گئی وہ اپنی جان
بس کہ وہ احمق تھی آئی دام میں
بس یہ لازم ہے کہ پیش از مرگ یار
تا کہ دانا سب کہیں دانا بکھے
یعنی کر لے کچھ جوانی میں حصول
اور جو پیری میں تجھے آیا خیال

گر رہا پیری میں بھی اس چال پر
تو تو رنگیں وائے تیرے حال پر

یاد کرو تلفظ اور معنی

دشت آبلگر صغیر فرزانہ فرزندہ فال وائے

(۴۰) غیاث الدین وشہاب الدین

۱۔ یہ دونوں حقیقی بھائی خاندان غور کے شاہزادے تھے شجاعت سخاوت، خلق و مروت میں ایک دوسرے کے فائق و برتر۔ جب غیاث الدین کو تخت سلطنت نصیب ہوا تو چھوٹے بھائی کو مدارالمہام اور سپہ سالار بنایا۔ یہی شہاب الدین تھا جس نے ہندوستان کو فتح کر کے اسلامی سلطنت کی بنیاد لی۔ ان دونوں بھائیوں میں ساری عمر ایسا ایسا اتفاق و اتحاد رہا کہ جسکی نظیر شاہی خاندانوں میں بہت کم پائی جاتی ہے۔

۲۔ ایک بار ان کے چچا ملک فخر الدین نے سلطنت غور کے دعوے سے دونوں بھتیجیوں پر یورش کی۔ لیکر ان کے مقابلہ میں شکست کھا کر گرتا ہو گیا۔ یہ دونوں بھائی جب چچا کے روبرو پہنچے تو فوراً پیادہ پا ہو کر اس کی رکاب کو بوسہ دیا اور نہایت تعظیم و تکریم بجالائے۔ قیدی چچا نے یہ مدارات دیکھ کر شبہ کیا کہ شاید میری ہنسی کرتے ہیں۔ مگر یہ شبہ بہت جلد رفع ہو گیا اور اس کو یقین آ گیا کہ دونوں سعادت مند سچے دل سے انسانیت و قرابت کا فرض ادا کر رہے ہیں۔ آخر کار بہت آرام کے ساتھ اس کو بلخ تک پہنچا دیا۔

یاد کرو تلفظ اور معنی

شائق مدارالمہام مدارات

(۴۱) برتھی راج اور شہاب الدین غوری

۱۔ خاندان چوہان کا آخری فرماں روا برتھی راج تھا۔ جس کو رائے پتھورا بھی کہتے ہیں۔ دلی اور اجمیر کی دونوں ریاستیں اسی کے زیر نگیں تھیں۔ اجمیر کو اپنا پایہ تخت بنایا تھا۔ دلی کی حکومت اپنے بھائی کھانڈے رائے کو سپرد کی تھی۔ اسی عہد میں سلطان غیاث الدین غور کا بادشاہ اور اس کا چھوٹا بھائی شہاب الدین امیر لشکر اور حاکم غزنی تھا۔

۲۔ شہاب الدین غزنی کا انتظام کر کے ملک ہند کی تسخیر پر آمادہ ہوا۔ اول لاہور کے بادشاہ خسرو ملک کو اسیر و دستگیر کر کے پنجاب پر قبضہ کر لیا۔ پھر سند و راجاؤں کی عملداری میں قدم بڑھایا اور قلعہ سرسند کو سر کیا۔ اب سلطان مراجعت کی تیاری کر رہا تھا کہ رائے پتھورا کی لشکر کشی کا غلغلہ سنا۔ خود پیش قدمی کر کے آگے بڑھا۔ ادھر سے رائے کا لشکر پہنچا۔ تلاوڑی کے میدان میں ہنگامہ کارزار گرم ہو گیا۔

۳۔ جس وقت سلطان کی فوج راجپوتوں کے قلب پر چھکی ہوئی تھی۔ اس کا دایاں اور بایاں بازو شکست کھا کر بھاگا۔ مگر سلطان کچھ رفیقوں سمیت میدان میں جا رہا۔ کھانڈے رائے نے ہاتھی اس پر ریل سلطان بھی گھوڑا چمکا کر بڑھا۔ اور نیزے کا ایسا ہاتھ مارا کہ دانت توڑ کر اس کے منہ میں اتر گیا۔ مگر سلطان کے بھی زخم کاری لگا۔

قریب تھا کہ پشت زمین سے جدا ہو جائے۔ یہ کیفیت دیکھ کر ایک خلیجی بچہ اس کے پیچھے ہو بیٹھا اور گھوڑے کو ہمیز کر کے دستمنوں کے زرعہ سے منہ نکال لے گیا۔ پھر تو باقی فوج کے قدم بھی اٹھ گئے۔ اور یہ ہزیمت خوردہ لشکر سخت تباہی کے بعد لاہور میں داخل ہوا۔

۴۔ چندے قیام کر کے سلطان نے غزنی کی جانب کوچ کیا۔ اور وہاں پہنچ کر فراریوں کو سخت سخت سزائیں دیں۔ ظاہر اعلیش و آرام کا نقشہ جمایا۔ اور اپنے آپ کو بے پروا بنایا لیکن خفیہ طور پر لشکر کی درستی اور سامان جنگ کے تہیہ میں شب و روز مصروف رہا۔

۵۔ رائے پتھورا غنیم کے خطرے سے فارغ البال ہو کر فتح کا نقارہ بجاتا اپنی راجدہانی میں آ بیٹھا۔ اسی اثنا میں قنوج کے راجہ جے چند نے جگ راجسو کا ارادہ کیا۔ اس جشن کا آئین یہ تھا کہ گرد و نواح کے راجہ طلب ہوتے ہر قسم کی خدمتیں اپنے ہاتھ سے بجالاتے۔ اسی جلسہ میں راجہ کی لڑکی کا سوئمبر بھی قرار پایا تھا۔ رائے پتھورا اس تقریب کی شرکت پر آمادہ ہوا۔ اتفاقاً کوئی ہم نشین بول اٹھا: ”جوہان کے ہوتے جے چند کو یہ جو صلہ زیب نہیں دیتا، رائے کو بھی راجپوتی مرگ آگئی۔ جانا ملتوی کر دیا۔“

۶۔ جے چند اس کے نہ آنے سے ایسا برہم ہوا کہ رائے کی طلالی صورت بنا کر جشن کے دنوں میں دربان کی جگہ کھڑی کرادی۔ جب سنا کہ اس کی ہتک اس طرح کی گئی ہے۔ تو رائے کو تاب نہ دی۔ کچھ جو دھا جون

ہمراہ لے تماشائیوں کے لباس میں جا دھکا اور اس مورت کو بے حرکت
اٹھا لایا۔ قنوج والے دیکھتے کے دیکھتے رہ گئے۔

برق تھی صرصر تھی یا ٹھکانزلہ

واہ رے جانب از تیرا حوصلہ

۷۔ راجہ کی دختر سنجو گئی یہ داستان سنکر رائے کی دلیری پر شریفہ
ہو گئی اور اس کے سوا کسی کو پسند نہ کیا۔ باپ سخت آزرده ہوا۔ دولت خانہ
سے نکال ایک جدا مکان میں اس کو نظر بند کر دیا۔ جب رائے کو یہ خبر
لگی تو تھو ساونت ساتھ لے پھر یکا یک قنوج پر ٹوٹ پڑا۔ اور دن دہارے
سنجو گئی کو لے چلا۔ قنوج کے سورماؤں کی حمیت بھی جوش میں آئی تعاقب
کر کے راہ میں جا لیا۔ وہ رن پڑا اور کھانڈا بجا کہ دلاوروں کے خون سے
زمین رنگین ہو گئی۔ اگرچہ رائے کے سب جاں نثار کام آئے۔ الا اس محل
بے بہا کو ہاتھ سے نہ دیا۔ مرگٹ کر دلی تک لے ہی پہنچا۔

۸۔ اس معرکہ سے ایک سال بعد سلطان شہاب الدین نے پھر پورس
کی لیکن سرداران لشکر سے اپنا منصوبہ پوشیدہ رکھا۔ پشاور میں پہنچ کر
ایک بوڑھے سپاہی نے عرض کیا: "خداوند! اس لادو لشکر سے تو کسی بڑی
مہم کے آثار نظر آتے ہیں۔ پھر امرا سے اس راز کے مخفی رکھنے میں کیا
مصلحت ہے؟ سلطان نے آہ سرد پھر کر کہا: "سن پیر مرد! جس دن سے
میں نے راجپوتوں کے مقابلے میں زک پائی۔ حریم دولت میں بستر کو
پیٹھ نہیں لگائی۔ ہنوز وہ خون آلود پیراہن نہیں بدلا جو لڑائی کے وقت

یہ نئے نئے پر تھا۔ آج تک ان امیروں کا منہ نہیں دیکھا جو مجھ کو تنہا چھوڑ کر بھاگ گئے تھے، اب غیرت کا تقاضہ یہ ہے کہ یا تو دشمن سے انتقام لوں یا سر میدان لڑ کر جان دوں۔

۹۔ پیر مرد نے دعائے خیر دے کر کہا: صلاح وقت یہ ہے کہ امرا کی تقصیر معاف فرمائیے، ان کا رتبہ بڑھائیے۔ تاکہ آئندہ سرخرو بنیں اور پھلے قصور کا بدل کریں۔“ سلطان نے اس کی صلاح مان لی۔ ملتان پہنچ کر ایک دربار کیا۔ لشکر کے سرداروں کو جمع کر کے ان کے حال پر مہربانی فرمائی اور اپنا منشا بڑھایا۔ سب نے تلوار کے قبضے پر ہاتھ رکھ کر عہد پیمانہ کو تازہ کیا۔

۱۰۔ اب لاہور پہنچ کر رائے کے نام نامہ لکھا گیا کہ ”یا تو ہماری اطاعت قبول کرو یا جنگ و پیکار کے لئے تیار ہو جاؤ۔“ جب پیک سلطانی رائے کے در دولت پر حاضر ہوا۔ تو کسی کو تاب نہ تھی کہ یہ خبر گوش گزار کرے۔ چند ابھٹ سات ڈیوڑھیاں طے کر کے راجہ کے حضور میں پہنچا اور سلطان کی یورش کا حال بیان کر کے اس کو خوابِ غفلت سے بیدار کیا۔ رانی سنجو گئی بھی جس کی بد دولت رائے کی یہ بری گت ہو گئی تھی۔ کہنے لگی۔ لے راجہ! بزمِ عیش ختم ہوئی۔ اب میدانِ رزم کو آراستہ کر۔ ملک و ملت ترکوں کی ترک تاز سے بچا۔“

۱۱۔ الغرض رائے نے سلطان کے سفیر کو سخت جواب دے کر رخصت کیا۔ اور ہمتی جنگ کی تیاری میں مشغول ہوا۔ قرب و جوار

کے راجاؤں کو خبر پہنچائی۔ عرصہ قلیل میں لاکھوں سورما راجپوت اسکے
 جھنڈے تلے جمع ہو گئے۔ جب کوچ کی ساعت نزدیک پہنچی۔ رانی مہنگنی
 نے اپنے ہاتھ سے زرہ بکتر پہنایا۔ ہتھیار بدن پر سجائے کا آخری دیدار
 دیکھا اور آنکھوں میں آنسو بھر لائی۔ ادھر کوچ کے نقارہ پر چوب پڑی،
 ادھر رانی کا کلیجہ ہل گیا۔ راجہ اہل خاندان کو وداع کر کے راجپوت سرداروں
 کے ساتھ رنجیت دروازہ سے نکلا۔ لشکر کوچ کا حکم سنایا۔ اور منزل بہ
 منزل تھانیسر کے میدان میں جا پہنچا۔ دریائے سرستی کے وار پار دونوں
 لشکر خیمہ زن ہوئے۔

۱۲۔ ایک رات سلطانی لشکر نے دریا کو عبور کر کے صبح دم طبل جنگ
 بجایا۔ راجپوتوں نے آنکھ کھولی تو ظنیم کو سپر موجود پایا۔ ایک گروہ نے
 جھٹ پٹ آگے بڑھ کر دشمن کو روکا۔ اتنے میں سارا لشکر صف بستہ ہو
 کر سامنے آگیا۔

۱۳۔ سلطان کا لشکر چار حصوں میں تقسیم تھا۔ ہر حصہ باری باری سے
 حملہ کرتا تھا۔ مگر دلاور راجپوت بھی ایسے جی توڑ کر لڑے کہ ترکوں کے دل
 میں ہیبت بلیٹھ گئی۔ اب سلطان ظاہر اشکست کی صورت بنا کر پیچھے
 ہٹا۔ راجپوتوں نے جو تعاقب شروع کیا تو ان کی ترتیب درہم درہم ہو گئی۔
 اس وقت سلطان نے پلٹ کر تازہ دم فوج سے پھر حملہ کیا۔ لیکن یہ
 تدبیر بھی راست نہ آئی۔ فتح اور شکست کا کچھ فیصلہ نہ ہوا۔

۱۴۔ جب ہوا نہایت گرم ہو گئی اور سورج سر پر آگیا تو راجپوتوں

درختوں کے سائے میں پناہ لی۔ ڈیڑھ سو راجہ مہاراجہ اسکے گردا گرد جمع ہوئے۔ سب نے تلواروں پر ہاتھ رکھ کر عہد و پیمان کیا۔ آخر دم تک لڑنے کی قسم کھائی۔ شربت پیا۔ پان کا بیڑا چبایا۔ تلسی کے پتے زبان پر دھرے۔ پیشانی پر قشقہ زعفرانی کھینچا اور ذرا دم لیا۔

۱۵۔ بکسی قدر دن ڈھل گیا تھا کہ سلطان غوری بارہ ہزار سوار

خاصہ لیکر اپنی جگہ سے ہلا۔ سواروں کے سروں پر مڑ صغ خود۔ بدن پر فولادی جوشن۔ ایک ہاتھ میں تلوار۔ ایک ہاتھ میں نیزہ۔ باگیں اٹھائے

کنوٹیوں سے کنوتیاں ملائے دریائے مواج کی طرح اُمنڈ آئے۔ اس

پُر زور حملہ نے راجپوتی سپاہ میں کچھ ایسا زلزلہ ڈالا کہ یکایک ہوا پلٹ گئی۔

چشم زدن میں کچھ سے کچھ ہو گیا وہ شان دار فوج جو پہاڑ کی طرح

جمی کھڑی تھی۔ دم کے دم میں تہ و بالا ہو گئی۔ بڑے بڑے نامی گرامی سردار

میدان میں کام آئے۔ زائے پتھور اگر قتار ہو کر مارا گیا۔

۱۶۔ جب سرداروں کا یہ حال ہوا تو بن سری فوج کیا لڑتی۔ اور

کس کا سہارا پکڑتی؟ جس طرف جس کا منہ اٹھ گیا بھاگ نکلا۔

جہاں کل سپہ دار تھے حکراں

جہاں کل تھے فیلاں جنگی ہزار

جہاں پاسباں کل تھے لکار تے

وہاں آج لاشوں کے انبار ہیں

وہ سر جس پہ تھا، کل جو اہر کا تاج

کھڑے تھے جہاں تیر چھے بانکے جواں

کداتے تھے گھوڑے جہاں شہسوار

پزندے بھی ڈرتے تھے پر ماتے

پڑے ہر طرف سینہ افگار ہیں

وہ ہے خاک اور خون میں لودہ آج

۱۷۔ رانی سونگنی دم دم کی خبریں منگاتی تھی۔ جب اس حادثہ کا لکھنا
کی سناؤنی آئی تو اس نے زندگی پر موت کو ترجیح دی۔ چتا میں بیٹھ اپنے
تین نازنین کو آتش سوزاں کے حوالے کیا۔ تھوڑی دیر میں مشتِ خاکتر
کے سوا اس کا کچھ نام و نشان باقی نہ رہا۔

تاسخِ روہ بھی نہ تھوڑی تو نے اوبادِ صبا مؤلف
یادگارِ رونقِ محفل تھی پروانے کی خاک

اس طرح دولت چمکان کا خاتمہ اور غوریوں کی سلطنت کا آغاز ملکِ ہند
میں ہوا۔

یاد کرو تلفظ اور معنی

گارزار	شہید	پیرائین	بلت	مرضع	فہمینہ
فارع البال	تلاپی	ترک تاز	خود	نزعہ	ضرصر
وداع	خوشن	اعدا	زلزلہ	پینک	تعاوت
چشم زدکن	فراری	شیفتہ	زرم	قشفتہ	تریح

از مؤلف

کوہِ ہمالیہ

(۱۴۲۶)

جس کے اوپر تلے کھڑا ہے بن
سبز چوٹی ہرے بھرے دامن
سرد چٹے جہاں تہاں جاری
لہلہاتی ہے خوبصورت گھاس

ہے ہمالہ پہاڑ سرچون
بیل بوٹوں سے بن رہا ہے چین
ہے ہر ایک ڈھانگاس کی پھلوا ری
لالہ خود رو ہے اور اس کے پاس

سیکڑوں قسم کے ہیں پھول کھلے
 کہیں بن مالٹا کہیں بیلا
 سال کا کیا ہی خوب جنگل ہے
 سرود و شمشاد ہیں قطار قطار
 ہیں چٹانوں پہ کودتے لنگور
 ہیں ترائی میں ہاتھیوں کے غول
 شیر خوار شاہ ہے یاں کا
 بارہ سنگے غریب پر ہے لتاڑ
 وہ جو ہے ہند کا بڑا ساگر
 کوچ در کوچ روز بڑھتا ہے
 کبھی دیتا ہے باندھ مینہ کا تار
 تھا چڑھایوں پہاڑ پر پانی
 واں سے چشمے بہت ابل نکلے
 سندھ و ستلج ہیں مغربی دریا
 ہیں یہ دریا بہت بڑے چاروں
 پس سمندر سے جو رسد آئی
 ہوا سرسبز ہند کا میدان
 ہند کی سرزمین ہے ان ماتا
 اے ہمالہ پہاڑ! تیری شان

پیڑ باہم کھڑے ہوتے ہیں ملے
 کہیں اخروٹ اور کہیں کیلا
 سورماؤں کا بن کے دنگل ہے
 ریچھ پھرتے ہیں بن کے چوکیدار
 ایک ہی جست میں وہ پہنچے دور
 کوئی پائل ہے اور کوئی بھول
 پاڑھے چیتل کو خون ہے جاں کا
 سینگ ہیں اسکے جھاڑ اور جھنکار
 واں سے چلتا ہے ابر کا شکر
 پھر ہمالہ پر آ کے چڑھتا ہے
 کبھی کرتا ہے برف کی بھرمار
 کی ہے قدرت نے کیا ہی آسانی
 ندی نالے ہزار چل نکلے
 اور پورب میں میگھنا۔ گنگا
 جن میں بہتا ہے پانی الغاروں
 یوں ہمالہ نے بانٹ کر کھائی
 تیری حکمت کے اے خدا قربان
 اور ہمالہ پہاڑ جبل داتا
 دنگ رہ جائے دیکھ کر انسان

پہنچے جب پاس دیکھنے والا
دیو کی طرح سے کھڑا ہے اُل
آبشاروں کا شور ہے برپا
گویا میدان کو ڈراتا ہے
کاش چوٹی پہ تیری چڑھ جاتا
جس میں گنگ جمن ہیں تیز رواں
دائیں بائیں کو صاف لہرائیں
تو شمالی طرف نظر کرتا
گویا سونے کی ہے فصیل کھری
دوستوں سے یہ ماجرا کہتا

ساری دنیا میں ہے تو ہی بالا
سامنے اک سیاہ دل بادل
گھاٹیاں جن میں گونجتی ہے صدا
دبدبہ اپنا تو دکھاتا ہے
ہے مرے دل میں یہ خیال آتا
واں سے نیچے کا دیکھتا میاں
دولکیریں سی وہ نظر آئیں
اس تماشے سے جبکہ جی بھرتا
شام کو دیکھتا بہار بڑی
پھر وطن میں جب آن کر رہتا

یاد کرو تلفظ اور معنی

نمر جیون خودرو آبشاروں الغاروں فصیل ماجرا

مکمل اور وفائے وعدہ (۴۳)

۱۔ ایک بار سلطان فیروز تغلق نے بنگالہ پر فوج کشی کی تھی۔ اس مہم میں اس کا بیٹا فتح خاں بھی ہمراہ تھا۔ اگرچہ شاہزادہ صغیر سن تھا۔ مگر اور بچوں کی طرح اس کو نہو و لعب کا شوق بالکل نہ تھا۔ صبح سے دوپہر تک اور شام سے پہر رات گئے تک نوشت و خواند میں مصروف رہتا۔ مجلس داری اور سواری کے اوقات میں جو امور

پیش آتے ان کو اس خوبی سے فیصل کرتا کہ بڑے بڑے ذی عقل و سن
رسیدہ حیران رہ جاتے۔

۲۔ ایک روز نیند کا غلبہ ہوا۔ مکتب سے اٹھ محل خاص کو چلا۔ راہ میں
ایک پیر زال دہائی دیتی سامنے آئی اور کہا۔ میرا شوہر اور لڑکا سارگاؤں
سے کچھ مال خرید کر سلطانی لشکر میں بیچنے کو لا رہے تھے۔ پیکارک ڈاکو لوٹ
پڑے اور سب مال و متاع لوٹ لیا۔ جب وہ مصیبت کے مارے لٹ پٹ
کر شاہی لشکر کے قریب پہنچے ہیں تو سپاہیوں نے جاسوسی کے شبہ میں
گرفتار کر لیا۔ اب یہ بیکیں، بے وارٹی بڑھیا داد خواہی کے لئے تیرے
پاس آئی ہے۔

۳۔ نیک بخت شہزادہ تو بڑھیا کا دردناک ماجرا سن کر بہت کڑھا
اور بولا۔ ”اچھا مائی! اگر سچی ہے تو دو گواہ لا، جو تیرے بیان کی تصدیق
کریں۔“ بڑھیا بولی ”بیٹا! گواہ تو بہت ہیں۔ پر میں ڈرتی ہوں کہ
آنے جانے میں دیر لگی تو پھر تم تک رسائی دشوار ہوگی۔ یہ شہزادے
نے ہنس کر کہا۔ ”خیر میں اسی جگہ کھڑا ہوں، تم جاؤ اور اپنے گواہ لاؤ۔“
۴۔ غرض بڑھیا چلی گئی اور شہزادہ منتظر کھڑا رہا۔ خادموں نے
عرض کیا کہ ”مبادا تمازت آفتاب باعثِ مضرت ہو۔ اگر فلاں
درخت، سناے میں قیام کیجئے تو مناسب ہے۔ مگر شہزادے نے
وہاں سے دم اٹھا ناخلاف وعدہ سمجھا۔ دھوپ کی سختی کو برداشت
کیا اور وہیں کھڑے کھڑے بڑھیا کے گواہوں کا بیان سنا۔ اور جب

یقین ہو گیا کہ بڑھیا سچی ہے تو اس کو ساتھ لے کر باپ کے پاس گیا۔
لیکن بادشاہ سوتا تھا۔ اس لئے شہزادہ کو اس وقت تک انتظار کرنا
پڑا جب تک کہ وہ بیدار ہو۔ اور کیفیت واقعہ سن کر ان دونوں کی ہانی
کا حکم دیا۔

۵۔ اس کام میں شہزادے کو اتنی دیر لگی کہ اس دن دوپہر کا کھانا
قریب شام کے کھایا۔ اگر وہ صبر و تحمل کے ساتھ اس تکلیف کو گوارا نہ
تو وہ لازوال خوشی جو ایک مظلوم کی داد رسی سے حاصل ہوتی کھانے
اور سونے سے ہرگز نصیب نہ ہوتی۔

یاد کرو تلفظ اور معنی

ہم کتاب ذمی عقل پیر زال مبادا لازوال
صغیر سن سن رسیدہ جاسوس تمازت داد رسی

کچھو اور خرگوش (۴۴)

ایک کچھوے کے آگئی جی میں	کچھے سیر و گشت خشکی میں
جا رہا تھا چلا ہوا خاموش	اس سے ناحق الجھ پڑا خرگوش
”میاں کچھوے! تمہاری چال ہے یہ	یا کوئی شامت اور وبال ہے یہ
یوں قدم پھونک پھونک ہرتے ہو	گویا آٹو زبین پہ کرتے ہو
کیوں ہوتے چل کے مفت میں نام	کیا چلے بن اٹک رہا تھا کام
تم کو یہ حوصلہ نہ کرنا تھا	چلو پانی میں ڈوب مرنا تھا

ایسی رفتار پر "خدا کی مار" میں تو ہوں آپ معترف بہ قصور تو میں خود اپنے جرم کا ہوں گواہ آپ نے سب درست فرمایا بندہ پرور! برانہ مانئے گا شرط بد کر چلو تو دکھلا دوں پرمٹا دوں گا آپ کا عرہ کہا کچھوے سے یوں زر زئے عتاب تیری یہ تاب! یہ سکت! یہ مجال ہے یقین عنقریب اجل آئے تو نے دیکھی کہاں ہے دوڑ تھپیٹ شہ سواروں کو پست کرتا ہوں لاکھ دوڑے مرا پتہ نہ لگے بلکہ میں ریل کا بھی باوا ہوں آسماں سے زمیں کو نسبت کیا ایسے مزیل سے کیا بدے بازی؟ خیر کرتا ہوں تیری شرط قبول تاکہ عیب و ہنر عیاں ہو جائے ہوئے دونوں حریف گرم سفر

یہ تن و توش اور یہ رفتار بولا کچھو آ! "ہوں خفا نہ حضور" اگر آہنگی ہے جسم و گناہ مجھ کو جو سخت و سست فرمایا مجھ کو غافل مگر نہ جانئے گا یوں زبانی جواب تو کیا دوں تم تو ہو آفتاب! میں ذرہ سن کے خرگوش نے یہ تلخ جواب تو کرے میری ہمسری کا خیال چیونٹی کے جو پیر نکل آئے اے بیباک! بد زباں! منہ بھٹ جب میں تیزی سے جست کرتا ہوں گرد کو میری باد پانا نہ سکے ریل ہوں، برق ہوں، چھلاوا ہوں تیری میری بنے گی صحبت کیا؟ جس نے بھگتے ہوں ترکی و تازی بات کو اب زیادہ کیا دوں طول ہے مناسب کہ ایسے ہو جائے الغرض اک مقام ٹھہرا کر

تیزی پھرتی سے یوں بڑھا خرگوش
یا گرے آسمان سے اولاً
اپنی چستی پہ آفسریا کر کے
”فکر کیا ہے چلیں گے سستا کر“
چلا سینے کو خاک پر گھستا
یا بتدریج چھاؤں ڈھلتی ہے
نہ کیا کچھ ادھر ادھر کا خیال
کر گیا رفتہ رفتہ منزل طے
ثمرہ غفلت کا اور کیا ہوتا
سخت شرمندگی نے گھیرا تھا
سست پھوے نے جیت لی بازی
بلکہ عبرت ہے آدمی کے لئے

بسکہ وروں پہ تھا بڑھا خرگوش
جس طرح جائے توپ کا گولا
ایک دو کھیت چو کر ڈی بھر کے
کسی گوشے میں سو گیا جا کر
اور کچھوا غریب آہستہ
سوئی گھنٹے کی جیسے چلتی ہے
یوں ہی چلتا رہا با استقلال
کام کرتا رہا جو پے در پے
حیف خرگوش رہ گیا سوتا
جب کھلی آنکھ تو سویرا تھا
صبر و محنت میں ہے سرافزاری
نہیں قصہ یہ دل لگی کے لئے

ہے سخن اس حجاب میں روپوش
ور نہ کچھوا کہاں، کہاں خرگوش

یاد کرو تلفظ اور معنی

شَامَتْ	تُوش	عَرَّة	بَادِیَا
خَرِیْف	عِبْرَت	وَبَال	مُعْتَرِف
عِمَاب	تَارِی	تَدْرِیج	حِجَاب

از
مؤلف

بے فائدہ کوشش

۲۵

میدان میں تھا گلہ کا نگہیاں
جو کرتی ہے مینہ سے ہم کو آگاہ
ظاہر میں بہت قریب پایا
ہے قوس میں اک پیالہ زور
افسانہ تراش کی زبانی
ملتا ہے وہ جام زروہیں سے
چھوڑو بزد گو سفند کا غم
سیدھا گیا تیرسا کماں پر
امید کہ اب خزانہ پایا
اتنی ہی کماں پرے کو ستر کی
اور ظلمت شب ہوئی نمودار
حسرت زدہ۔ غم زدہ بپشیاں

تھی شام قریب اور دہقاں
دیکھی اس نے کمان ناگاہ
رنگت میں سے عجیب پایا
پہلے سے وہ چکا تھا اکثر
مشہور بہت ہے یہ کہانی
ملتی ہے جہاں کہ نہ میں سے
سوچا لو جام اربنوجم
بیہودہ گنوار اس گماں پر
دن گھٹنے لگا قدم بڑھایا
جتنی کوشش زیادہ تر کی
پنہاں ہوئی قوس آخر کار
ناکام پھر وہ سادہ دہقاں

یاد کرو تلفظ اور معنی

قوس افسانہ تراش جام بزد گو سفند ظلمت

از
میرسن دہلوی

سیر عمارت وچمن

۲۶

کہ تھی نور میں چاندنی سے دوچند

سفید ایک دیکھی عمارت بلند

لگا شام سے صبح تک وقت نور
لگے آئینے تدر آدم تمام
تو پٹری تھی وہ ایک بلور کی
ہوا بیچ موتی سے لٹتے ہوئے
گئی چار سو اس کے پانی کی لہر
کچھ اک دور اس سے سیب بھی
چمن سار شاداب اور ڈہ ہے
کہیں زرگس گل کہیں یاسمن
کہیں رائے بیل اور کہیں موگرا
دماغوں کو دیتی ہر اک گل کی بو
ہوا کے سبب باغ مہکا ہوا

وہ نکھرا فلک اور وہ مہ کا ظہور
ہر اک سمت واں نور کا اثر وہام
لب نہر پر صاف جو غور کی
پڑے اس میں فوائے چھٹتے ہوئے
بنی سنگ مرمر سے چو پڑ کی نہر
قرینے سے گرد اس کے سرو سہی
ہوائے بہاری سے گل پہلے
چمن سے بھرا باغ گل سے چمن
چنبیلی کہیں اور کہیں موتیا
خرا ماں صبا صحن میں چار سو
چمن آتش گل سے دہکا ہوا

یاد کرو تلفظ اور معنی

اِز دِہامِ قَرینِ سَروِ سہی یاسمنِ خراماں صبا

از
حیرن دہلوی

جنگل اور چاندنی رات

۲۷

وہ براق سا ہر طرف دشت دور
آگ انور سے چاند تاروں کا کھیت
خس و خار ساکے جھمکتے ہوئے
گرے جیسے چھلنی سے چھن چھن کے نور

وہ سنسان جنگل وہ نورِ قمر
وہ اجلا سا میدان چمکتی سی ریت
درختوں کے پتے چمکتے ہوئے
درختوں کے سائے سے مہ کا ظہور

نظر جو کہ پڑتی تھی بوئی جڑی سو وہ عالم وجد میں تھی کھڑی
 درختوں سے لگ لگ کے باد صبا لگی بولنے وجد میں واہ واہ!

یاد کرو تلفظ اور معنی

قمر براق دشت و درخس وجد

(۲۸) جلال الدین محمد اکبر

- ۱- تیموری نسل میں اکبر بڑا نامور اور ہردلعزیز بادشاہ گزرا ہے۔ اس کا باپ ہمایوں ابن بابر، اور ماں حمیدہ بیگم تھی۔
- ۲- جن دنوں ہمایوں شیر شاہ سوری سے ہزیمت پا کر ہندوستان کی مغربی حدود میں پڑا پھرتا تھا۔ اور مصیبت و صعوبت کی گھٹا اس پر چھائی ہوئی تھی، یکایک سندھ کے ریگستان میں خوشی و خرمی کا آفتاب چمکا۔ یعنی ۹۴۹ھ میں رجب کی پانچویں تاریخ شب یکشنبہ کو حصار امرکوٹ کے اندر اکبر کی ولادت ہوئی۔
- ۳- کچھ عرصہ بعد ہمایوں قندھار کی سرحد میں داخل ہوا۔ مگر اپنے بھائی کامراں کے خوف سے مع حمیدہ بیگم اور چند رفقاءے جاں نثار کے کام ناکام ایرانی عملداری میں بھاگ گیا۔ اکبر اپنی انا اور خدام سمیت چچا کی حراست میں پڑ گیا۔ اور کابل میں پرورش پاتا رہا۔
- ۴- ہمایوں نے دو برس کے بعد شاہ ایران کی کمک سے

افغانستان کو فتح کیا۔ اس وقت ماں باپ نے اکبر کو پھر دیکھا۔ جس کی عمر اب دو سال نو مہینے آٹھ دن کی ہو گئی تھی۔ اسی اثنا میں کامراں کابل پر دوبارہ قابض ہو گیا۔ جب ہمایوں نے محاصرہ کر کے قلعہ پر گولہ باری کا حکم دیا۔ تو سنگدل مرزا نے معصوم بھتیجے کو مورچہ پر لایٹھایا۔ جہاں گولے گولیوں کی بوچھاڑ ہو رہی تھی۔ لیکن خدا کے فضل سے اکبر کو کچھ گزند نہ پہنچا۔ البتہ ہمایوں کی توپوں کا منہ بند ہو گیا۔

۵۔ آخر کار ہمایوں نے سب خرخشوں کو مٹا کر دس برس تک صرف افغانستان پر قناعت کی۔ اس عرصے میں اکبر نے ہوش سنبھالا اور صیدا فگنی و سپہ گری کے فنون میں مہارت حاصل کی۔ الا نوشت خواند سے محض بے بہرہ رہا۔

۶۔ ۱۵۵۶ء میں ہمایوں نے دہلی اور آگرہ پر دوبارہ تسلط کیا۔ مگر چھ مہینے بعد کتب خانے کے زینے سے گر کر وفات پائی۔ اس وقت اکبر کے سر پر تاج شاہی رکھا گیا اس کی عمر صرف تیرہ برس چار مہینے کی تھی۔ پس اس کی نوعمری کے باعث بیرم خاں مدار المہام سلطنت مقرر ہوا۔ جو پہلے سے اتالیق بھی تھا۔

۷۔ جب اکبر اٹھارہ برس کا ہو گیا۔ تو بیرم خاں کی خود رانی سے ناراض ہو کر عنان سلطنت خود اپنے ہاتھ میں لے لی۔ اور اپنی مردانگی اور فرزانگی سے ہندوستان کے خود سر صوبوں کو مطیع و سخر

کر کے بڑے جاہ و جلال کے ساتھ فرماں روائی کی۔ آخر ۱۶۰۵ء میں وفات پائی اور آگرہ کے قریب سکندرہ میں مدفون ہوا۔

۸۔ یہ بادشاہ شکیل و وجیہ۔ تنومند، قوی اور چست چالاک تھا۔ اکثر اوقات ہر مذہب کے علما سے صحبت رکھتا۔ خاص کر

ہندوؤں سے۔ اگرچہ محض اُمّی تھا۔ مگر اس کی گفتگو ایسی سنجیدہ تھی کہ کسی کو اس کے اُمّی ہونے کا شبہ نہ ہوتا تھا۔ سنسکرت زبان کو بخوبی سمجھ لیتا۔ الّا بول نہ سکتا۔ نظم و نثر کی باریکیوں کو خوب پہچانتا

۹۔ باوجود ایسی عظیم الشان سلطنت کے نہایت منکسر اور متواضع تھا۔ اپنے آپ کو کمترین مخلوقات جانتا اور یاد حق سے کبھی غافل نہ رہتا۔ شب بیدار و کم خواب تھا۔ رات دن

میں ڈیڑھ پہر سے زیادہ نہ سوتا۔ سال میں نو مہینے طعام سو فیانہ کھاتا۔ قتل حیوانات کو مطلق پسند نہ کرتا۔ چنانچہ بعض دنوں اور مہینوں میں عام ممانعت تھی۔ صلح کل اس کا شیوہ تھا۔ ہر ملت و

مذہب کے لوگوں کو اس کے ممالک محروسہ میں آزادی تھی۔ سب اپنے اپنے طریق پر عبادت کرتے۔ کوئی کسی کا مزاحم نہ ہوتا۔

۱۰۔ دلیر و دلاور ایسا کہ مست و سرکش ہاتھیوں پر سواری کرتا۔ جب کوئی خونی ہاتھی چھوٹتا۔ تو کسی دیوار یا درخت پر چڑھ کر اس کی پشت پر کود پڑتا اور اس کو زیر کرتا۔ ایک بار حدو و گجرات میں بغاوت ہو گئی۔ مرزا جو اس نواح کا گورنر تھا۔ قلعہ احمد آباد میں گھر

گیا۔ یہ خبر دار الخلائف میں پہنچی تو مرزا کی ماں (جی آنکھ) نہایت مضطرب ہوئی، اکبر کو اپنی آنکھ کی خاطر بہت عزیز تھی اسی وقت جنگ آموہہ رفتا کی ایک قلیل جماعت فراہم کر کے فتح پور سے کوچ بول دیا، اور آندھی بجلی بن کر جرات کی طرت اٹا۔ گھوڑے اوڈٹ اور گھوڑ بھل کی سواری میں دو پہینے کی راہ نودن کے اندر طے کر کے دفعتاً عظیم کے سر پر جا پہنچا۔ بعض خیر اندیشیوں نے شیخون کی صلاح دی، لیکن اس کی ہمت عالی کب مانتی تھی۔ فوراً کوس جنگ بجوایا۔ اور ڈنگے کی چوٹ حملے کا حکم دیا۔ سا برستی ندی پچ میں حائل تھی۔ سب سے پہلے بادشاہ نے اپنا گھوڑا ڈالا۔ پھر کس کو تاب تھی؟ جو توقف کرتا۔ غرض پارا اتر کر جنگ عظیم کے بعد دشمن کو اسی روز مار بھگا یا۔ اور مرزا عزیز کو نرغہ سے چھڑایا۔

۱۱۔ تخت نشینی سے چند سال بعد کا ذکر ہے کہ ایک امیر مسلمی ادہم خاں نے اکبر کے رضاعی باپ (آنکھ خاں) کو حسد کے مالے عین دربار میں قتل کر ڈالا۔ اور برہنہ شمشیر ہاتھ میں لئے میر شاہی میں جا گھسا۔ اکبر خواب راحت میں تھا۔ مستورات کے شور و غل سے آنکھ کھل گئی۔ فوراً کمرے سے باہر آیا۔ اور ادہم خاں کو آمادہ گستاخی دیکھ کر خالی ہاتھ آگے بڑھا۔ اور اس کے گلہ پر ایسا مگٹا لگایا کہ وہ چکرا کر گر پڑا۔ اسی دم لوگوں نے اس کی مشکیں کس لیں۔ اور حکم شاہی کے بموجب چبوترہ سے سرنگوں گرا کر مار ڈالا۔

۱۲۔ اکبر کی طبیعت میں شجاعت و جلالت کے ساتھ رحمدلی
 حلم اور شفقت و مروت بھی بہت تھی۔ عفو جرائم کو دوست رکھتا
 نام خطا کاروں سے ہمیشہ درگزر فرماتا۔ مغلوب دشمن پر رحم کرتا
 جلوس کا اول سال تھا کہ پانی پت کے میدان میں ہیمون بقال
 سے بڑا معرکہ پڑا۔ ناگاہ ہیموں کی آنکھ میں تیرکاری لگا جس کے لگتے
 ہی لڑائی کا فیصلہ ہو گیا۔ بیرم خاں نے عرض کیا کہ حضرت اپنے
 دست مبارک سے اس گردن زدنی کا کام تمام کر دیں و لیکن
 اکبر کی ہمت نے ایک مجبور قیدی کے خون سے تیغ شاہی کو آلودہ
 کرنا پسند نہ فرمایا۔ محمد حسین مرزا جو گجرات کی بغاوت کا بانی تھا۔
 جس وقت میدان جنگ سے گرفتار ہو کر آیا ہے۔ تو شاہی خدام
 سے پانی مانگا۔ کسی نے نہ دیا۔ اکبر نے یہ بات سن پائی۔ فوراً
 آب خاصہ طلب کیا اور اپنے جانی دشمن کی پیاس بجھائی۔

• یاد کرو تلفظ اور معنی •

جَلالَت	شِجَاعَت	اُمی	اَتالیق	خُدَام
عَفْو	کُوس	مُنکِسِر	فَزائیگی	خَرخَشَنہ
جَرائِم	نَزَعہ	مُتَواعِض	مُسَخَّر	تَسَلُّط
مہام	رِضاعی	مُخْرُوسہ	وَجِبہ	بے بہرہ
حَسْرِم	حَسْرِم	مُزاجِم	سِنو مَنَد	گَرْدَن زَدَنی

(۴۹) بنائے قلعہ آگرہ

۱۔ دسویں سال جلوس کے آغاز میں دارالخلافہ آگرہ کے اندر جو بمنزلہ سرگز بہندوستان ہے مصالح ملکی کے لحاظ سے ایک عالیشان قلعہ کی تعمیر کا حکم دیا۔ لودیوں کا قلعہ جو بہت پرانا ہو گیا تھا۔ ڈھا دیا گیا۔ اور اسی موقع پر نئے سنگین قلعہ کی بنیاد ڈالی گئی۔ عرض دیوار تین گز اور ارتفاع ساٹھ گز قرار پایا۔ چار دروازے رکھے گئے۔ ہر روز تین چار ہزار آدمی مہندس و معمار سنگتراش اور مزدور کام کرتے تھے۔ یہ سنگ سرخ کا قلعہ فصیل و برج وغیرہ آٹھ برس کی مدت میں قاسم خاں میر بر و بجر کے اہتمام سے تمام ہوا۔

یاد کرو لفظ اور معنی

مصالح ارتفاع مہندس فصیل برج

(۵۰) فتح پور سیکری

قصبہ سیکری میں جو آگرہ سے بارہ کوس کے فاصلے پر سمت مغرب کو واقع ہے۔ شاہزادہ سلیم پیدا ہوا تھا اکبر نے اس مقام کو مبارک سمجھ کر دارالسلطنت بنانے کے لئے پسند کیا۔ ۹۷۹ھ میں حکم شاہی کے مطابق ایک عالیشان قلعہ اور

دیگر شاہی عمارتیں تیار ہونے لگیں۔ پھر تو تمام امرا اور ارکان دولت اور ہر کہ و میر نے اپنے اپنے رتبے اور حوصلے کے لائق حویلیاں بنائیں۔ کچھ مدت میں ایک عمدہ شہر بن گیا جس میں مسجدیں مدرسے، خانقاہیں، حمام، سنگین بازار، باغ و چین بہتر سے بہتر موجود تھے۔ فتح دکن کے بعد اس شہر کا نام فتح پور رکھا گیا۔ اور اب تک اسی نام سے مشہور ہے۔

یاد کرو تلفظ اور معنی

ارکان ارکانِ دولت کہ و میر خانقاہ

(۵۱) بیرم خاں

۱۔ بیرم خاں ایک ترک تاتاری تھا۔ جب ہمایوں نے قنوج کے معرکہ میں شکست کھائی، تو بیرم سنبھل کی طرف بھاگا۔ اور راجہ مترسین زمیندار کے پاس پناہ لی۔ شیرشاہ نے جبراً بلوایا۔ بہت خاطر داری کی اور اپنی رفاقت پر مائل کیا۔ گو ظاہر اوہ شیرشاہ کا مطیع ہو گیا۔ مگر اپنے مصیبت زدہ آقا کی یاد میں اس کا دل بے قرار تھا۔

۲۔ برہان پور کے ڈیروں سے بیرم خاں اور ابوالقاسم حاکم گوالیار دونوں ایک کر کے بھاگ نکلے۔ اثنائے راہ میں شیرشاہ کے سفیر نے گرفتار کر لیا۔ ابوالقاسم شکل و صورت

کا اچھا تھا۔ دشمن سمجھے کہ بیرم خاں یہی ہے۔ مگر بیرم نے ازراہ
جو انمردی خود کہہ دیا کہ بیرم میں ہوں۔

۳۔ ابوالقاسم کی مرقت نے تقاضہ نہ کیا کہ خود بچے اور رفیق
کو گرفتار ہو جانے دے۔ یوں یہ میرا خدمت گار ہے، مگر
بڑا وفادار ہے۔ میرے بدلے جاں نثاری کو تیار ہے اس کو
کہنے دو۔ بیرم میں ہی ہوں، الغرض ابوالقاسم تو مارا گیا۔
اور بیرم وہاں سے چھوٹ کر جزیرات پہنچا۔ سلطان محمود گہرائی
نے ہر چند ٹھہرایا۔ مگر وہ نہ ٹھہرا۔ سیدھا ہمایوں کی طرف
چلا۔

۴۔ جس وقت یہ پہنچا۔ تو ہمایوں کا ٹوٹا پھوٹا لشکر لڑائی
میں مصروف تھا۔ بیرم چپ چاپ ان میں جا ملا۔ اور آگے
بڑھ کر دشمنوں سے خوب لڑا۔ لوگوں کو حیرت تھی یہ کون ہے؟
جب معلوم ہوا کہ بیرم ہے۔ تو سارے لشکر میں ایک شور
مچ گیا، اور ہمایوں کو اس کے آجانے سے بڑی مسرت ہوئی۔
۵۔ آخر الامر ہمایوں کے ساتھ ساتھ ایران پہنچا۔ شاہ
ایران نے اس کو ”خانی“ کا خطاب دیا۔ بیرم بڑا جنگ جو
سپاہی نہ تھا۔ بلکہ اچھا شاعر اور انتظام مملکت سے خوب باہر
تھا۔ اسی کی دانشمندی اور جو انمردی سے ہمایوں کو ہند کی سلطنت
دوبارہ نصیب ہوئی۔

۶۔ جب اکبر تخت نشین ہوا تو بیرم خاں کو (خان بابا) کا خطاب دیا۔ مگر اس کی سخت گیری، تند مزاجی اور نخوت سے سب درباری تنگ آ گئے تھے۔ انہوں نے اکبر کو سمجھا بھسا کر اس کے سب اختیارات چھنوا دیئے۔ پھر تو اس نے علانیہ بغاوت کی مگر زک پائی۔ اور عفو تقصیر کے بعد حج کے ارادے سے روانہ ہوا۔ گجرات میں پہنچ کر ایک دشمن کے ہاتھ سے مارا گیا۔

یاد کرو تلیفظ اور معنی

سَفِيْهُ تَقَاظًا نَخُوْتٌ عَلَانِيَةً بَغَاوَاتٌ

ابو الفضل (۵۲)

۱۔ اکبر کے مشیروں میں ابو الفضل بڑا عالم زبردست منشی اور عالی دماغ مورخ تھا۔ بادشاہ کا وزیر اعظم بھی تھا اور سپہ سالار بھی۔ وہ دکن کی ہم سے تھوڑی سی فوج کے ساتھ واپس آ رہا تھا۔ شاہزادہ سلیم کے اشارہ سے ایک بندہ بلیکڈی راجہ نے یکا یک حملہ کیا۔ ہمراہی پریشان ہو گئے۔ مگر ابو الفضل نے بھاگنے کو عار سمجھا اور سپاہیانہ طور سے میدان جنگ میں لڑ کر مارا گیا۔

۲۔ اس کی تصنیفات سے تاریخ اکبر نامہ ہے جس میں

چغتائی خاندان کے کل بادشاہوں کا حال مجمل اور اکبری عہد کے واقعات مفصل لکھے ہیں۔ آئین اکبری میں سلطنت کے ہر صیغے کا حال اور ہر قسم کے انتظامات کی کیفیت بھی تفصیل وار درج کی ہے۔

یاد کرو تلفظ اور معنی •

مُشیر عاز مجمل

فیضی

(۵۳)

۱۔ ابوالفیض فیضی۔ ابوالفضل کا بڑا بھائی اور اکبر کا مُشیر۔ ایک نامور شاعر اور جید عالم تھا۔ سنسکرت کے علم ادب میں بڑی لیاقت حاصل کی تھی۔ اور اس زبان کی چند مشہور کتابوں کا ترجمہ بھی فارسی میں کیا۔

۲۔ اکبر گونا خواندہ تھا۔ مگر وہ علم و کمال کا بڑا شایق تھا چنانچہ ایک سررشتہ سنسکرت سے ترجمہ کرنے کا قائم کیا۔ جس کا ہتم فیضی تھا۔

۳۔ جب فیضی نے رحلت کی ہے تو اس کے ذاتی کتب خانہ کی فہرست مرتب کی گئی۔ مختلف علوم و فنون کی چار ہزار ساٹھ کتابیں نکلیں۔ جن کو اس نے خود صحیح کیا تھا۔

یاد کرو تلفظ اور معنی

ترجمہ

علم ادب

جید

(۵۴) راجہ ٹوڈر مل

- ۱۔ راجہ ٹوڈر مل بھی دربارِ اکبری کا رکنِ اعظم تھا۔ وہ قوم کھتری کے ایک غریب خاندان میں پیدا ہوا۔ عہدِ طفولیت ہی میں یتیمی کی مصیبت پڑی۔ بیوہ مفلس ماں نے بہت سختیاں جھیل کر اس کو پرورش کیا۔
- ۲۔ جوان ہو کر محررانِ شاہی کے زمرے میں داخل ہوا۔ حساب کتاب میں نہایت ہوشیار بلکہ بگائے روزگار تھا۔ حسن لیاقت اور کاردانی و کارگزاری کی بدولت روز افزوں ترقی کرتا رہا یہاں تک کہ شاہی وزارت کا رتبہ اور سپہ سالاری کا منصب پایا۔
- ۳۔ کل ممالکِ محروسہ کی پیمائش اسی کے اہتمام و انتظام سے ہوئی۔ صوبوں کی حد بندی اور جمع کا کام نہایت خوبی سے انجام دیا۔ وہ سال بندوبست اسی کے نام سے مشہور و معروف ہے۔
- ۴۔ وہ محض منشی اور محاسب ہی نہ تھا بلکہ نہایت دلاور سپاہی اور مرد میدان بھی تھا۔ بنگال، بہار اور گجرات کی فتوحات میں اس نے بڑے بڑے کام کئے۔

۵۔ وہ اپنے مذہبی مراسم کا بڑا پابند تھا۔ اکبری بارہ جھنڈا یا جھنڈا لیکن اس نے اپنے معمول میں کبھی فرق نہ آنے دیا۔ بمقام لاہور بیمار ہو کر راہی ملکِ عدم ہوا۔ — یاد کرو تلفظ اور معنی —

رکنِ اعظم طفولیت زمرہ روز افزوں مراسم

(۵۵) راجہ بیربل

۱۔ یہ راجہ اکبر کا بڑا جلیس و انیس اور ہمدوم و ہمنشین تھا ہندی زبان کا عمدہ شاعر۔ نہایت خوش مزاج۔ بڑا حاضر جواب تیز طبع اور لطیف و ظریف آدمی تھا۔ اس کے سیکڑوں لطیفے اب تک زبان زدِ خاص و عام ہیں۔ فیاضی و سخاوت میں بھی بے مثل و بے نظیر تھا۔

۲۔ قوم یوسف زئی کے مقابلے میں شکر لے کر گیا تھا۔ ایک درہ میں گھر کر سارا شکر تباہ ہو گیا۔ راجہ بھی وہیں کام آیا۔ اکبر نے اس کے مرنے کا بڑا غم و الم کیا۔ اس دن سے بادشاہ کی بزمِ عیش بھی پھینکی پڑ گئی۔ اکثر کہا کرتے تھے کہ لطف صحبت تو بیربل کے ساتھ رخصت ہوا۔

یاد کرو تلفظ اور معنی

جلیسُ انیسُ ہمدوم ظریف زبان زد

از۔ مؤلف

ترک تکبر

۵۶

پہاڑی گھاٹیوں میں چم گیا شور
کہ تھا سنگِ گراں پر ہول طاری
بہم ٹکرا دیئے پتھر سے پتھر
پڑا جو سامنے اس کو نہ چھوڑا

بلندی سے چلا سیلاب پُر زور
ہوا اس تیزی و تندی سے جاری
شجر تو کیا اٹھاتے اس کی ٹکڑے
غرض ڈھایا بہایا، اور توڑا

چلا وادی کی جانب موج در موج
 اسی زمرہ میں اک لکڑی بھی بہتی
 مد میں راہ دریم منزل سے ہوا گاہ
 اشاروں پر مرے چلتا ہے پانی
 مرے دم سے رواں یہ کارواں ہے
 قضا را موج نے پلٹا جو کھایا
 کہا جھنجھلا کے "اوگستاخ! متروا
 کہ میں ہی بدرقہ ہوں رہنا ہوں
 مجھے او بے ادب! کیوں تو نے تھپڑا
 رکوں گی میں تو رک جائے گا دریا
 کہا "ساحل سے کر تو عرض احوال
 کہی لکڑی نے ساحل سے وہی بات
 ہزاروں مدعی آگے بھی آئے
 گیا سالم نہ کوئی اس بھنور سے
 ہمتے یاں غرق لاکھوں تجھ سے فرعون
 مگر دریا کی باقی ہے وہی آن
 نہیں دریا کی مواجی میں کچھ فرق

جلو میں تھی خس و خاشاک کی فوج
 چلی جاتی تھی اور یوں ل میں کہتی
 یہ سارا قافلہ ہے میرے ہمراہ
 ہے میرے بس میں دریا کی روانی
 مرا تابع ہے جو کوئی یہاں ہے "
 تو اک پتھر نے لکڑی کو دبایا
 مرے دامن سے اپنا ہاتھ رکھ دو
 امیر بجر ہوں اور ناصدا ہوں
 جو میں ڈوبی تو بس ڈوبا یہ بیڑا
 کڑھے گا اور پچھتائے گا دریا، "
 کہ اس جرگہ میں ہے پیر کہن سال "
 تو ساحل نے صدایوں دی کہ "تہہات "
 بہت جوش و خروش اپنے دکھائے
 یہی دیکھا کیا ہوں، عمر بھر سے
 نہ پوچھا پھر کسی نے یہ کہ تھے کون؟
 وہی رولق وہی عظمت وہی شان
 لے کیا عمر موترے کوئی کہ ہو غرق "
 بندرہ کہن سال سالم
 جرگہ تہہات مدعی

یاد کر قافلہ طاری جلو خاشاک
 اور معنی وادی خاشاک

سرکشی کا اثر (۵۷)

۱۔ ایک روز بدن کے تمام اعضاء متشنق ہو کر معدے کا گلہ کرنے لگے کہ ”ہم کماتے کماتے تھکے جاتے ہیں اور یہ نیکھو معدہ مفت میں ہماری کمائی ہضم کر جا رہے“ آخر سب نے اس کی اطاعت سے سرکشی کی۔ پاؤں نے رفتار، ہاتھوں نے کاروبار ترک کیا۔ آنکھوں نے بصارت سے آنکھ چرائی کان سماعت سے بے بہرہ ہو گئے۔ ناک نے سونگھنا۔ زبان نے چکھنا چھوڑ دیا۔

۲۔ جب اعضا کی نافرمانی اس حد کو پہنچی کہ ہر ایک نے اپنا اپنا کام بند کر دیا۔ تو غریب معدہ کو غذا کہاں سے میسر ہوتی؟ کچھ عرصے تک بے آب و دانہ صبر کئے بڑا رہا۔ آخر کار ہر ایک عضو کو ایذا پہنچی۔ اور ان کی طاقت زائل ہونے لگی۔ ہاتھ کھنکھانے شروع کرنے اور پاؤں ایڑیاں رگڑنے لگے۔ آنکھوں نے رونا جھینکا شروع کر دیا۔ کان بھی مارے ضعف کے سن ہو گئے۔ ناک کا بھی ناک میں دم آ گیا۔ زبان کا بولنا بند ہو گیا۔

۳۔ معدے نے کہا ”او میرے مددگارو! اب تم کو معلوم ہوا کہ جو کچھ تمہاری محنت و مشقت کی بدولت مجھ کو پہنچتا تھا۔ وہ رائیگاں نہیں جاتا تھا۔ بلکہ خود تمہارے ہی صرف میں آتا تھا۔ جو غذا تم مجھ

کو حوالے کرتے تھے میں اس کو ہضم کرتا اور جو خون اس سے پیدا ہوتا وہ رگوں کے وسیلے سے کل اعضا میں حصہ رسد تقسیم ہو جاتا تھا۔ اسی سے تمہاری سب کی پرورش ہوتی تھی۔“

۴۔ جب کہ اعضا نے اپنی حماقت اور سرکشی کا نتیجہ صاف دیکھ لیا۔ تو بہت نادم و خجل ہوئے۔ اور توبہ کی کہہ آئندہ ایسی خطا نہ کریں گے۔“

اسی طرح جو نادان اپنے مربیوں اور آقاؤں کی اطاعت و خدمت کو جبر سمجھتے ہیں۔ وہ انجام کار ایذا پاتے ہیں۔ اور نقصان اٹھاتے ہیں۔

یاد کرو تلفظ اور معنی

مُتَفِئِقٌ	سَمَاعَةٌ	رَائِيكَاں	مُجْبَلٌ
	بَصَارَةٌ	مُرَبِّي	

فَنَاعَةٌ (۵۸)

۱۔ مال و متاع کی خواہش کو اتنا مختصر کرنا کہ جب بقدر کافی میسر آجائے تو دل میں اضطراب باقی نہ رہے۔ یہ وصف فناعت کہلاتا ہے۔ لیکن قدر کافی کی کوئی حد معین نہیں۔ اس کا فیصلہ ہر شخص کو اپنی حالت و حیثیت کے مطابق کرنا چاہیے۔

۲۔ جو مقدار خوراک ایک شخص کی سیری کے لئے کافی ہے مگر

ہے کہ دوسرے کی اشتہا کو پورا نہ کر سکے۔ جو معاش ایک مجرور آدمی کے لئے بس ہے۔ کچھ ضرور نہیں کہ وہ ایک عیال دار کے واسطے بھی کافی ہو۔ اسی طرح عادت کے لحاظ سے بھی انسان کی ضرورتیں مختلف ہو جاتی ہیں۔ لیکن عادت کے ہاتھوں پاک جاننا یہ خود اپنا قصور ہے اگر انسان چاہے تو ان میں تبدیلی اور اصلاح کر سکتا ہے۔

۳۔ غرض خواہ مشوں کا محدود کرنا یا یوں سمجھو کہ فضول حاجتوں سے آزادی حاصل کرنا قناعت ہے۔ اور قناعت کا نتیجہ اطمینان خوشی۔ رضامندی اور شکر گزاری ہے۔ شروع میں قناعت مصیبت کی دھمکی دیتی ہے۔ لیکن انجام کار وہ امن و عافیت کا دروازہ کھول دیتی ہے۔

۴۔ حرص و طمع اول عیش طلب کی امید دلاتی ہے۔ مگر آخر میں تشویش۔ تردد اور پشیمانی کے سوا کچھ نہیں دیتی۔ زمانے کا گلہ۔ قسمت کے شکوے اور خدا کی ناشکری سکھاتی ہے۔

۵۔ دولت بغیر قناعت کے محتاجی کو دور نہیں کر سکتی۔ مگر قناعت بغیر دولت کے آدمی کو تو نگر بنا دیتی ہے۔ دولت اکثر بے جا خواہشوں کو ابھارتی ہے۔ قناعت ہمیشہ ان کی بیخ کنی کرتی ہے۔ پس قناعت کو جو گنج دولت سے تشبیہ دیتے ہیں تو یہ کوئی شاعرانہ خیال نہیں بلکہ واقعی بات ہے۔

۶۔ خبردار! تم اپنی حالت کا مقابلہ زیادہ خوش حال آدمیوں
 کی حالت سے نہ کیا کرو۔ یہی مقابلہ تمہارے دل میں لوجھ لالچ
 کی آگ کو بھڑکاتا ہے۔ تم کو مناسب ہے کہ ہمیشہ آپ سے کمتر
 لوگوں کے حال پر نظر کرو۔ تاکہ تمہارے دل میں قناعت پیدا ہو۔
 ۷۔ کاہلی اور قناعت میں ظاہر اُمسائہت معلوم ہوتی ہے لیکن
 غور اور تمیز کرنے سے ان کا تفاوت صاف عیاں ہو جاتا ہے۔
 قناعت واجبہ ک ششوں سے کبھی نہیں رکتی۔ اور ناروا خواہشوں
 کے پاس نہیں پکبتی۔ کاہلی واجبہ محنت و مشقت سے جی چراتی
 نا جائز رغبتیں پیدا کرتی۔ خیالات کو پست اور ہمت کو سست
 بنا دیتی ہے۔

یا کرو تلفظ اور معنی

مَشَاع	مَجْرَد	مَلَب	تَوَاكُر	تَشْوِيش
بیخ کنی	سیری	محدود	تفاوت	ناروا

(۵۹) بیلون یا غبارہ

۱۔ اگر ایک پر روغن کتے کو ڈاٹ لگا کر تہہ آب میں غرق
 کر دیں تو وہ از خود اوپر کواٹھتا چلا آتا ہے۔ حال یہ ہے کہ اتنے
 ہی قدر قناعت کا پانی جتنا کہ کپتا ہے۔ بہ نسبت اس وزن کے
 جو تیل اور کتے کا ہے زیادہ وزنی ہے اور یہ قدرتی قانون

ہے کہ سیال چیزیں ہلکی شے کو اوپر اچھال دیتی ہیں۔

۲۔ اسی قاعدے کے مطابق آتش بازی کا برج ہوا میں بلند ہو کر رات کے وقت مثل ستارہ یا متحرک انگارہ کے نظر آتا ہے۔ غالباً یہ تماشا کسی شادی کی تقریب میں تمہاری نظر سے گذرا ہوگا۔

۳۔ اسی طرح بیلون یا غبارہ اڑاتے ہیں جو کئی میل تک ہوا میں صعود کرتا ہے۔ وہ ایک ہلکا تھیلا باریک ریشمی پارچے کا ہوتا ہے جس پر روغن اس لئے کر دیتے ہیں کہ اس کے مسامات سے ہوا نہ گذر سکے۔ جب اس ریشمی کیسے میں ہائیڈروجن گیس بھرتے ہیں تو وہ پھول کر ایک کرہ یا بیضہ کی شکل کا ہو جاتا ہے۔ ہائیڈروجن ایک قسم کی ہوا ہے۔ کہ اس معمولی ہوا سے وزن میں چودہ گنی خفیف ہے۔

۴۔ غبارہ کا ڈھانچہ حساب کی رو سے اتنا وسیع رکھتے ہیں کہ ڈھانچہ اور جو شخص اس میں سوار ہو۔ اور جتنی مقدار ہائیڈروجن کی اس کے اندر سما جائے۔ ان تینوں کا مجموعی وزن اتنی ہی قدر قدامت کی عام ہوا کے وزن سے کم ہو۔ اس انداز سے سے تیار کر کے جب اس کی ڈوری چھوڑتے ہیں تو وہ اپنے راکب سمیت سطح زمین سے آسمان کی جانب صعود کرتا اور ہوا کے رخ چلتا ہے۔



۵۔ اس فن کے ماہرین نے ایسی ترکیب بھی نکال لی ہے کہ اس کے زور کو کم و بیش کر سکیں اور جہاں چاہیں اتر سکیں۔ لیکن ابھی اتنا قابو نہیں پایا کہ اس کو عام سواری کی طرح کام میں لاسکیں۔ ممکن ہے کہ غبارہ کی صنعت کسی زمانہ میں اتنی ترقی پکڑ جائے کہ انسان اس

کی وساطت سے ہوا پر سفر کر کے بے خوف و خطر منزل مقصود کو پہنچ سکے۔

یاد کرو تلفظ اور معنی —————
سَيَّالٌ خَفِيفٌ تَقْرِيبٌ رَّاكِبٌ صَعُوْدٌ بَيْضَةٌ

از نظام الدین میرٹھ

کون و کسور یہ

(۶۰)

خوشی اک مشغلہ ہورات دن کا ۱ شمار افزوں ہوا سکے سال و سن کا
| خدا حافظ خدا حافظ کون کا |
ہے جشن اس کی شہنشاہی میں ہر جا ۱ سکھی ہیں آج راجا اور پرجا
| خدا حافظ خدا حافظ کون کا |
ور نیا کے ہر خطہ میں نامی ۱ غریبوں اور مسکینوں کی حامی

خدا حافظ خدا حافظ کون کا |
 رعایا تیں، کون اس تیں کی جاں ہے | خدا کی خلق پر وہ مہرباں ہے
 خدا حافظ خدا حافظ کون کا |
 دعا گو اس کا پورا بچھاں بھی | فرنگستان بھی ہندوستان بھی
 خدا حافظ خدا حافظ کون کا |
 رہے زندہ کون بادولت و بخت | رہے محفوظ اسکا تاج اور تخت
 خدا حافظ خدا حافظ کون کا |
 ہیں اکثر ساکنان رُبع مسکوں | کون کے عہد میں ماموں و مصوں
 خدا حافظ خدا حافظ کون کا |
 ہے اس کا مالک راحت کا ٹھکانا | زمانہ اس کا ہے طرف زمانہ
 خدا حافظ خدا حافظ کون کا |
 سمجھی احسان اسکا مانتے ہیں | اسے پیارا شہنشاہ جانتے ہیں
 خدا حافظ خدا حافظ کون کا |
 ہیں اس کے عہد میں نسان بڑھتے | نہال تازہ ہیں پروان چڑھتے
 خدا حافظ خدا حافظ کون کا |
 سمندر، شہر، جنگل اور پریت | سمجھی گلزار ہیں اس کی بدولت
 خدا حافظ خدا حافظ کون کا |
 نظام الدین کی ہے التجا یہ | نکلتی ہے تہ دل سے دعا یہ
 خدا حافظ خدا حافظ کون کا |

• یاد کرو تلفظ اور معنی •
مَشْفَدٌ أَفْرُونَ نَامُونَ رُبِيعٌ مَسْكُونَ مَصْنُوعُونَ نَهَائِلٌ

(۶۱) زَرَاعَةٌ

۱۔ زَرَاعَةٌ اور اقسام زَرَاعَتِ

۱۔ بتاؤ! زراعت کسے کہتے ہیں؟ زمین کو جوت بو کر اس سے ہر قسم کی پیداوار حاصل کرنا زراعت ہے۔ لیکن زراعت کا ایک بڑا جزو اور بھی ہے۔ وہ کیا؟ جانوروں کا پالنا۔ ان کے لئے چارہ بونا۔ اچھی طرح کھلانا۔ اور ان کو خبرداری سے رکھنا۔
۲۔ زراعت کرنے والے کو کون کون سے جانور پالنے مناسب ہیں؟ کم سے کم گائیں۔ بھینسیں۔ بکریاں۔ گھوڑیاں ان کے علاوہ چند قسم کے گھریلو پرندے بھی پالنے چاہئیں۔

۳۔ کاشتکاری اور گلہ بانی۔ یہ دو زراعت کے بڑے فن ہیں۔ فن کاشتکاری سے ہم کو سب قسم کے مفید پودوں کا بونا اور پرورش کرنا آتا ہے۔

فن گلہ بانی سے جانوروں کا پالنا اور ان کی نسل بڑھانا آتا ہے۔

۴۔ کاشتکاری بھی دو طرح کی ہے۔ کسانوں اور باغبانوں کی۔ کسانوں

تو کھیتی کو کہتے ہیں جو بڑے بڑے رقبے کے کھیتوں میں کم محنت اور کم خرچ سے کی جاتی ہے۔ سب قسم کے غلے جن کو ہم کھاتے ہیں تلہن کی اجناس جن سے تیل نکالتے ہیں۔ ریشہ دار پودے جیسے کپاس اور سن، ان کے سوا اور کارآمد چیزیں جیسے ایکھ (اوکھ) نیل تمباکو پیدا کرنا خاص کر کسانوں کے کام ہیں۔

۵۔ باغبانی۔ باغ کے کاموں کو کہتے ہیں۔ جن میں کسانوں کی نسبت محنت اور خرچہ زیادہ درکار ہے۔ باغبانی میں ایک آلو پکھیا نہ ہے۔ جس میں آلو۔ پونڈا۔ گو بھی وغیرہ قیمتی اجناس بونی جاتی ہیں۔ دوسری باڑی ہے۔ جس میں خرپوزہ۔ ترپوزہ۔ لوکی۔ تری اور قسم قسم کی ترکاریاں، چھوٹے چھوٹے کھیتوں کے گرد اگرد ٹٹیاں یا لکڑیاں گاڑ کر یعنی پاڑ بنا کر بوتے ہیں۔

تیسرے پھلواڑی۔ جن میں پھولوں اور پھلوں کے درخت انواع و اقسام کے لگائے جاتے ہیں۔

نوٹ :- جانوروں کا پالنا بھی زراعت کا اصلی جزو ہے۔ ان سے دودھ ملتا ہے جس سے گھی اور مکھن بناتے ہیں۔ اون ملتی ہے اور سب سے زیادہ قیمتی اہل زراعت کے لئے کھاد ہے جو مفت ملتی ہے۔ عمدہ بچھڑے روکن دکھاتے ہیں ہاتھ لگتے ہیں۔ بقول شخصہ :-

”آم کے آم گٹھلیوں کے دام“

(۲) زمین اور اقسام زمین

۱۔ یہ تو تم کو معلوم ہو گا کہ زمین اور مٹی ایک ہی چیز ہے، مگر یہ بتائیے کہ مٹی اصل میں ہے کیا چیز؟ سنو! مٹی پتھروں کا مہین چورا ہے۔ پتھر تو تم نے دیکھا ہی ہے جن کی سلیں اور چکیاں بناتے ہیں۔ عمارت میں لگاتے ہیں۔ انھیں پتھروں کے گھسنے ٹوٹنے اور ریزہ ریزہ ہونے سے مٹی بنتی ہے۔

۲۔ پتھر ہم نے دیکھا تو ہے مگر یہ فرمائیے کہ پتھر جیسی سخت چیز کیوں کر گھستی، ٹوٹتی اور چور چور ہو جاتی ہے؟ اس میں شک نہیں کہ پتھر سخت چیز ہے۔ مگر حرارت پانی اور ہوا کی قوتیں ایسی زبردست ہیں کہ پتھروں کو رگڑ رگڑ مسل کر مٹی بنا دیتی ہیں۔ یہی قوتیں مٹیوں کو مہین و ملائم کر کے رس پر لاتی ہیں۔

۳۔ تو کیا مٹی اور پتھر دونوں ایک ہی چیز ہیں؟ تم خود دیکھ لو جو اجزا پتھر کے وہی مٹی کے۔ رتی بھر فرق نہیں۔ مثلاً ایک چیز بالو ہے۔ جو دریاؤں کے کنارے بکثرت ہوتی ہے۔ چھوٹے میں بھر بھری اور دانہ دار معلوم ہوگی۔ دوسری چیز چکنی مٹی ہے۔ جو چھوٹے میں بلائم اور بھینگنے کے بعد لیسدار معلوم ہوگی۔ تم اس کی آزمائش اس طرح کرو۔ پتھر کو خوب مہین پیسو اور پانی میں ڈال کر دیر تک چلاتے رہو۔ پھر چھوڑ دو۔ جب پانی ٹھہر جائے تو میلا

پانی زمین پر ڈالو پانی خشک ہونے کے بعد جو مٹی زمین پر جم گئی وہ کیا ہے؟ یہی چکنی مٹی ہے چھو کر دیکھ لو۔ چکنی بھی ملائم بھی لیس دار بھی۔ اب جو چیز برتن میں رہ گئی وہ بالو ہے دیکھ لو۔ ایسا ہی بھر بھرا اور دانہ دار۔ اسی طرح مٹی کو گھول کر دیکھو اس میں بھی چکنی اور بالو دونوں نکلیں گی۔ اس وقت تم کو یقین آجائے گا کہ پتھر اور مٹی ایک ہی چیز ہے۔


۴۔ مٹی اور پتھر دونوں میں چکنی مٹی اور بالو کے علاوہ اور بھی بہت سی چیزیں شامل ہیں۔ جیسے چونا، لوہا وغیرہ یہ بھی یاد رکھنے کی بات ہے کہ جس مٹی میں بالو زیادہ ہوتی ہے اس کو بلوایا بھوڑ کہتے ہیں۔ جس میں چکنی مٹی زیادہ ہوتی ہے۔ اس کو چکنوٹ یا مٹیال

نوٹ :- حرارت پانی اور ہوا قدرتی قوتیں کہلاتی ہیں۔ ان کے اثر سے پتھر اور مٹیوں کی حیثیت بدلتی اور ان کی ترکیب میں تبدیلیاں ہوتی رہتی ہیں۔ اور ان کے اجزاء مرکب ہو کر قابل حل ہو جاتے ہیں۔ اصل میں مٹیال بالو۔ چکنی۔ چونا اور سڑے ہوئے حیوانی و نباتاتی مادے ہیں۔ مگر یہ سب چیزیں اصلی حالت اور خالص صورت میں زراعت کے لئے بیکار ہیں۔ کیونکہ ان پر کوئی چیز پیدا نہیں ہو سکتی۔ یہ سب اور کئی چیزیں جب آپس میں ملتی ہیں تو وہ مٹی بنتی ہیں۔ جس کو کھنار یا مزروء مٹی کہتے ہیں۔ کھنار مٹیوں میں دو مٹ مٹیال اچھی ہیں۔

کہتے ہیں۔ جس مٹی میں آدھی بالو اور آدھی چکنی مٹی ہو اس کو
دومٹ کہتے ہیں۔ زراعت کے لئے دومٹ مٹیاں بہت
اچھی اور اعلیٰ درجے کی ہیں۔ اس سے اتر کر مٹیاری ہے۔ لیکن
بلو مٹیاں ادنیٰ درجہ کی ہوتی ہیں۔

۳۔ ہل کے پرنسے اور ان کے نام

۱۔ ہل تو تم نے دیکھا ہی ہے جس سے کھیت جوتے ہیں۔
اب تم ہل کے تمام پرزوں کو دیکھو۔ اور ان کے نام یاد کر لو۔



تصویر

(دبسی ہل کانپور کے ضلع کانگرہ)

(۱) یہ لوہے کی نوکدار سلاخ پھار کہلاتی ہے۔

(۲) یہ لکڑی کا پرزہ گاؤدوم سا جس پر پھار جڑی ہے۔

پرہاری کہلاتا ہے۔

(۳) اس درمیانی پرزے کو جس میں پرہاری ٹھوکی ہے

کڑھا کہتے ہیں۔

(۴) یہ کھڑی لکڑی جو کڑھے سے جڑی ہوتی ہے۔ اس کا

نام پر تھیا ہے۔

(۵) یہ لکڑی کی کھونٹی جو پریتھے کے اوپری سرے کے قریب لگی ہوئی ہے۔ مسٹھیا ہے۔

(۶) یہ لمبی لکڑی جس کا ایک سیرا کڑھے میں ٹھوکا ہوا ہے ہریس کہلاتی ہے۔

(۷) اس لکڑی کی کھونٹی کو جو ہریس کے باہری سرے کے پاس لگی ہے۔ ہریس بولتے ہیں۔

(۸) یہ لکڑی کے ٹکڑے جو کڑھے کے چھید میں ہریس کے اوپر اندر نیچے لگے ہوئے ہیں۔ ان کو پاٹ یا پانی کہتے ہیں۔

۹۔ ہل لوہے کے بھی بنائے جاتے ہیں۔ مگر ان میں ایک پُرزہ اور ہوتا ہے جس کو سینہ کہتے ہیں۔ ان آہنی ہلوں سے کھیت کی جوتائی بہت گہری ہوتی ہے جس و تدر مٹی اکھڑتی ہے وہ

نوٹ :- ہل وہی اچھا ہے جس سے جوتائی یکساں بھی ہو۔ جلد بھی ہو۔ گہری بھی ہو اور اکھڑی ہوئی مٹی پلٹ بھی جائے تاکہ زیادہ حصہ کھیت کی مٹی کا ہو اور دھوپ میں آجائے۔ ترقی دادہ ہل کی ایک جوتائی ایسے ہل کی تین جوتائیوں کے برابر ہوتی ہے اور وہ اوسط درجے کے سیلوں سے اچھی طرح چل سکتا ہے۔ مضبوطی بھی ہے۔ قیمت بھی بہت نہیں ہے اور کام بھی بہت زیادہ اچھا دیتا ہے۔

ہل کے سینہ پر آتی اور آپ ہی آپ پلٹ بھی جاتی ہے۔ یہ اس طرح نیچے کی مٹی الٹ کر ہوا اور دھوپ میں آجاتی ہے یہ ترقی دادہ ہل کہلاتا ہے۔ غرض ہل وہی اچھا ہے جو کھیت کو گہرا جوتے اور اکھڑی ہوئی مٹی کو لوٹ بھی دے۔

۴۔ جوتائی اور مٹی

۱۔ کھیتوں کی جوتائی کیوں کرتے ہیں؟ اس لئے کرتے ہیں کہ کھیت کی جھی ہوئی مٹی اکھڑ کر اور لوٹ کر دھوپ اور ہوا میں آجائے۔ کھیت کی اکھڑی اور ٹوٹی ہوئی مٹی کو دھوپ اور ہوا میں لانے سے فائدہ ہے ہاں یہ فائدہ ہے کہ کھدی ہوئی مٹی دھوپ میں اور ہوا میں رہنے سے مہین ہو کر پھولتی اور نرم ہوتی ہے۔

۲۔ یاد رکھیو! کھیت کی مٹی جس قدر زیادہ گہری جوتی ہوگی اور لوٹ کر زیادہ مہین ہوگی۔ اسی قدر پودے کی جڑیں زمین کے اندر زیادہ دور تک جائیں گی اور پھیلیں گی۔ اس صورت میں جڑوں کو زیادہ مٹی سے غذا حاصل ہوگی۔ اور وہ تری اور ٹھنڈک میں بھی رہیں گی۔ جب وہ ٹھنڈک میں رہیں گی تو گرمی اور ہوائی خشکی سے پودے جلدی سوکھنے اور مرنے نہ پائیں گے۔

۳۔ کھیت کو سراون سے کیوں میاتے ہیں؟ ہل کے چلانے سے جوڑھیلے اکھڑ آتے ہیں وہ سراون کے رگڑے سے ٹوٹتے ہیں اور مٹی باریک ہو جاتی ہے۔ سراون سے مٹی برابر ہو کر کھیت چورس ہو جاتا ہے اور وہ جانے سے مٹی جلد سوکھنے نہیں پاتی بلکہ دھوپ اور ہوا کے اثر سے رس پر آجاتی ہے۔ رس پر آنے کا مطلب یہ ہے کہ پودوں کی غذا جو مٹی میں ہوتی ہے وہ دھوپ اور ہوا کے اثر سے ترکیب پائے۔ نمک یا شکر کی طرح زمین کی آل درطوبت میں گھل کر اس قابل ہو جائے کہ پودوں کے کام آئے۔ کیوں کہ پودے کی جڑیں زمین سے صرف وہی چیزیں لے سکتی ہیں جو زمین کی آل میں گھلی ملی ہوں۔

نوٹ:- پودے کی غذا مٹی کے اندر اکثر ناپید حالت میں ہوتی ہے۔ اس وجہ سے وہ پودے جن کی جڑیں نازک ہیں۔ جیسے اناج کے پودے۔ ایسی حالت میں اپنی غذا مٹی سے نہیں لے سکتے۔ مٹی میں پودے کی غذا گرمی ہوا اور پانی کے اثر سے تیاری پر آتی ہے تو کھیت کی مٹی کو اکھیڑ کر ہوا اور دھوپ میں لانے کی ضرورت ہے۔ ایسی ضرورت کے پورا کرنے کو جوتائی کہتے ہیں۔ کھیت کی مٹی جس قدر گہری اکھڑے گی اور ٹوٹ کر مہین و ملائم ہوگی۔ اور لوٹ کر ہوا اور دھوپ میں آئے گی۔ اسی قدر پودے کی غذا (کھاد) زیادہ مقدار میں تیار ہوگی۔

۴۔ یاد رکھو! کھیت کی جوتائی میٹائی صرف اس غرض سے کی جاتی ہے کہ کھیت کی مٹی میں جو پودے کی خوراک موجود ہے وہ زمین کی آل میں گھل مل جانے کے قابل ہو جائے۔

۵۔ کھاد اور کھاد کا بنانا

۱۔ کھاد (کھات) کیا چیز ہے؟ ”کھاد پودے کی غذا ہے جو زمین میں ہوتی ہے۔ اس کو پودے اپنی جڑوں کے وسیلے سے پانی کے ساتھ لیتے ہیں“ یہ تو بتائیے! پودوں کی کھاد زمین کو کہاں سے ملتی ہے؟ ”زمین کو نباتات سے حیوانات سے اور معدنیات سے ملتی ہے“

۲۔ نباتات کس کو کہتے ہیں اور نباتات کی کھاد کیوں کہتی ہے؟ ”چھوٹے بڑے بیڑوں کو نباتات یا نباتات کہتے ہیں۔ یہ مکرر اور سڑ کر کھاد بنتے ہیں۔ اور زمین میں ملتے رہتے ہیں۔ اس کو کھاد کہتے ہیں۔ نباتی کھاد اس طرح بناتے ہیں کہ کوڑا پتیاں یا پودے کھتے میں بھر کر بند کر دیتے ہیں۔ نو دس مہینے میں وہ گل سڑ کر کھاد ہو جاتے ہیں۔ اس کھاد کو کھتے سے نکال کر کھیت میں برابر پھیلاتے ہیں اور اہل سے جوت کر مٹی میں ملا دیتے ہیں۔ تلہن کی کھلیاں بہت زور دار کھادیں ہیں۔ کھیت میں پھلی دار جنس جیسے نیل یا سنٹی یا کھرتی زگوارا کو جو سب سے بہتر ہے بوئیں۔

جب پھولنے پر آئے تو جوت کر اس کو زمین میں ملا دیں وہ گل سڑ کر کھاد ہو جائے گی۔ ایسی کھاد کو سبز کھاد کہتے ہیں۔ یہ بہت ارزاں اور آسان ہے۔

۳۔ حیوانات۔ کس کو کہتے ہیں؟ اور حیوانات سے کھاد کیونکر بنتی ہے۔ کیرے مکوڑے اور سب قسم کے جانور حیوان یا حیوانات کہلاتے ہیں۔ جانوروں کے مردے اور فضلے سڑ کر اور کھاد بن کر زمین میں ملتے رہتے ہیں۔ اس قسم کی کھاد کو حیوانی کھاد کہتے ہیں۔

حیوانی کھاد بنانے کی یہ ترکیب ہے کہ مردہ جانور یا ان کے فضلے جیسے گوبر، مینگنی، بیٹ اور پیشاب اور ان کے اجزاء یعنی سینگ

نوٹ:- جب کھاد سڑتی ہے تو اس پر سے ایک بودار ہوا نکلتی ہے۔ اس کو امونیا "نوشادر کی روخ" کہتے ہیں۔ پودے کی خوراک میں یہ نہایت ضروری چیز ہے۔ اگر یہ نہ ہو تو پودے کی غذا تیار نہیں ہو سکتی جب کھاد ہوا میں کھلی ہوئی سڑتی ہے تو یہ ضروری چیز نکل کر ہوا میں مل جاتی ہے اور کھاد پھوک ہو جاتی ہے۔ اسی طرح جب کھاد پر پانی برستا ہے اور اس میں سے رس کر رہتا ہے تو اسکے ساتھ گھل مل کر بہت سی کارآمد چیزیں بہ جاتی ہیں۔ اور کھاد بے انس رہ جاتی ہے۔ اس وجہ سے کھاد کو کھتوں میں بند کر کے سڑانا، اور کھتوں کو سائے میں رکھنا ضروری ہے۔

کھر۔ بال۔ کھال اور ہڈیاں کھتوں میں بند کر کے کھا دینا تے ہیں۔
 حیوانی کھا دیں نباتی کھا دوں کی نسبت بہت زیادہ زور دار ہوتی
 ہیں۔

۴۔ معدنیات کس کو کہتے ہیں اور اس کی کھا دیں کیوں کر بناتے ہیں؟
 جو چیزیں زمین سے نکالی جاتی ہیں۔ وہ معدنی یا معدنیات کہلاتی
 ہیں جیسے نمک۔ شورہ، چونہ۔ کھا در (راکھ) یہ سب عمدہ کھا دیں
 ہیں۔ ان کو معدنی کھا د کہتے ہیں۔ شورہ تو بوئے ہوئے کھیت
 میں چھڑک دیتے ہیں۔ باقی چیزوں کو برابر پھیلا کر ہل جوت کر
 ملا دیتے ہیں۔

۶۔ بیج اور بیج کی بوائی

۱۔ بتاؤ بیج کیا چیز ہے؟ بیج پودے کا پونڈا ہے۔ جو پھلوں
 کے اندر ہوتا ہے۔ اس کے بونے سے نیا پودا پیدا ہو جاتا۔ بیج کا
 چھلکا اتارنے کے بعد جو چیز اندر سے نکلتی ہے۔ وہی تو نیا پودا ہے۔
 ۲۔ تم مٹی یا سیم کے بیج لو۔ تھوڑے پانی میں ان کو رات بھر تر رکھو۔
 صبح کو وہ پھولے ہوئے اور نرم ہوں گے۔ آہستگی سے ان کا چھلکا اتارو
 اور اب جو چیز باقی رہی اس کو مغز یا گری کہتے ہیں یہ ہی گری پودا
 ہے۔ اس گری کو ریمان سے چٹکی میں دباؤ۔ دو برابر کی دالیں ایک
 دوسرے سے جدا ہو جائیں گی۔ مگر صرف ایک جاگہ جڑی رہیں گی۔

گیہوں کا بیج جما ہوا

سیم کا بیج جما ہوا



سیم کا بیج



غور سے دیکھو تو اس جوڑ پر ایک چھوٹی سی چیز نظر آئے گی جس کو اکھوا (انگسا) کہتے ہیں۔

۳۔ اکھوے کے تین حصے ہوتے ہیں۔ نیچے والا حصہ منڈا ہوتا ہے۔ سب سے پہلے یہ ہی بڑھتا اور جڑ بن کر زمین کے اندر جاتا ہے اب اوپر والے حصے پر ذرا غور کرو۔ تو تم چھوٹی چھوٹی پتیاں دیکھو گے اس حصے کے بڑھنے سے اصلی پتیاں پیدا ہوتی ہیں۔ درمیانی حصے سے دونوں دالیں جڑی ہوتی ہیں۔ یہ حصہ بڑھ کر اور اوپر والے حصے کو لیکر زمین سے باہر نکلتا اور تنہ بنتا ہے جس کے اوپر پتیاں لگتی ہیں بیج کے جننے پر یہ دونوں دالیں بھی جو سب سے پہلے زمین سے نکلتی ہیں دوہری ہری پتیاں بن جاتی ہیں۔

۴۔ بتاؤ تم کھیت میں بیج کیس طرح بوؤ گے؟ ایک تو چھینٹواں بوئیں گے۔ یعنی بیج کو ہاتھ سے چھینٹ کر ہل چلا کر مٹی میں ملا دیں گے دوسرے کو نرٹرواں یعنی تیار کھیت میں ہل چلائیں گے۔ ہل کے پیچھے

کوئٹہ میں ہاتھ سے بیج ڈالتے جائیں گے۔ تیسرے لائن میں بوئیں گے اس طور سے کہ تیار کھیلتے ہیں برابر دوری پر سیدھی نالیاں بنا کر برابر فاصلے پر بیج ڈالیں گے۔

۵۔ اچھا یہ بتاؤ! کون سے طریقے سے بیج بونا زیادہ مفید ہے؟
 ”لائن میں برابر دوری پر نالی ہل سے بونے میں فائدہ ہے“ یہ بھی بتا سکتے ہو کہ چنا چھنٹا اچھے سے اچھا بیج بونا کیوں چاہیے؟ اسلئے کہ سب بیج جمیں پودے زور دار ہوں اور پیداوار اچھی بیٹھے“

۱۔ سنبھالی

۱۔ ہم پڑھ چکے ہیں کہ پودے کی بھی جان ہے اور اس کی زندگی بھی کھانے پر ہے۔ پودے کی غذا یا کھاد زمین میں ہوتی ہے جو زمین کی آل میں مثل شکر یا نمک کے حل ہو جاتی ہے۔ جب پودا زمین کی آل اپنی جڑوں کے ذریعہ سے چوستا ہے تو پانی کے ساتھ اس کی کھاد بھی جڑوں میں جاتی ہے جس سے پودے کی پرورش ہوتی ہے۔ اگر پانی زمین میں باقی نہ رہے اور مٹی خشک ہو جائے تو پودے بھی سوکھ کر مر جائیں۔ اس لئے یہ کہنا ٹھیک ہے کہ پودے کی زندگی پانی پر ہے۔ اب یہ بتا دیجئے کہ پانی زمین میں کہاں سے آتا ہے؟
 ۲۔ پانی زمین کو بارش کے ذریعہ سے ملتا ہے۔ جب مینہ برستا ہے تو پانی کا کچھ حصہ اوپر اوپر بہ جاتا ہے۔ کسی قدر زمین میں

بذب ہو جاتا ہے۔ اگر کھیت کی مٹی باریک اور ملائم ہو۔ تو شبنم سے بھی زمین کو پانی ملتا ہے۔ اچھا اگر پانی نہ برسے اور کھیتوں کی مٹی سوکھنے لگے تو ہم کیا کریں؟ ایسی حالت میں لازم ہے کہ مصنوعی طریقوں سے اپنے کھیتوں میں پانی پہنچائیں۔ مصنوعی طریقے سے پانی پہنچانے کو سنبھالی یا آبپاشی کہتے ہیں۔“

۳۔ کھیتوں کی سنبھالی یا آبپاشی کیوں کرتے ہیں؟ اس طرح کرتے ہیں کہ کھیتوں کے پاس اگر کنواں ہے۔ تو چمڑے کے بڑے بڑے ڈولوں یا چرسے سے پانی کھینچ کر کھیتوں میں دیتے ہیں۔ اگر تالاب جھیل یا نہر قریب ہے تو بٹری ڈگلی یا پروسے سے پانی اٹھا کر کھیتوں میں پہنچاتے ہیں۔“

۴۔ کتنا پانی ایک دفعہ میں کھیت کو دینا چاہیے؟ بوئے ہوئے کھیت میں اتنا پانی ایک دفعہ دیا جائے کہ پانی آہستہ آہستہ زمین میں سوکھتا ہوا آگے بڑھے نہ ایسا کہ کھیت میں زور سے بہے اور

نوٹ:- آبپاشی کے لئے ضروری ہے کہ کھیتوں میں کیاریاں بنالیں اور کیاریوں میں پانی اچھ طرح دیں کہ رینگتا اور جذب ہوتا ہوا آگے بڑھے۔ نہری زمینیں صرف اسوجہ سے خراب ہو جاتی ہیں کہ پانی خراب بے پروائی سے کثرت کے ساتھ دیا جاتا ہے۔ اور کھاد کی فکر نہیں کی جاتی۔ اگر کیاریاں باندھ کر اور موافق پانی دے کر نہر سے آبپاشی کی جاوے تو کھیت خراب نہ ہوں۔

بھرا رہے۔

۵۔ اگر پانی کھیت میں زیادہ دے دیا جائے تو کیا نقصان ہوگا؟
ایک نقصان تو یہ ہوگا کہ پودے گر جائیں گے۔ دوسرا نقصان یہ ہوگا
کہ ضرورت سے زیادہ پانی کھیت کو کمزور کر دے گا۔ کیونکہ زیادہ پانی
میں پودوں کی غذا بھی زیادہ گھلے گی۔ اور بوئی ہوئی جنس کے
پودے اس کو اپنے صرف میں لے آئیں گے۔ اس صورت میں پیداوار
تو بے شک زیادہ ہوگی۔ لیکن زمین سے پودے کی کھاد جو زیادہ نکل
جائے گی تو زمین خالی یا کمزور ہو جائے گی۔

۸۔ کٹائی۔ مڑائی۔ اور۔ اوسائی

۱۔ یہ بتائیے کہ بوئی ہوئی جنس کو کیا کرتے ہیں؟ بوئی ہوئی جنس
جب پک پکا کر تیار ہو جاتی ہے تو ہسیوں (درانتیوں) سے کاٹ
لیتے ہیں۔ جس کو کٹائی یا درو کرنا کہتے ہیں۔

فصل کے پختہ اور تیار ہو جانے کی کیا پہچان ہے؟ "ایک
پہچان تو یہ ہے کہ پودوں پر زردی آجاوے۔ دوسری پہچان یہ ہے کہ
دانے کو دانت سے کاٹیں تو دبے نہیں، بلکہ کٹ جاوے"

۲۔ فصل کو ہسیوں (درانتیوں) سے کاٹ کر کیا کرتے ہیں؟
ہسیوں سے کاٹ کر کھیت میں رکھتے جاتے ہیں۔ تاکہ دھوپ میں
سوکھیں۔ اس کو لانک کہتے ہیں۔ شام کے قریب لانک کی پولیاں

باندھ کر پولیوں کے گٹھے بنالیتے ہیں۔ ان گٹھوں کو اٹھا کر کھلیان میں جمع کرتے ہیں۔

کھلیان کسے کہتے ہیں؟ ”کھلیان وہ جگہ ہے۔ جہاں نکاسی ہوئی اجناس کو جمع کر کے اور سُکھا کے ماڑ لیتے روان لیتے ہیں۔ ۳۔ ماڑ لینے یا وان لینے سے کیا مراد ہے؟ ”اس سے یہ مراد ہے کہ کھلیان کی زمین کو کوٹ پیٹ کر لیتے ہیں۔ جب سوکھ جاتی ہے تو اس پر بشکل دائرہ لانک بچھا کر چوترا سا بنا لیتے ہیں۔ اور اس لانک پر بیلوں کو گھماتے ہیں۔ اسی کو گاہنا بھی کہتے ہیں۔ اس عمل سے لانک ٹوٹ کر بھوسہ بن جاتا اور دانہ نکل آتا ہے۔ اب دانے کو بھوسے اوسا کر جڈا کرتے ہیں۔

۴۔ اوسا ناکس کو کہتے ہیں؟ ”ماڑا ہوا یا گاہا ہوا اناج کو کریوں میں بھر کر ہوا کے لُخ کھڑے ہو کر زمین پر گراتے جاتے ہیں۔

نوٹ:- دانہ جب پک جاتا اور سخت ہو جاتا ہے تو پھر نہ خوراک لیتا ہے۔ نہ بڑھتا ہے۔ بیج پک جانے کے بعد پودے زیادہ دنوں کھیت میں کھڑے رہیں تو سوائے نقصان کے کچھ فائدہ نہیں۔ پڑا نقصان یہ ہے کہ بھوسہ میں قوت پرورش کم ہو جاتی ہے۔ اور دانہ میں بھوسا بڑھ جاتی ہے۔ دانہ مضبوط ہو جانے پر اگرچہ پودوں میں سبزی باقی ہو کھیت کاٹ لیا جائے تو بھوسہ بھی اچھا ہوگا اور دانہ بھی اچھا۔

